



د وردکو د کلتوري یون د غازی بابا د کتاب چاپولو لپې



د وردکو کلتوري یون  
Wardags Cultural Association

# وردکو

(قوم، سیمه او کلتور)

لیکوال: خبرنیار محمد حامد حلیمی  
**Ketabton.com**

کال: ۱۳۸۷ هجری لمربیز

13-Jun-08 4:24 pm

# د وردګو د تاریخ لیکنې د ځنځیر لوړۍ کړي

## د کتاب پېژندنه:

د کتاب نوم: وردګ (قوم، سیمه او ګلشور)

د لیکوال نوم: خیرنیار محمد حامد حلیمي

کمپوز او پیزاین: حلیمي

د چاپ کال: ۱۳۸۷ هجري لمريز - ۲۰۰۸ زېړدېز


د چاپ ځای: د بهير چاپخونه، کابل - افغانستان

د چاپ زیار: ګل آغا احمدی وردګ

تیواز: ۱۰۰ توکه

د اړیکو شمېره: 0093 (0) 799 221 522

بریښتالیک: [haleemihamed\\_786@yahoo.com](mailto:haleemihamed_786@yahoo.com)



# ا هدأ

دا اثر ټولو هغو افغانانو ته په ډيره مينه  
ډالي کوم چې د هيوا د آبادی او د  
خلکو خدمت بې د ژوند له سترو موخو  
څخه دي.

# لړ ليک

الف	تقریظ – خیرنپوه میرسید احمد ګوربز
ج	تقریظ – استاد زبیر شفیقی
۵	تقریظ – خیرنوال نصرالله ناصر
ی	تقریظ – خیرنوال الحاج سید محی الدین هاشمی
ل	سریزه – ګل آغا احمدی وردګ
س	مننه او خو خبرې
۱	وردګو د انسانی تولني په اوردو کې
۸	د وردګو کلمه د تاریخ په پایو کې
۱۳	د وردګو ستر او میرنۍ تېر
۲۰	د وردګو لرغونی او اوسيني استوګڅایونه
۲۶	د وردګو سیمه او ولايت
۲۷	د وردګو ولايت اداري شالید ته یوه کتنه
۲۹	د وردګو ولايت ځینې ولسوالۍ، درې او کلې
۳۵	د وردګو د ولايت والیان
۳۷	د وردګو د ولايت د ځینو سیمو د نوم ایښودلو فلسفه
۴۱	د وردګو ولايت تاریخي سیمې
۴۴	د وردګو د ولايت مشهور زیارتونه
۴۶	په وردګو کې کرنه او مالداري
۴۷	د وردګو اقلیم او سیندونه

۴۸.....	د وردګو د ولایت لارې.....
۴۸.....	د وردګو ولایت د بسوونی او روزني حالت.....
۵۴.....	د وردګو په ولایت کې روغنىايي آسانتىياوې.....
۵۵.....	د وردګو د ولایت فرهنگي حالت.....
۶۱.....	د وردګو ځینې مشهور دودونه .....
۸۲.....	لومړۍ ضميمه - په وردګو کې د پرمختګ لارې چاري .....
۱۰۰.....	اخڅلیکونه .....
۱۰۶.....	وردګو ته ډالی.....

## د لوی خښتن په سپېخلی نامه

د څېرنیار محمد حامد حلیمي د وردګ(قوم، سیمه او ګلتور) په نامه ګتاب چې د تقریظ له پاره بې ماته راکړۍ و، ولوست. ګتاب په عمومي توګه درې برخې لري: د وردګو د قوم لرغونې برخه، دويمه د وردګو د ولايت او دريمه برخه بې د وردګو د قوم د اتنوګرافۍ برخه ۵.

څېرنیار محمد حامد حلیمي په درو واپو برخو باندې ژوره خېرنه کړي ۵ه، په لرغونې برخه باندې بې خېرنه ډیره ګټوره ۵ه، زه فکر کوم چې تر اوسه پوري به د وردګ په کلمه باندې چا داسې ګټوره خېرنه نه وي تر سره کړي، د زیاتې خېرنې په بهير کې د وردګ د کلمې لرغونتوب د ویدونو زمانې ته رسوی او یو ئای د وردګ د کلمې په هکله ليکي: (د وردیکا او برسایا وردګ برېڅې کلمې په ویدونو کې راغلې دي، د ویدونو زمانه د حضرت عيسى د زوکړې نه دوه زره يا دوه نیم زره کاله پخوا ده او دا غالباً په تاریخي اسنادو کې د ویردوک يا وردک تر ټولو لرغونی يادونه وي. د اوستا په پانو کې د اريانا ويجه د شپارلس سیمو يادونه شوی ده چې په هغوي کې اوومه د ویردک يا وردک په نامه يادېږي).

دوهمه برخه بې د وردګو د ولايت برخه ۵ه، چې د امير شیر علیخان، امير عبدالرحمن خان ، امير امان الله خان او تر اوستي زمانې پوري د وردګو په تشکیلاتو باندې بې رنما اچولی ۵ه. د وردګو ولايت جغرافیایي او د ولسوالیو موقعیت ته تم شوی او همدارنګه د دوردګو د خینې تاریخي سیمو په هکله او د دای میرداد، جفتو او خینې نورو کلمو پر تاریخي شالید باندې غږيدلی دي. د تاریخ په اوبدو کې د وردګو د ولس مختلفو سیمو ته په لیړدیدنو او د وردګو د میشت ځایونو په برخه کې بې هم په زره پوري او بنه معلومات وړاندې کړي دي.



## وردګ

### قوم، سیمه او گلتور

دریمه برخه یې دا ده چې د وردګو پر دودونو، رسم او رواجونو او نورو برخو کې ګټور معلومات وړاندې کوي چې د لوستونکو او خپرونکو له پاره په نسه ورئي. زه د دې ترڅنګ چې د بساغلی حلیمي دا اثر ډیر ارزښتمن ارزوم، د چاپولو هیله یې لرم تر خو ګټه یې عامه شي.

په درنښت

څېړنپوه میراحمد ګوربز

د افغانستان د علومو اکادمۍ

د ژبو او ادبیاتو د مرکز علمي غړی

پردي اثر خو تکي

د وردگو د قوم په تاریخي شالید د خوان لیکوال محمد حامد حلیمي دغه اثر په رینستیا چې په خپل نوعیت کې بې ساری او نوی اثر دی. ما چې د پښتنې قبیلو کوم آثار لوستی او یا مې له نظره تیر شوي دي، د بساغلي حلیمي په دې بنسکلې اثر کې پر هفو حواله ورکړي شوې ده، لیکوال د شاتو د مچۍ په خير په ډیرو ګلونو راګرځیدلی او شيره بې تري راټوله کړې ده، طبعاً دومره دروند کار بنه حوصله، ذوق او مینه غواړي.

د وردگو د تاریخي قوم او ولايت په باب دغه اثر له همدي لامله یو ځانګړي ارزښت لري لمړ تر لمړه بساغلي حلیمي نورو لیکوالو ته مخه خلاصه کړه، لومړي ګام یې پورته کړ، داسې ګام چې تر او سه پورې نه واخیستل شوې، دغه کتاب د تاریخي شالید په اړه تر ډیړه حده بشپړ دي، البته له دې یادونې سره چې د دې قوم تاریخي شخصیتونه چې د ګران هیواد د تاریخ په کوم پړاو کې هفوی یو نه هیرپدونکی رول درلودلی وي که لیکوال ته ممکنه وي باید یاد شوې واي یوازې د سترا غازی محمد جان خان سرسري یادونه کافي نه ده، د غازی محمد جان خان له لنډه ژوند لیک نه تر کريم خان، د لنګر آخوند زاده نومیالي یادېږي که په لنډه ډول معرفې شي د دې اثر ارزښت به دوه چنده کړي باید یادونه وکړم چې دا کمزوري نه بلکې یوه تنده ده چې ما د دې اثر په لوستلو کې احساس کړې ده، کېدای شي دغه خدمت بل لیکوال یا په خپله حلیمي په بیل اثر کې وکړي. په هر صورت زما په نظر د وردگو د تاریخ په اړه دا لومړي اثر دی چې هېڅکله هم لومړي ګام بشپړ او له کميو خالی نه وي.

له تاریخي شالید وروسته د وردگو ولايت د او سنې پېر په اړه ما بساغلي حلیمي ته یو خو شفاهي مشوري ورکړي که بې د منلو او پلې کولو وخت او شيمه ورسره وي بنه تر بنه که نه بنده پرس پړ دي. البته مشوره اړينه بولم چې که چېږي د وردگو ولايت د بسوونې او روزنې او تعليمي بهير په اړه د الحاج مدیر شريف خان له مالوماتو ګټه واخلي د دې اثر په بډاینه او ثقه توب کې به ډير ګټور وي.

## وردگ

### قوم، سیمه او ڪلتور

په پای کې بساغلی لیکوال محمد حامد حلیمي ته د دې ستر خدمت مبارکي وايم او له  
ستره پالونکي خښتن خخه بې خچل ولس او هیواد ته د بنو خدمتونو جو ګه غواړم.  
په مينه او درنښت

محمد زبیر شفیقی د ۱۳۸۷ لمریز کال د تلي ۱۵ مه،

کابل پروان مينه د ويسا ورڅاني دفتر

## وردگ

### قوم، سیمه او ګلتور

#### وردگ (قوم، سیمه او ګلتور)

دا د هغې رسالې نوم دی، چې ځوان او هخاند لیکوال بنااغلي خپرنيار محمد حامد حلیمي کښلې ده. بنااغلي حلیمي چې اصلی مسلک يا خانګه بې درمليپوهنه ده، سربيره پردي چې په خپله اړونده خانګه کې تر ډېره بریده بريالي دی، نوموري له ادبیاتو، تاریخ، ژورنالیزم او په ټولیزه توګه له افغانی ګلتور سره خاصه مينه لري او د دې برخې په رنولو کې بې هم کله نا کله نيلی څغلولي دی. د ادبیاتو او ژورنالیزم په برخه کې بې د هيواډ په مطبوعاتو کې د خپرنیزو مقالو خپرېدل زموږ د دې ادعا شاهدان دي.

د بنااغلي حلیمي دغه حاضره رساله چې خو برخې لري، د د د ذوق بسکارندويه ده. نوموري په خپله دې رساله کې موضوعکانې د خپرکو پر ئای په بیلاپیلو سرليکونو ويشلي چې په دې حساب بې سربيره پر سریزې (۱۸) سرليکونه خپرلې او مناسب بحثونه بې پرې کړي دي.

بنااغلي لیکوال خپل دغه اثر له بیلاپیلو اخځونو خخه چې شمېر بې خه لپاسه (۴۰) ته رسپېږي، په ګټې اخيستې سره بشپړ کړي او په خنګ کې بې سیمه بیزه خپرنې او خپل شخصي مشاهدات هم نه دي هېر کړي. همدارنګه بې پر خپلو لیدنو کتنو سربيره د وردګو له سپین دیرو خخه هم پوبنتې ګروپونې کړي او په دې ترڅ کې بې دغه حاضره رساله کښلې ده چې دلته د هغې دیلاپیلو برخو په اړه په لنډه توګه خپل نظر کارم: وردګ د انساني ټولنې په اوږدو کې د رسالې لومړي سرليک دی، چې لیکوال د یو شمېر معتبرو مأخذونو په مرسته په ځغلنده توګه د آربیانو او په ترڅ کې بې د پښتو د اصل او نسب په اړه خرګندونې کړي او په دې وسیله بې د اصلی موضوع خپرلو او رنولو ته لار خلاصه کړي ده.

په دې پسي بې د وردګ کلمه خپرلې او په دې اړه بې د کتابونو پانې اړولې را اړولې او هم بې په یو شمېر روایاتو تکیه کړي او د دې کلمې پسمنظر بې د موجودو مأخذونو په مرسته روښانه کړي دی، نوموري دا موضوع په سیستماتیکه توګه خپرلې او تر دې بریده

## وردگ

### قوم، سیمه او گلتور

بې رسولپی چې وردگ د يوه ولايت يا خپلواک دولتي واحد په توګه پیژندل شوی او په دې ترڅ کې بې د لغمان د وردگو کلمې هم له ياده نه ذى ایستله او پر خپل ظای بې د هغه يادونه هم کړې ۵۵.

ليکوال د پورتني موضوع په دوام د وردگو د قام په اړه بیلاپیلې نظرې او روایات راخيستي او کره کړي او یه پایله کې بې دا په ډاګه کړې ده چې وردگ کرلانی پښتنه دی.

د دې رسالې خلورم سرليک د وردگو استوګنځایونو ته خانګړې شوی، ليکوال د خپرني په بهير کې دې پایله ته رسپدلې چې وردگ نه یواخې د وردگو په ولايت بلکې د هیواد په نورو ولايتونو کې هم اوسيږي او همدارنګه بې د هفو وردگو په اړه نسبتاً کره معلومات وړاندې کړي چې له هیواده بهر په بیلاپیلې هیوادونو کې استوګن دی.

په دې پسې د وردگو ولايت راپېژنۍ، د هغه له اداري شاليد او تاریخي پسمنظري خخه مو خبروي او په دې ترڅ کې د وردگو ولايت د واليانو د نومونو فهرست هم وړاندې کوي، چې کېدای شي په راتلونکې کې د يوې خانګړې رسالې په ترڅ کې معافي او پر کړنو بې هم رنا واچولي شي.

د رسالې بل سرليک د وردگو ولايت د خینو سيمو د نوم اينسودلو فلسفې ته خانګړې شوی، ليکوال د دې برخې په کښلو کې هم په یوه نظر بسنې نه ده کړې او له خپلې وسې سره سم بې هڅه کړې چې بیلاپیل نظریات راټول او یوې پایله ته ورسیږي.

د نوم اينسودلو له فلسفې وروسته مو د وردگو په سیندونو ګرځوي او هم مو د نوموري ولايت له اقلیم سره آشنا کوي او په دې ترڅ کې د وردگو ولايت بیلاپیلې لاري هم رابنېي خو وردگو ته د تګ پرمهاں بې لاري نه شو!

کله چې په همدي په ګوته کړو لارو وردگو ته رسیرو، د بسوونې او روزنې له حالت سره مو آشنا کوي. ليکوال د موضوع د نه اوږدولو په منظور پر دودیزو او عنعنوي زده کړو چې معمولاً په جوماتونو کې کېدې، بحث نه کوي او په سیده توګه پر عصری او رسمي

## وردگ

### قوم، سیمه او ڪلتور

زده ڪرو خپل بحث پیل ڪوي او همدارنگه په هيواد کې د وروستيو لسيزو د ناخوالو او جگړو په ترڅ کې هم د نسونې او روزنې بهير څېري، ستونزې او آسانتياوې يې بيانوی او تر دې دمه يې رارسوی.

په دې پسي د وردگو ولايت د تاريخي سيمو پر لنډه پیژندنه سربيره، د هغو زيارتونو يو فهرست هم وړاندي ڪوي چې په نوموري ولايت کې مشهور دي. د دې زيارتونو معرفي ګيداۍ شي د یوه ځانګړي اثر په ترڅ کې وشي.

ليکوال پر روغتنيابي اسانتياوو له لنډه خبرو وروسته د وردگو ولايت فرهنگي حالت ته مخه ڪړې او په دې ترڅ کې يې پر دولتي او آزادو خپرونو، په وردگو کې د موجودو ڪلتوري ټولنو يو لنډه فهرست هم وړاندي ڪړي چې په دې ترتیب يې په دې اړه د راتلونکو خیرنو لپاره لاره هواره ڪړي ده او همدارنگه يې په دې ولايت کې د مشاعرو دود هم له ياده نه دې ايستلې او د منې ګل مشاعري په اړه يې رڼا اچولي ۵۵.

د دې رسالې وروستي برخه د وردگو ځینو مشهورو دودونو ته ځانګړي شوې چې په ترڅ کې يې د اختر، د کورونو تزین، ډيزاين، د واده او کوژډې دودونه، د جامو څرنګوالې، د ميلمه پالني او مري د ددونو باندي لنډې خبرې ڪري دي. په دې ولايت کې ځینې نور دودونه هم شته چې بنائي ليکوال د موضوع د نه اوږدو لو په منظور له هغو خنځه تير شوی وي او په دې رساله کې يې نه وي راوري، نو ځکه يې په سرليک کې هم د (مشهور) کلمه ورزياته ڪړې ۵۶.

دا برخه لا پراخه او هر اړخېزې څېړنې ته اړتیا لري، چې ليکوال د رسالې له حوصلې سره سم خپله څېړنې عيارة ڪړې ۵۷.

د رسالې په پاي کې ليکوال د هغو اخچونو يو فهرست وړاندي ڪړي چې د دې اثر په ګښلو کې يې ترې ګټه اخيستې ۵۸، د یادونې وړ ده که چېږي بساغلي ليکوال د هغو سپین دېرو او هغو نورو ګسانو نومونه هم یادکړي واي چې ده ورڅه په ځینو برخو کې

## وردگ

### قوم، سیمه او ڪلتور

معلومات تر لاسه ڪري، غوره به واي خكه چي د فولڪلوري خپري يو اساسي اصل د راويانو معرفي ده، نو له دي سره به دا ليکنه لا مؤتفه شوي واي.

بله د يادونې ورخبره دا ده چي خينې برخي ډيرې لندي خپرل شوي چي ڪيداي شي ليکوال هغه په لازم فرصت د دي رسالي د دوهم چاپ پر مهال او يا په ځانګړې توګه بشپړې وڅېري چي د مخه ېي ضمني يادونې شوي دي. همدارنګه که په دي رساله کې د نورو ڪلتوري مسایلو تر خنگ په وردګو کې د ليکوالو او شاعرانو او په مجموع کې د ادبی حالت په باب خه ويل شوي واي دا اثر به لا غني شوي واي.

د دي تولو خبرو په پاي کې خپل نظر داسي رالڊوم:

- ليکوال سره له دي چي اصلي مسلک ېي درمليپوهنه ده، خود رسالي د لوستلو پر مهال سري داسي فکر کوي چي نوموري به د تاريخ يا ادبياتو له ځانګې فارغ التحصيل او څپونکي وي، خكه چي د املا، انشا، ليک نښو او د یاګانو د مراعات په برخه کې تر ډيره بريده د یوه ځانګوال پوه په خپر بريښي.

- په رساله کې هڅه شوي چي له معتبرو منابعو او سرچينو خڅه استفاده وشي او همدارنګه د هري موضوع د خپري په برخه کې په یوه مأخذ بسننه نه ده شوي او ليکوال یوې پايلي ته د رسپدو په هيله ځائي خپل نظر هم خرگند ڪري دي.

- ليکوال له خپلي وسې سره سم معياري ليکدود مراعات ڪري او هغه ېي له پامه نه دی غورڅولي. د ليکني سبک ېي روان او له ابهامه خالي دي.

- د يادونې ور ده چي که دغه ډول خپري او ټولونې د هيواد د بيلابيلو ولايتونو او سېمو په لاره ترسره شي نو په ترڅ کې به ېي د ګران هيواد د شتمن ڪلتور د پرتليزې خپري لپاره لاره هواره او زمينه برابره شي، له دي خڅه به دا په ډاګه شي چي زمونه د هيواد د ڪلتوري شتمنې چې په ټوليزه توګه د یوه واحد ڪلتور زينونه دي. خو په ضمني ډول کوم ګوم توپيروننه او ځانګړتياوې لري او ګومې برخي ېي له یوې سيمې تر بلې سيمې توپير لري. د دي کار د کولو بله ګته به دا وي چې له یوې خوا به له ورکدو وړغورل شي او

## وردگ

### قوم، سیمه او ګلتور

له بلې خوا به هیوادوال او نړیوال ترې خبر شي. مونږ وینو چې ځینې ګلتوري پدیدې د وخت په تېریدو بدلون مومي او یا خپل ځای نورو ته پریوردي، که دا برخې نالیکلې او ناخېرلې پاتې شي، نو راتلونکي نسلونه به ترې ناخبره پاتې وي.

یوه خبره چې د یادولو وړ ده هغه دا ده چې مونږ باید په خپلو دغو څېرنو او راټولونو کې ډېر دقیق واوسو او د برسيرنو او سرسرى څېرنو پر ځای پر ژورو او دقیقو څېرنو اتکا وکړو او دا کار دیوه معیار له مخي ترسره کړو، خو راتلونکو لپاره د یوه غوره مأخذ او لارښود حیثیت ولري.

په پای کې د ځوان لیکوال څېرنیار محمد حامد حلیمي زیار ستایم او هیله لرم چې د دې رسالې د څېریدو زمينه برابره شي، خو بې استفاده عامه شي، لیکوال ته د دغسې او دې ته ورته نورو آثارو د ګښلو په لاره کې د لوی خبتن له دربار خنځه د لا زیاتو بریالیتوبونو هیله من یم.

په درنښت

څېرنوال نصرالله ناصر

هوایې ډګر – اتفاق کلی

۱۳۸۷/۷/۱۸

د لوی خبتن تعالی په نامه

پښتون اولس د خپل قومي او انتيکي جورنست له مخې په ډيرو لويو او ورو قبيلو ويسل شوی، چې هره قبile په نورو لويو ورو خيلونو او بساخونو بيليري. وردگ هم د دي ستر او پراخ قبليوي جورنست د يوې لوې برخې په توګه، برسيره پردي چې د پښتو یوه لویه او ځانګړې قبile ده، په جغرافياي لحاظ د هغې پراخې سيمې نوم هم د چې اوس په کې د پښتو د دغې سترې قبile زياته برخه ميشت او استوګنه ده.

څينو فولکلوري او عنعنوي روایاتو چې زموږ ويلى او اولسي تاریخ منابعو ته هم ليږدیدلي دي. په پښتي تولنه کې په د وردگو د قبile د پېژندې او هویت اصلی خبره لپو ډيره تنه کړې ده. د همدغو فولکلوري او عنعنوي روایتونو او حکایتونو له مخې، چې زموږ په تولنه او وګرو کې د وردگ قبile په اړه موجودو پخپله د دي قبile وګرو هم خوک ځانونه سيدان(садات) بولي او خوک په یوې او يا بلې پښتي قبile پوري ځانونه اړوندوی او آن دا چې څينو بيا دوی نورو غیر پښتي قومونو ته هم منسوب کړي دي.

خوان خېرونکي بناغلي خېرنيار محمد حامد حلیمي چې پخپله هم د دي پښتي قبile غړي او د دي جغرافيوی سيمې استوګن ده په دې اړه د یوې علمي او سيستماتيکي خېرنې د اړتیا له مخې دي ستونزمنې چاري ته متې رانځښتی دي، په دې هکله پې ډيره ژوره او هرارخیزه مطالعه کړي او د خپلې اوږدې او په له پسي مطالعې نچورې د وردگ(قبile، سيمه او ڪلتور) تر سرليک لاندې د یو خيرنیز اثر په بهه ترتیب او دا ده اوس بې د چاپ او خپريدو هود او تکل لري.

د دي خيرنیزې چاري علميتو ب او ټره توب د منابعو(علمي، تاریخي او جغرافيوی خيرنیزو آثارو) هغه اوږده لیک لړ ته په کته پوره خرگندیدا شې چې نوموري ورڅنه په خيرنې کې استفاده کړي او د دي اثر په پاي کې خوندي دي.

## وردگ

### قوم، سیمه او ګلتور

حليمي صاحب په دې باب زيات منابع ګتلې، بیلاپل لیکلې نظریات یې راټول کړي، هغوي ته یې ژوره او کره کته کړي او د باوري تاریخي اسنادو په رنا کې یې د وردګو د قبليې داسې ربستینې پېژندنه وړاندې کړي، چې په دې باب ډیرو غیر واقعي لیکلو او شفاهي فولکلوري نظریاتو او روایتونو د بطلان کربنه رابنکلې شي.

نوموري د خپلې خپرني په بهير کې خو زره کاله وړاندې په لرغونی آريابي قولنه کې د دې سیمي د شته والي خرك لګولي او د نورو لرغونو پښتني قبیلو په لړ کې یې د وردګ قبلي هويت تشیت کړي دی. پياوری خپرونکي حليمي صاحب په دې اثر کې موبه ته د وردګ د کلمې د تسمې وجه هم راجوتوی او د دې قبلي استوګنځایونه هم راپېژني. د دې سیمي د لرغونو فرهنگي آثارو او د هغو له سیموی او خایونو مو خبروی، د فرهنگي او بنوونیز روزنیز حالت، اقلیم او ګرنیزې وضعې، دود دستور او نورو بیلاپل مسایلو په اړه ډپر په زړه پوري معلومات زموږ په واک کې راکوي.

زه د وردګو د قبلي او د سیمي د تاریخي او جغرافیوی حالت د پېژندنې په اړه د حليمي صاحب ترسره کړي خپرنه د یو ارزښتاک او په دې لړ کې د ترسره شویو کارونو د یوې بې جوړې او بې سارې اثر په توګه ارزوم. نوموري په دې اړه د نورو د لا پراخو خپرنو سپارښته کوم چې په دې هکله خپلو هرارخیزو مطالعاتو ته دوام ورکړي او د دې خپرني لمنه داسې وغځوي چې هره برخه یې د یو ځانګړۍ اثر بنه خپله کړي. نورو لیکوالو او خپرونکو خخه هيله لرم چې د حليمي صاحب د خپرني په خير د ورته آثارو په لیکلو سره د پښتنې تاریخ نور ډیر تیاره ګوتونه روښانه او له دې لاري زموږ فرهنگي زیرمه بلايه کړي. د مطالعې مينه وال د دې ارزښتاک اثر لوستلو ته رابولم او لیکوال ته یې د علمي او فرهنگي خدمتونو په ډګر کې د لابریاليتوونو په هيله او دعا خپلې خبرې پای ته رسوم.

په درښت

څېړنواں سید محی الدین هاشمي

کابل — احمدشاه بابا مينه

د ۱۳۸۷ کال د تلي شلمه نیټه

## سریزه ۵

وردگ (قوم، سیمه او ګلتور) د هغه بسکلې اثر نوم دی، چې زموږ څوان فرهنگپال بنساغلي خپنیار محمد حامد حلیمي د یوې داسې ګلتوري تندې د خروبولو په موخه لیکلې دی چې د وردګو د لوی او پوهنپال قوم هر اوسيدونکي او د افغانستان د تاریخي خپرنو د بهير لارویانو احساسوله. په دې کې شک نشته چې د یوه قوم، هیواد او سیمې لویه بریا د هغه د وګرو په لاس کې ده چې خرنګه وکولاۍ شي خپل ځان، خپل ګلتور، خپل دودونه او خپله سیمه نورو ته په اغیزمن ډول ور و پیژنې چې بنساغلي حلیمي په دې لاره کې نه سترې کیدونکې هله خلې کړې او تر خپله وسه یې د خپلو خلکو، سیمې، ګلتور او دودونو په معرفی کولو کې ملي دنده ادا کړې ده. سره له دې چې بنساغلي محمد حامد حلیمي د روغتیا په خانګه کې زده کړې کړې دي او په خپله خانګړې خانګه کې هم په بری سره پر مخ روان دی، خوله خپلو خلکو سره یې د مینې اظهار په داسې یوه ګټوره تاریخي ټولګه کې خرګند کړۍ دی چې ستاسو د مطالعې ويړلري.

د بنساغلي حلیمي تاریخي ټولګه په عمومي توګه په دریو برخو ويشنل شوې ده چې د وردګو د قوم تاریخي لرلید، د ولایت په توګه د دې سیمې معرفی کول او په دې سربیره یې د سیمې پر ټینو دودونو هم رنا اچولې ده او په دې لپ کې د نورو لیکوالو لپاره د یوې سالمې سیالې لاره پرانیسې ده.

زما په آند هره لیکنه د ګښو مشتو تکو تر خنګ هرو مرو یو لپ نیمګرتیاوې لري چې د بنساغلي حلیمي لیکنه مور له دې قاعدي خخه مستنثني نه شو ګنډلای، خو دغه ټولګه هفو ټولو خپرونکو او لیکوالانو ته د ګټورو لیکنو د لپ. د پیل کیدو لاره پرانیزې چې د دې کتاب معلومات ورته کافي نه بسکاري. نو هیله ده چې د هیواد په ګلتوري ډګر کې همدادسې یوه لپ. پیل او په دې هکله نورې ګټورې خپرنې رامنځته شي.

## وردگ

### قوم، سیمه او ګلتور

د بناغلي حلیمي خیرنې زیاتې ځانګړنې لري چې ځینو ته یې په دې سربزه کې په لنډه توګه اشاره کېږي:

لومړۍ: خیرنیار محمد حامد حلیمي د خپلې لیکنې د هرې خبرې لپاره ګن تاریخي لاسوندونه ذکر کړي او د خیرنې د چارو هغه بنسټونه یې تر ډيره حده په نظر کې نیولي دي چې د یوې غوره لیکنې لپاره اړین دي.

دویم: د وردګو د تاریخي خیرنو په هکله دغه لیکنه ځکه د زیات اهمیت وړ ده چې په دې لړ کې تر دې مهاله یوازنې لیکنې ده چې د تاریخي لرلید او د سیمې د معاصرې پیژندې تر منځ یې انډول ساتلي دي او په داسي ډول یې معرفې کړي ده چې د موضوع حق تر ډيره حده په بنه توګه ادا شوي دي.

دریم: لیکوال توانیدلی چې د خپلې لیکنې په لړ کې تر ممکن حده پوري هغه معیارونه په پام کې ونسیسي چې د ژوند په مختلفو برخو باندې راڅرخې او د ضروري برخو یادونه یې له پامه نه ده ويستلي.

سره له دې چې زه د خیرنیار محمد حامد حلیمي هڅه او هاند په دې هکله ستایم او نوموري ته د دې سترې بریا له کبله مبارکې وايم، د خپلې ټولنې په ګلتوري کړيو او لیکوالو باندې غږ کوم چې د دې مبارکې سیالی ډکر ته تر بل هر چا مخکې را وړاندې شي او د هغو بنسټونو په معرفې کولو کې خپله ملي دنده ادا او هغه خه برلا کړي چې ستاسو په نظر یې په دې لیکنه کې مناسبه یادونه نه ده شوې او یا هم چورلت پاتې شوي دي.

د خپلو خبرو په وروستۍ برخه کې د دې خبرې یادونه هم اړينه بولم چې د وردګو ګلتوري یون په پام کې لري چې د وردګو د تاریخي شخصیتونو، فولکلور، ګلتوري آرونو، پوهنیزو چارو او نورو اړینو برخو کې هم د بیلو بیلو ټولکو او رسالو په وسیله خیرنې وکړي، خو خپل ګران افغانستان، خپلو خلکو، تاریخي او ګلتوري کړيو ته د خدمت جوګه او په دې هکله ملي پور ادا کړي.

## وردګ

### قوم، سیمه او گلتور

يو څلې بیا هم ګران حلیمي صاحب ته د دې ګټورې تاریخي ټولکې له کبله مبارکي وايم،  
د دې تاریخي خیرنې د چاپ سپارښته کوم او نوموري ته په خپل ويړ من ژوند کې د لا  
زیاتو بریاوو غونښتونکی یم.

مینه او منه

ګل آغا احمدی وردګ

۲۱ تله ۱۳۸۷ هجري لمريز ۱۲ اكتوبر ۲۰۰۸ زيرديز

کابل، افغانستان

## منه او خو خبرې

خوبن يم چې خپل ګران هیواد افغانستان او میرنيو پر ګنټو ته يوه داسې رساله وړاندې کوم چې کیدای شي د هیواد د میشتو قومونو له ډلي خخه د يو ستر او میرني تېر یعنې وردګو په هکله په کره دلایلو ولاړ يو لپه تاریخي معلومات وړاندې کړي.

هغه مهال چې د افغانستان د علومو په اکاډمي کې مې دنده تر سره ګوله، نو تل به مې د خپلې مطالعې لپاره د اکاډمي له کتابتون خخه کتابونه اخیستل او هغه به مې لوستل. په ځانګړۍ توګه ما غونستل خو د وردګو په هکله خه ناخه معلومات راټول او د یوې مقالې په توګه په کومه مجله يا جريده کې خپاره کړم. خو له پېر ليون خخه وروسته مې لپه خه معلومات مومندل او د لوړۍ خل له پاره په دې حقیقت پوه شوم چې د وردګو په هکله د معلوماتو په راټولولو کې د مأخذونو په مومندنه کې هغه شان چې زما زړه یې غواړي نه بریالې کېږم. له دې تولو سره مې بیا هم د وردګو په هکله یوه مقاله ولیکله او هغه مې د جرګې مجلې ته د خپرولو په موخه وسپارله. خه موده وروسته يوه ورڅه مې پداسي حل کې د هیواد پیاوړی لیکوال او خپرونکی استاد حبیب الله رفیع سره لیدنه وشهو چې معاش مې اخیست او له روغبر خخه وروسته یې راته وویل چې د جرګې مجلې له پاره ستاسو ترتیب کړې مقاله د نومورې مجلې د ګښپلاوی له لوري ماته د ګتلو لپاره سپارل شوې ده او زه غواړم چې په دې هکله له تا سره و ګورم او زیاته یې کړه خو د نومورې دفتر ته ورشم.

بله ورڅه د استاد حبیب الله رفیع دفتر ته ورغلم په مینه مینه یې د خپلو اسنادو له مینځ خخه هغه مقاله راویستله چې ما لیکلې وه د هغې د بشپړولو له پاره یې راته وویل چې ما د وردګو په هکله یو مهال یوه خیرنه پیل کړي وه، خو بیا د بوختیا له امله راڅخه پاتې شوه، ته دا موضوع په هرارخیزه توګه وڅیره او خینې مأخذونه یې هم راته په ګوته کړل. د دې

## وردگ

### قوم، سیمه او ګلتور

ترڅنګ یې راته وویل چې که چیرې د مفرداتو د جوړولو په برخه کې کومې مرستې ته اړ شوې نو زه به درسره مرسته وکړم.

د استاد همدا لارښونه وه، چې زه یې د وردګو په هکله د یوې خیرنیزه او معلوماتی ټولګې راټولولو ته وهڅولم. په حقیقت کې هغه څه چې ستاسو تر مخ دي، اصلی زړی یې همغه مقاله وه چې د وخت په تیریدو او د معلوماتو په ورزیاتولو مې تر او سنی بنې پوري راورسوله.

د وردګ کلمه د تاریخ په پایو کې اوږده او لرغونې سابقه لري او له میلاد خخه نبدي دونیم زره کاله تر مخه اټکل کېږي. دغه کلمه کله په قوم او کله هم په سیمه باندې پر یوه او بله بنه کارول شوې ده. په سیدانو باندې د وردګو د ورګلولو خیالي افسانې او له میر سید احمد خپور یا اوږد کوخي خخه پورته د هغې د سلسلې مېهم توب هغه څه وو چې زه به پې تل خورولم او آن له یو شمیر مشرانو او منحورو خخه مې هم د دې افسانې په هکله یو لپه خبرې اوریدلې چې په حقیقت بنا نه وې چې ګواکې وردګ د میر سید احمد ګیسو دراز یا اوږد کوخي اوولاده ده او یا دې ته ورته نور فلکوري روایتونه زما تر غورو هم رارسیدلې دي.

نوموري ستونزې ته په پاملنې سره مې دا عزم وکړ چې د تاریخي شواهدو او کره اسنادو په رنډ کې د لوموري خل لپاره خپلو ګرانو هیوادوالو ته دا سې معلومات وړاندې کرم چې له یوې خوا د پورته یادې شوې فلکوري افسانې او له واقعیت خخه لري قصې په خیر دودیزه روایتونو باندې د بطلان کربنه راوکاري او له بل پلوه په لوستلو پې لوستونکو ته د وردګو د قوم، سیمې او ګلتور په هکله یو عمومي انځور تر لاسه شي.

د خیرنې ځینې کارونه مې سرته رسولی وو چې د قدرمن استاد کل آغا احمدی وردګ صاحب یو لیک مې تر لاسه کړ چې په هغې کې له لیکوالو خخه غونښتل شوي وو خو د جغنو مهالني په جريده کې د خپرولو له پاره خپل مطالب او لیکنې وروليږم. ما هم وغونښتل چې د وردګو په هکله د لیکنې یوه یوه برخه په نوبت سره د جغنو مهالني ته

## وردگ

### قوم، سیمه او ګلتور

ورو لیبرم چې احمد صاحب هم دا خبره په ډیر ورین تندی ومنله او خو برخې بې د جغتو په مهالني کې په پرله پسې توګه خپرې شوې. خو کله چې د وردګو د ګلتوري یون له خوا د ۱۳۷۸ کال د غوره لیکوال او خیرونکي جایزه راکړل شوه نو دې کار ډیر وه څولم خو تر لاس لاندې خیرنه چې ستاسو د لوستلو ويا پلوري بشپړه کرم چې له نیکه مرغه په دې کار بربالی شوم.

د وردګو د تاریخ په هکله که چیرې د دې لپې هرې برخې ته تم شو نو کیدای شي په هره برخه بې ګن شمیر کتابونه ولیکل شي خو هغه خه چې ما د وردګو په هکله راتبول کړي دي یواخې یو داسي پیل ګنیل دې چې نورو لیکوالو او خیرونکو ته د وردګو په اړه د خیرنې لاره هواروی او زما ټولګه په دې لاره کې د یوې کوچنۍ هڅې مثال لري. زه هیله من یم چې د هیواد نور لیکوال او خیرونکي له دې نیمګړې لیکنې خخه په الهام اخیستنې سره هر اړخیزې او بهایې خیرنې ترسره کړي او د وخت په تیریدو سره زما دغه هڅه په بشپړو او اغیزمنو خیرنو سره و پالي.

په پای کې د هیواد له نامتو لیکوالو، خیرونکو او استادانو او د افغانستان د علومو د اکاديمۍ له غرو هر یو خیرنپوه استاد میراحمد ګوربز، خیرنوال الحاج استاد سید محى الدین هاشمي، خیرنوال استاد نصرالله ناصر او د ویسا د ورځانې له چلۇونکي قدرمن استاد زبیر شفیقې خخه مننه وکرم چې د دې رسالې په بیا لوستلو سره بې زه ډیر احسان من کرم او هر یوه پر خپل وار خپلې غوره لارښوونې پر ما باندې پیروزو کړي. ټولو قدرمنو استادانو ته د لوی خدای (ج) له دربار خخه د سوکاله ژوند او اورده عمر غوبښه کوم.

د یادولو وړ بولم کومې لارښوونې او وړاندیزونه چې استادانو په دې هکله ماته کړي دي نو ما هم تر ډېره حده په پام کې نیولې دي. باید ووایم چې په ځینو مواردو کې مې دا خبره غوره ګنلې چې که لوی خدای (ج) توفيق راکړ نو هره برخه به بې د ځانګړې رسالې په ترڅ کې په هر اړخیزه توګه وڅېږم.

## وردگ

### قوم، سیمه او ګلتور

همدارنگه له فرهنگ پالونکي او د هيواډ په مينه سمسور شخصيت بنااغلي استاد ګل آغا احمدی وردگ خخه چې تل بې زه هخولی يم او د دغه نيمگرې رسالي په لوستلو سره بې د هغې زيار پر خان واخیست او د لا بدایه کولو په لاره کې بې غوره لارښونې او زیاتونې راخخه ونه سپمولې، ډيره زیاته مننه کوم. نومورۍ ته د لوی خدای (ج) له دربار خخه د روغ او له برياوو خخه ډک ژوند غوبنتنه کوم، په ګوتو او قلم بې دې تل برکت وي او قلم بې دې تل هيواډ ته د چوپړ په لاره کې مخ پر وراندي وچليږي. قدرمن استاد احمدی د وردګو د راتلونکي له پاره هغه ماستريپلان ته ورته ليکه هم راباندي و لورو له چې د دغه ټولګي په پاي کې د ضميمي په توګه چاپ شوي او تاسو بې د دې ټولګي په وروستي برخه کې موندلای شي.

همدا راز له خپل قدرمن، محترم او ګران پلار الحاج مولانا (حليمي) خخه هم يوه نړۍ مننه کوم چې د دې ليکنې بشپړولو ته بې تل هخولی يم او په دې برخه کې بې راسره نه هيردونکي مرستې کړي او په خپله پلارني او هم مورنۍ مينه بې (ځکه مور مې ګله چې زه دری ګلن و م وفات شوي ده) نازولي يم، خدای پاک دې هغه ته د دارينو کاميابي او فردوس جنت په نصیب کري.

په پاي کې د هيواډ له پياوري علمي شخصيت پروفيسور دوكتور زر جان بها خخه هم زیاته مننه کوم چې د دې ټولګي د چاپ لګښت بې پرخان واخیست او په دې برخه کې بې راسره مرسته وکړه. پوهاند صاحب ته د لوی خدای(ج) له دربار خخه د دنيوي او اخروي اجر غوبنتونکي يم.

د يوه سوکاله، آباد او پرمختللي افغانستان په هيله

په مينه

محمد حامد حليمي

۱۳۸۷/۷/۷

## وردگ د انسانی تولنې

### په اوردو کې

مخکې له دې چې د وردگو په اړه خپل بحث پیل کرم، د یادونې وړ بولم چې د پښتو او پښتنو په باب په کافی اندازه خپرنه او لیکنې ترسره شوې دي، نو ځکه د بحث د نه اوږدولو په موخه یواخې په یوه لنډه او څغلنده کتهه بسنې کوم.

د دې له پاره چې په انسانی لرغونو تولنو کې د وردگو ځای او موقف خه ناخه روښانه کړو، د هغوي په منځ کې وردگ د یوه ستر تیر په توګه ومومو او له وردگو څخه تر مخه په تولنيزو ډلو کې د وردگو ځای وپېژنو، نو د خپل بحث لپې له آريایانو څخه را پیل کوم.

آريایان د انسانی تولنې یوه ستره برخه ده، چې د پېړيو پېړيو څلانده او وتلى تمدن په درلودلو سره ېې ډېر ملنونه په خپله لمنه کې را نغارلي او بشري تولنې ته ېې وړاندې کړي دي.

د آريایانو اصلی تاټوبي آريانا ويجه چې د پامير لوړې ځمکې او د آمو سر چینې وې چې(د اصيلو یا نجيبيو خلکو ځمکه ده)، بنودل شوی دي. د وخت په تيريدو او د دوى د شمير د زياتيدو او نورو بیلابيلو لاملونو له کبله آريایان نورو سيمو ته خواره واره شول او هلتنه ېې خپل ڙوند پیل کړ، (۱). ځينو ېې د هندوکش په شمالي او جنوبی لمنو کې استوګنه غوره کړه، ځينې ېې د هريوا (هرات) خواته ولاړل او دريمه ډله ېې د باختر او هندوکش له شاوخوا څخه د کابل، خيبر او نورو لارو څخه تير او د اباسيند او ګنګا تر منځ یو څلانده مدنیت رامتحته کړ. له آريایانو څخه یو مشهور دیني کتاب چې (ویدا) نومېړي او د حضرت عيسې (ع) له ميلاد څخه ۱۴۰۰ کاله د مخه ليکل شوی او تر اوسيه پوري پاتې دی چې د دې قوم په تاريخ کې د ډېر ارزښت او اهمیت وړ شميرل کېږي.

## وردگ

### قوم، سیمه او گلتور

د آريايي قبيلو په ډله کې يوه هم د پکهت (پښتنو) قبيله ده، چې په ریگویدا (د ویدا د كتاب يوه برخه ده) کې بې نوم ياد شوي دی او دا خبره خرگندوي چې دې اولس له ميلاد خخه خوارلس سوه کاله د مخه هم شتون درلود.

په ویدا کې پکتها د پښتنو د پاچا او د پکهت ياني د پښتنو د قوم په نومونو خو ځایه او په پر له پسې توګه راغلي دي.

هغه وخت چې د پکهت قبيله د خپلی لومړنۍ لېږدیدنې په وخت کې د هندوکش سهيلی برخوته راکښته شوه، نو ورو ورو د آريانا په جنوب ختيڅو سيمو کې ميشت شوه چې د دوى سيمه د پكتيا، پښتنيخا، پختينبا، پښتنخا، پښتونخوا او پښتونخوا په نومونو ياده شوه، چې د یونان مشهور او نامتو تاریخو هیرودت (۴۲۵ - ۴۸۴ م) او د یونان نامتو جغرافيا ليکونکي بطليموس ګلوديوس (د دوهمي ميلادي پېړي په لومړي نيمائي کې بې ژوند کاوه)، هم نوموري حقیقت ته په خپلو آثارو کې اشاره کړي ده.

د پښتو په کلاسيکو ادبیاتو کې هم پورتني کلمې راغلي، چې د بیلګې په توګه د بشکارندوي غوري (۵۶۹-۶۰۲ هجري ق)، د سليمان ماکو په تذكرة الاولیا، د پې خزانې په سريزه (په چاپې نسخه کې پښتونخوا او په اصلې نسخه کې پښتنخا راغلي ده) چې دغه حقیقت په خینې نورو آثارو کې هم کله په يوه او کله پر بله بهه هغه په ګوته کولی شو.

پښتنه چې د تاريخ په اوړدو کې بې د خپل لرغونتوب ډير پړاوونه وهلي او ډول ډول قبيلوي جورښتونه ېډرلودل، په عنعنوي توګه په لاندېنيو پنځو سترو ټولنیزو ګروپونو ويشنل شوي چې عبارت دي له:

1. غرغښتي پښتنه

2. سړبني پښتنه

3. ګرانۍ پښتنه

4. بېتنې پښتنه

## وردگ

### قوم، سیمه او ګلتور

5. متوزی پښتنه چې غلجي او لودي پښتنه تري مقصد دي،<sup>(۳)</sup>.

پورتني ياد شوي ګروپونه هر يو په خپل وار په لس ګونو نورو ډلو ويشل شوي دي.  
لكه خرنګه چې زموږ بحث پر وردګو باندي راخرخي او د پښتنو دغه قبيله په پښتنې قبيلو  
کې په کرلانۍ کورنۍ پورې اړه لري، نو څکه خپل بحث ته د کرلانۍ کورنۍ په اړه ادامه  
ورکوو.

په پښتنو قبيلو او ټېرونو کې يو هم د کرلانۍ تير دی، چې په بیلا بیلو خانګو او ګروپونو  
ويشل شوي دي. د کرلانیو د پلرونو او نیکونو په اړه ګن او مختلف روایات شته دي. د  
بیلګې په توګه دلازاك چې د کرلانۍ پښتنو یوه عمده خانګه ده ، عقیده خرګندوي چې د  
کرلان پلار سید قاف نوميد، چې په اتم پښت کې حضرت امام حسین (رض) ته ور  
رسیبri.

د خټکو قبile د کرلانۍ پلار هونی بولی او شیټک عقیده لري چې کرلانۍ د کوم شهرزاده  
زوی وو. همدا راز د خوګیانيو بناخ عقیده خرګندوي چې دی د عبدالله اوږمر زوی  
دي. د افضل خان خټک په (تاریخ مرصع) کې د تاریخ خان جهانی په روایت دا پېښه  
داسې بیانوی چې د ذکریا او عبدالله په نومونو دوه کسان وو، چې یوه بې کرايی او بل بې  
یو هلک پیدا کړ. خرنګه چې عبدالله نومی کرايی او ذکریا نومی هلک پیدا کړی وو او  
عبدالله اولاد نه درلود نو هغه ته بې وویل چې دا هلک ماته راکړه او زه به تاته کرايی  
درکرم او هغه هم ومنله،<sup>(۴)</sup>.

د کرلانۍ د اولادې په اړه خینې خلک وايې کله چې کرلان نومی ماشوم نړی. ته ستر ګې  
پرانیستې نو په هغه ځای کې لښکر یوه شپه تم شوی او بیا له هغه ځایه تللی و. دغه  
ماشوم د اوسيپنی تر یوې کرايی لاندې و او بیا د عبدالله نومی له خوا و موندل شو چې د  
اورمړو د قبili خنځه و، نو د کرايی د نوم له کبله د کرلانۍ نوم پرې کیښو دل شو.  
خو اروابناد اکاديميسين پوهاند رشاد بیا دغه تشبيه د مضحكو تشبيهاتو له ډلي خنځه ګنډې  
او د «حيات افغانی» پښتو ژباره کې چې د نومورې حاشیه او تعليقات ورسه مله دي، د

## وردگ

### قوم، سیمه او کلتور

همدغه بحث د پانی په لمن لیک کې د دغې تшибیه په اره لیکي «دا هم له مضمونو تسمیو خخنه ده»،<sup>(۵)</sup>.

محقق عبداللطیف یاد طالبی د «پښتنې قبیلې» په اثر کې خپل نظر داسې خرگندوی: له دې کبله چې د کرلانی د قبیلې وګړي تر ډیره بریده له کرکیلې او کرنې سره سروکار لري، نو د کرلانی نوم هم له همدي کبله په دغه تیر باندې اینښودل شوي دی،<sup>(۶)</sup>. ماته هم د کرلانی د نامه د خرنګوالی په باب د بساغلي یادطالبی روایت د نورو په پرتله په دې اره د منلو ور او ډېره په خاى او غوره نظریه بسکاري.

همدارنگه په خو ماخذونو کې په متواتر ډول دا خبره راغلي ده چې دغه هلك(کرلان) د ژمي په مېنه (هستو ګنځي) په لويدیع افغانستان کې پیدا شوي و او عبدالله اورمر له دې کبله هغه په زویتوب ومانه چې نارينه اولاد ېې نه درلود، او د نوموري روزنه او پالنه ېې په غاره واخیسته. کله چې بلوغ ته ورسید، نو خپله لور ېې ورته نکاح کړه چې له هغې خخنه ېې دوه زامن و زیږيدل، چې په یوه باندې د کودي او په بل باندې ېې د ککي نوم کیښود. وروسته بیا د دې هر یوه له لمنې خخنه ډير نور بناخونه او قومونه رامنځ ته شول. بساغلي پوهنواں محمد عمر روند میاخیل په خپل اثر «د پښتو قبیلو شجري او مېني» کې د شیرین خان ناصر د «پښتو قبیلو د مېني شجري او نومیالي» له قول خخنه لیکلې چې: کرلاړۍ یو پخوانی آريابي قوم او مضبوط پښتانه دي،<sup>(۷)</sup>.

په ټولیزه توګه هغه پښتانه قومونه او بناخونه چې د کرلان له لمنې خخنه پیدا شوي دي د کرلانی یا کرړاني پښتو په نوم یادېږي.

خو د دغه ټولو روایتونو تر خنګ اروابناد علامه پوهاند حبیبی د «افغانستان لنه تاریخ» کې کرلانی سوچه پښتانه بللي او وايي چې دغه پښتانه له غرغښت، بیټنې او سربن سره خپلوي لري.

د کرلانی په کورني کې دلازاك، منګل، خوکيانۍ، اپريدي، خټک، وزير، بنوخي، دور، څدراب، اتمان خيل، ځائي، توري، وزير، کوربز، تني او نور قومونونه شامل دي.

## وردگ

### قوم، سیمه او ګلتور

تاریخي شواهد خرگندوي چې کرلانيو د پښتو په تاریخ کې ډیره مهمه برخه اخیستی ده که خه هم چې په هندوستان کې د لوديانو د سلطنت په زمانه کې د کرلانيو قبیله دومره مشهوره نه وه، خو د سوری کورنۍ د واکمنۍ پرمهاں دغې قبیله ډیر شهرت وموند او له دې قبیله څخه دوه نومیالی هر یو تاج خان او سليمان خان په دې موده کې د خورا زیات شهرت خاوندان شول چې د جمال خان کرلانی زامن وو. په لوړی څل د پښتو په تاریخ کې د تاج خان او سليمان خان نومونه د شیرشاه د جرنیلانو په توګه یاد او د قنوج په جګړه کې بنه و څلیدل چې شیرشاه نومورپه جګړه د مغلی پاچا همایون په وړاندې ګټلې وه. (۸).

لکه خرنګه چې مخکې یادونه وشهو چې کرداں یا کرلان دوه زامن درلودل د کرلان د لوړنې میرمني لوړپه زوی کودی او دوهم زوی یې ککی نومیده. کودی دوه میرمني درلودې له لوړپه میرمنې څخه یې دوه زامن وو، چې مشر یې دلازک نومیده او له خپل ورور اورکزی څخه دوه کاله مشر و او د دلازاکو قبیله ورڅینې پیدا شوې ده په لوړپه سر کې دغه قبیله په ډیرې چتکې سره زیاته شوه څلک یې ډیر زپور وو، ډیر ځایونه یې د خپل موجودیت او څواکمنتیا په لوړپه پراوونوکې تر خپلې واکمنې لاندې راوستل خو وورسته یې بیا سختې ماتې سره مخامنځ شول چې اوس مهال په پیښور، چهچه، ضلع هزاره، دکن او نورو سیمو کې میشت دی. باید یادونه وشي چې ځینې مؤرخین د یادو شوو قومونو جرپې په اوسنې افغانستان کې وچې بولي.

د اورکزی د تیر ځینې خانګې د کوهات د ضلعې په غرنيو سیمو کې او ځینې نور یې د سپین غره ختیئ او د تیراه په جنوبې وادیو کې میشت دی چې د دې تیر دولت زی او متوزی خانګې په شمیر کې له نورو څخه زیاتې دی.

د کودی د دوهې میرمنې زامن په ځینو مأخذونو (تواریخ خورشید جهان، حیات افغاني او نورو) کې په دې ډول راغلی دی:

موسی زی ✓

## قوم، سیمه او کلتور

## وردگ

منگل	✓
توري	✓
هني	✓
وردگ(۹)(۱۰).	✓

خو ځینو مأخذونو (پښتنه د تاریخ په رنا کې او پښتني قبیلې) بیا دا ويش داسې راوړي  
دی:

موسى زې	✓
منگل	✓
هني	✓
وردگ(۱۱)(۱۲).	✓

په دې بناخونو کې ځینو تاریخپوهانو هني د ګرلانۍ قبایلو یوه مشهوره خانګه بللي ده،  
خو ځینې نور لکه د خورشید جهان مؤلف په دې باور دي چې د دغه زوي چې نوم بې  
هني دی، کوم اولاد په نړۍ کې نه دی پاتې شوی.

«پښتني قبیلې» د «بنو تاریخ» له قوله ليکي چې: د هني قبیله په بنو کې له منگللو سره یو  
څای اوسيده چې تر اوسه پورې په دغه ملک کې د هني منگللو په نامه شهرت لري. د  
شیټک اولاده چې بنوخي دي، نژدې ۶۰۰ کاله وړاندې بې هني او منگل له دغې سیمې  
څخه وشرل. ځینې بې هندوستان ته لارې او ځینې بې د منگللو د قبیلې په لویدیع غره کې  
میشت شول.

د توري د خانګي په اړه نظریات مختلف دي او توري ته توريزې هم ویل کېږي. د دې  
قبیلې يادونه با بر د ۱۵۰۵ م کال په واقعاتو کې کړي ده. ځینې دوی ته د نسل له مخې  
مغل هم وايي خو ځینو بیا هندوان بللي دي چې دا دواړه نظریي سمی نه بنکاري او چېرو  
مؤرخینو دا خلک د ګرلانیو پښتنو په نوم باندې نومولې او له همدې قول سره موافق  
دي.(۱۳).

## وردګ

### قوم، سیمه او گلتور

دا قبیله د هوت شمال او د سپین غره جنوب ته د کرمې د سیند په دواړو غارو پرته ده.  
د نورو بناخونو په اړه د نظر ډیر توپیر نه لیدل کېږي، نو ځکه مې يې له راولو څخه دلته  
ډډه وکړه.

لكه مخکې يې چې یادونه وشهو د کودې بن کرلاند د دوهومې میرمنې د زامنوا له ډلي څخه  
يو هم وردګ دی چې په تاریخي لحاظ له همدي ځای څخه د دې قوم په اړه زموږ خیزنه  
پیل کېږي. په وردګو باندې د خپلې خیزني په پیل کې بايد دغه حقیقت په ډاګه کرم  
چې وردګ به لوړې په دریو برخو کې تر بحث لاندې ونیوں شي:

- د وردګ د کلمې په اړه او د تاریخ په اوږدو کې په دې قوم، ځای او سیمې  
باندې د هغه اطلاق.

- وردګ د یو ستر قوم په توګه
- د وردګو سیمه او وردګ د ولایت په توګه

# د وردگ کلمه د تاریخ

## په پانو کې

د وردگو په اړه چې د معلوماتو هرې برخې ته تم شو، نو لیدل کېږي چې له بده مرغه د نورو قبیلو په خیر په دې برخه کې زیات معلومات نه تر سترګو کېږي او ډېره پاملننه نه ده ورته شوې. د وردگو په باب د کره تاریخي اسنادو د پلټلو او خیرلو مسئله ته د پام وړ توجه نه ده شوې. په ځینو مواردو کې د لیکوالو له خوا خو محدودې کربني ورته ځانګړۍ شوې او په ځینو مواردو کې سره له دې چې کره معلومات موندل کیدای شي یا خو تر اوسه د پوهانو او خیرونکو تر ګوتو شوې نه دي او که لاس ته ورغلي هم دي یواحې د سینو یا پېرونو په محدوده کې پاتې شوې چې په متواتر ډول له یوه پښت خخه بل ته لیبدول کېږي او د یوې ځانګړې مجموعي یا ټولګې په توګه بې د چاپ ويأر نه دی موندلی.

له دې خخه نو بویه چې وردگ لیکوال او خیرونکي باید په خپله ملا کلکه وتری او د ژوند په ټولو برخو کې د خپل هویت ریښتني تاریخ خپل هیواد او ټولنې ته وراندي کړي. په ځینو ماخذونو کې د وردگو په اړه یواحې دوه درې کربنې راغلې دي چې یوه بیلګه بې دلته د نمونې په توګه راوړم:

در وجه تسمیه وردگ همین قدر میتوان ګفت که وردگ نام قبیله بی از قبایل پشتون است و نام قبیله بر محل آنان. یعنی بر این ولایت اطلاق شده است به عباره دیگر وردگ به حیث ولایت عبارت است از تسمیه ظرف به اسم مظروب، (۱۴).

د وردگ کلمه د تاریخ په اوړدو کې په بیلا بیلو بنو راغلې او نامتو مؤرخینو، جغرافیه پوهانو او خیرونکو په خپلو آثارو کې د هېڅي یادونه کړې ده.

## وردګ

### قوم، سیمه او گلتوو

پیاوري لیکوال پوهنواں استاد رسول باوري په خپله یوه لیکنه کې چې د سلام فرهنگي تولې په ویب پانه کې خپره شوي ده، په دې اړه داسې لیکي:

«لرغونپوهانو او مؤرخینو د لرغونی او تاریخي وردګ په اړه هغسي چې ور ده، زیاتې څانګړې تاریخي لیکني او خیرنې نه دي کړي، خو د افغانستان په ټولیز تاریخ کې د وردګو ولايت او په هغه ولايت کې د میشت اولس هغه وندہ بر ملا ده، چې د ټول هیواد په سترو ويپنو او بريمنو سوبو کې شمیرل کېږي. د وردګو او سنی ولايت او د هغه اړوندي سیمي زموږ د هیواد په لرغونو دورو او تاریخي پیرونو کې تاکونکي او نه هیریدونکي خپرکي لري، چې په دې لنده لیکنه کې د ټولو هغو را یادول شونی کار نه ده، خو له آريابي پیړ وروسته په بیلا بیلو دورو کې د وردګو او د هغه ولايت اړونده سیمي په یوه یا بل ډول را یادې شوي او د هیواد په ټولیز تاریخ کې یې وندہ خرگنده شوي ده»، (۱۵).

د وردګ د کلمې د تاریخ په اړه بساغلي اروابناد احمد علی کهزاد په «تاریخ افغانستان» کې لیکلې چې:

ويشتاسپ وروسته له دې خخه چې سل آسونه، زر غويان او لس زره میږي یې قرباني کړي، نو یې وغونښتل ترڅو دومره څواک ورکړل شي چې د نورو کارونو ترڅنګ د (وردهکا) قومونه د حیواناتو له عبادت خخه خلاص کړي، (۱۶).

د وردیکا او برسا يا وردګ بړیخي په ویدونو کې هم راغلي دي. د ویدونو زمانه د حضرت عيسى د زوکړې خخه دوه زره یا دوه نیم زره کاله پخوا ده او دا به غالباً په تاریخي اسنادو کې د ويردوک يا وردګ تر ټولو لرغونی یادونه وي. د اوستا په پانو کې د آريانا ويجه د شپارس سیمو یادونه شوي ده، چې په هفوی کې اوومه د ويردک يا وردګ په نامه یادېږي، (۱۷).

## وردگ

### قوم، سیمه او کلتور

له پورتنيو خرگندونو خخه بنکاري چې په اویستا کې د وردہکا کلمه په بشپړه توګه او کې مې همغه د (وردگ) له کلمې سره سمون خوري او او سنی وردگ همغه د وردہکا قومونه دي، چې په اویستا کې يې يادونه راغلی دي.

د یونان نامتو تاریخپوه بطليموس او نورو تاریخپوهانو د سکندر د استحکاماتو د یادولو په ترڅ کې له اورتیکانه یا کابورا چې او سنی کابل دي، یادونه کړي ده او د هغه او سیدونکي يې د کابل تی Kabolitea په نامه یاد کړي او د کابل خو نژدې او ترڅنګ (مجاورې) سیمې لکه ارغنده یا ارګردا Argurada، لوګر یا لوکرنا Locarana او وردگ یا بگردا Bagarada په نومونو یادې کړي دي.

کلاوس بطليموس په دو همه میلادي پېړۍ کې د پارو پامیزاد parapamisade هندوکش په شاوخوا کې د اورتیکانه ortikana په نامه یو خای را پرې چې د او سنی وردگ له کلمې سره لفظي ډیر نژدیوالی لري او هم زیاتوی چې د کابل او د سرچښې نه خیرمه سیمه کې د بگردا Bagarada بسار دي، چې د وردگ war dak له نامه او موقعیت خخه لیرې نه دي. BaGRADA ، BARDAGA امکان لري چې د یونانیانو Bagarda وي چې د زند اوستا له vaekeneta سره یو دي.

په اوومه عیسوی پېړۍ کې چېنې زایر هیون خانګ په خپله سفر نامه کې لیکلې دی چې په هغې کې يې داسې را پرې دي:

کله چې نومورې زایر په ۶۴۴ میلادي کال له هند خخه د چېن د سفر په لار کې کابل ته رارسیبری، له کاپیسا خخه ۱۵ ورځې د جنوب خواته سفر کوي او verana یا او سنی بنیو ته رسیبری . بیا شمال لویدیخ خواته خې او له هغه خایه ۵۰۰ لی ( ۱۰۰ میله ) د شمال خواته خې او د ورځې ستانه vargi sthane سیمې ته رسیبری چې کېدای شي دغه نوم په اصل کې verdergi sthane وي. چې محشی يې هم د وردګو سیمه بولې چې د غزنی شمال خواته خلوینېست میله لیرې واقع ده. د پورتنې لیکنې په یوه برخه کې د بطليموس له قوله د اورتیکانه نوم راغلی او هغه د وردگ سره نژدې بنودل شوی دي. خو

## وردگ

### قوم، سیمه او کلتور

د هیواد پیاوړی لیکوال بساغلی سرڅیرونکی رازقی نړیوال له دغه قول سره موافق نه دی او د خپل اثر(د هیواد لرغونی بساونه او د تاریخ پانې) د دوهم توک په ۲۴۰ مخ کې لیکې چې اورتیکانه يا اورتا کانه د اريانه (هرات) د یوې لرغونې استحکامې کلا نوم دی چې اوس د قلعه اختیارالدین په نامه شهرت لري او په تاریخی استنادو کې بې له دې په بل کوم ئای کې داسې محل نه دی معرفی شوی او په دې باره کې د صبا د مجلې په یوه ګډه کې مفصل معلومات وړاندې شوې دي،<sup>(۱۸)</sup>.

همدا راز د معتبرو منابعو او اخچلیکونو په حواله د یما پاچا د کھاله د پاچاهانو (د بخدی يا آريانا) د شهنشاهی ایالتونو<sup>(۱۹)</sup> له ډلي خخه په اویستا کې شپاپس ایالتونه راغلي دي، چې یو بې هم ويکره ته، واي ګرته، ويکترا Vaekereta ده، چې غالب ګمان دا دی چې د بطیموس باګردا به عبارت له ويکرتا خخه وي او اوسنې نوم بې وردگ دی، چې د کابل سیند سره بې د اتصال ګړی بشپړه کړې ده،<sup>(۲۰)</sup>.

د هیواد لوی مورخ علی احمد کهزاد په خپل اثر (آريانا) کې د انگریزی پوه کنګهم د اثر (جغرافیایی قدیم هند) د لوړۍ جلد د ۳۸ مخ پر استناد راپړی چې ډیره شونې ده چې ويکرتا هغه نوم وي چې د کابل حوزې ته د دغه آريابې پېښتو ته اشاره کوي،<sup>(۲۱)</sup>. یعنی د وردگ پېښتله.

په ویدی او تر هغه وروسته اوستایی متنونو کې د ويکرته او کوبها تر ټولو نامتو سیمو خخه یوه بسپرازه سیمه یورگیتا يا اوسنې وردگ او د هغه اړوندې سیمې ګنبل شوې دی(استاد رسول باوري دا قول د پښتنو د نوی او پخوانی تاریخ چې عبدالرزاق پالوال لیکلی او په کال ۱۹۹۴ کې خپور شوی د ۳۸۸ مخ په حواله راپړی دی)،<sup>(۲۲)</sup>. د هخامنشیانو په وخت کې دا سیمه د ستاکیدیا په نوم یادیده چې د څلورو نورو سیمو سره بې ګلنې مالیات ۱۷۵ تالانه ته رسیدل(استاد باوري دا قول د افغانستان لنه تاریخ چې علامه عبدالحی حبیبی لیکلی او په ۱۳۴۶ کال کې په دولتي مطبعه کابل کې خپور شوی، د دوهم توک د ۲۸ مخ په حواله راپړی دی)<sup>(۲۳)</sup>. د آلماني څیرونکی

## وردگ

### قوم، سیمه او کلتور

بوخاربریتس په وینا یونانی مورخینو هم د ستاکیدیا په نوم د یونان باختري یو ایالت یاد کړی دی، چې د وردګو سیمه بې تر ټولو نامتو سیمه بلل کېده(دا قول استاد باوري د پوهاند مجاور احمد زیار د پښتنه ورونه مليتونه اثر چې په کال ۱۳۶۶ د کابل په دولتي مطبعه کې چاپ او خپور شوی دی د ۵۴ مخ په استناد راوړی دی)، (۲۴).

په کوشاني پیر کې د وردګو اړوندي سیمې د نړیوالو لارو په مسیر کې د سترو کاروانونو د تم څایونو له پاره د امن او ډاډمن چاپیریال څای وو چې د اوسيدلو مناسب څای بې درلود، چې د سترو سوداګریزه کاروانونو تر ټولو نامتو څای د کوته اشرو په نوم تم څای و. چې د افغانستان د تاریخ په اسلامي پیر کې بې پوره نوم درلود او د وریبندو د لارې سهیلي کربنه بې د هند له پوتالي پوټرا خخه د بلخ له ستر مرکز سره نبلوله.

په اسلامي پیر کې هم د وردګو د تیر او سیمې په اړه بیلاپیلو مؤرخینو، جغرافیه پوهانو او سیلانیانو له خوا زیاتې یادونې شوې دی. د بیلګې په توګه یو شمیر لیکوالو د جګړه ایزو پیښو په اړه د دې سیمې یادونه کړې ده، لکه په ۴۴۳ هجري کال کې د وردګو په خماري دره کې د سلطان محمود د خواکونو په لاس د الف ارسلان ماتې خورل یادولی شو. یو شمیر نورو بیا د دې سیمې د نامتو مبارزینو په اړه د دې سیمې یادونه کړي ده. لکه غازی محمد جان خان وردګ چې د هیواد په تاریخ کې ستر ويړور په برخه دی او داسې نور، (۲۵).

بساغلی غبار په (جغرافیایی تاریخي افغانستان) نومې کتاب کې وردګ د ګندههارا د لرغونی ولايت یوه برخه بلې او ویلې بې دی چې: ګندههارا په پیښور، اټک، یوسفزی، هشتګر، سوات، باجور، بونیر، دیره ننګنها، لمپاکا(غمانات)، کنټونه، اسمار، کابل، لوګر، وردګ او کاپیسا باندې ویشل شوی دی، (۲۶).

وردګ د هغه ولايت نوم دی چې په ۱۳۴۳ کال کې د خلکو د اداري او ټولنیزو ستونزو هواري له کبله له امله د هیواد په اداري چوکاتې کې د نورو اداري واحدونو سره یو څای رامینځ ته شو.

## وردګ

### قوم، سیمه او گلتور

وردګ په لغمان ولايت پوري اروند د یوه کلی نوم دی، چې د تیکريو شمال لويدیخ لور ته د ۳,۵ کېلو مترو په واټن کې د خبيئ طول البلد په ۷۰ درجو ۱۰ دقیقو او ۴۰ ثانيو او د شمالي عرض البلد په ۳۴ درجو ۴۰ دقیقو او ۱۵ ثانيو کې موقعیت لري، (۲۷).  
نو ځکه ويلی شو چې د وردګ کليمه د دې سیمي او قوم لپاره د هېډي د اطلاق ډيره او بده پخوانۍ. سابقه لري چې د حضرت مسيح له ميلاد خخه ۲۵۰۰ کاله مخکې اټکل کېږي.

تر دې دمه مو ټول هغه خه تر نظر تیر ګړل چې په انساني ټولنه کې یې د وردګو خای را په ګوته کړ او هم مو ولوستل چې وردګ خه نوي نوم او کومه کليمه نه ده بلکې ډيره او بده پخوانۍ. سابقه لري. د خپلې خپنې په دې برخه کې به تاسو په دې هکله معلومات ولولي چې د تاريخي کره اسنادو په رنا کې وردګ د یوه ست، څواکمن، میرنۍ او غيرتي ولس په توګه را پېژني.

## د وردګو ستر

### او میرنۍ تبر

لكه چې مخکې مو يادونه وکړه، وردګ د پښتنو د یوه ستر تبر نوم دی چې د نسب له پلوه د کړرانۍ یا کړلانۍ د زوی (کودي) باندي ورګلهېږي. (۲۸)

که خه هم چې د خپنې په لوړۍ سر کې مو يادونه کړي ده چې پښتانه په پنجو سترو ډلو ويشل کېږي خو بې خایه به نه وي چې د پښتنو د تاريخ د مؤلف قول هم دلته راپرو.  
د (پښتنو تاريخ) ليکوال اروابناد قاضي عطا الله خان د پښتنو قبليې په دوو غتیو برخو ويشلي دي:

لوړۍ د مغربې افغانستان پښتانه او دوهم د مشرقې افغانستان پښتانه.

وروسته بیا د مغربې افغانستان د پښتنو سترې قبليې داسي راپژنې:

## قوم، سیمه او کلتور

## وردگ

- 1- ابدالی
- 2- غلچی
- 3- ترین
- 4- بپیسې
- 5- کاکړ
- 6- ناصر
- 7- وردګ
- 8- پاونده، (۲۹).

يعنی دا چې مرحوم قاضی عطاالله خان هم وردګ د پښتو د یوه ستر و ګډنیز ټبر، یوې سترې پښې او یا یوې سترې خانګې په توګه یاد کړي دي.

وردګ د کرلانۍ د زوی کودې د دوهمنې له اولادونو خخه یو زوی ګنبل شوی دي او په اصل کې کرلانۍ پښتنه دي.

له دي کبله چې د وردګو د قوم په هکله یو روایت دا دی چې وردګ بې د میر سید احمد ګیسو دراز یا خهور سید ته منسوب کړي دي او نوموري قول په خو بیلایلو آثارو کې ذکر شوی دي.

لومړۍ به د دي روایت په هکله خو شبې تم شو او وروسته به د هغې د نامه والي په هکله وغږېو:

تواریخ خورشید جهان داسې راوري دي: یو سید چې میر سید محمد ګیسو دراز نومیده او د سید الرجال محمد بن اسماعیل اعرج چې د امام صادق خلف و، د سلیمان غره ته راغي. له دي کبله چې صاحب د حالات او مقالات و، نو د شیرانې، کاکړو او کړرانې خلکو ده ته مراجعه وکړه او د ده ولايت ته یې کلکه عقیده لرله. کله چې د مغلو د لښکرو په وړاندې نوموري ته د دغه دریو قومونو د التجا په سبب، نوموري دعا وکړه، نو هغه د مغلو د لښکرو بلا دفع او رفع شوه او دغه قومونه له هغې خخه په امان کې پاتې

## وردگ

### قوم، سیمه او کلتور

شول. له دې پیښې خخه وروسته د دغه دری وارو قومونو سرداران نوموري سید ته راغل او خپلې لونې يې ده ته د نکاح له پاره وړاندې کړي او هغه هم وړاندې شوې میرمنې ځانته په نکاح کړي. د نومورو بسخو خخه په ترتیب سره د شیرانی د سردار له لور خخه ستورياني، د کاکړو د سردار له لور خخه مشوانۍ او د کړلانیو د سردار له لور خخه وردګ او هنې دنيا ته راغل. وروسته بیا نوموري سید بیتره د هندوستان په لور وڅوځید او میرمنې يې د خپلو پلارونو په کورونو کې پاتې شوې چې اولادونه يې همدله لوی شول او د دوی نسل همدله وده وموندله او زیات شول، (۳۰).

د هیواد پیاوړی لیکوال او څېرونکی بناغلي استاد حبیب الله رفیع دغه روایت یو فولکلوري روایت بولی او هغه له تاریخي واقعیت خخه لري ګڼی.

تاریخ مرصع په دې هکله لیکي (زده کړه چې په زمانه د شیرانی د حیات یو درویش صاحب د ولایت ووه، چه نوم يې سید محمد وه او سلسله يې د نسب دا رنګ پیوسته ده: سید محمد د سید غور، سید غور د سید عمر، سید عمر د سید قاین، سید قاین د سید رجال، سید رجال د سید اسماعيل، سید اسماعيل د سید امام محمد باقر، سید امام محمد باقر د سید امام جعفر صادق، امام جعفر صادق د امام زین العابدين، امام زین العابدين د امام حسین، امام حسین د امير المؤمنین حضرت علی کرم الله وجهه)، (۳۱).

د مخزن افغانی په هغو دوه قلمي نسخو کې چې د افغانستان د علومو اکادمي د خطې نسخو په برخه کې په ۳۱۴ او ۱۹۶ شمیره باندې خوندي دي، وردګ يې په سیدانو باندې ور ګله کړي دي، (۳۲) (۳۳).

هغه دلایل چې د پورتني روایت ضعف خرکندوي او په (حیات افغانی، د پښتو قبیلو شجري او مېني او نورو ماخذونو هم راوري دي په لاندې دول وړاندې کېږي: علامه پوهاند عبدالشكور رشاد د حیات افغانی چې ژبارونکی يې محقق فرهاد ظريفي او محقق عبداللطيف یاد طالبي دي او د نوموري په سریزه، تحشیه او تعليقاتو د دانش

## وردگ

### قوم، سیمه او ګلتور

خپرندویه ټولنې له خوا بې دویم چاپ په ۱۳۸۶ کال کې تر سره شوی دی، د ۴۳۷ پانې په لمن لیک کې د پورتني روایت د تیروتنې په اړه لیکي:

په تاريخ مرصع (۵۲۲ مخ) کې راغلي دي: هرگاه چې لښکر د امير تیمور نژدي و کوه سليمان ته راغي حضرت خواجه يحيى کبیر بختياري (۸۳۴ هجري قمري مه) له خپلو توابعو او لواحقو سره په خوا د غره کې و، مریدانو عرض وکړ چې يا شيخ امير تیمور نژدي راغي مبادا چې کښیوزو، حضرت خواجه خه خاورې واخیستي درې خله بې قل هوالله ولوسته او په لور بې د لښکر ورڅولي په فرمان د حق تعالی په منځ د لښکر او د دوى حجاب پیدا شو، واره مغل ګویا ړانده شول آواز بې د سپیو وارویده اما هیڅ بې نه ليدل. لښکر په تعجب شه او دا حقیقت بې په عرض د امير تیمور ورساوه وې وي (وویل) شاید په دا غره کښې اولیا الله شته. زر له دې خایه وجارووزی لې خه پستنه وجاروړل سترګې د مغلو بینا شوې. امير تیمور وفرمایل چه له چا تحقیق وکړي. چه دا ئای مسکن د کوم بزرګ دی. دغه مطلب افضل خان خټک (۱۰۷۵ هجري قمري زوکړه) له مخزن افغانی خخه ترجمه کړي دی، خو له ډپتي حیات خان خخه د دعا کونکی نوم بدل شوی دی، (۳۴). یعنې دا چې ډپتي حیات خان د خواجه يحيى کبیر بختياري په ئای د سید ګیس محمد ګیسو دراز نوم راوردی دی. چې د اروابناد علامه رشاد دا قول د دغې موضوع رد په روښانه توګه راپه ګوته کوي.

همدا راز مرحوم علامه رشاد لیکي: د ډپتي حیات خان دا خبره سمه نه ۵۵. په روزنامې غزوات هندوستان کې چې تیمور د لښکر کشيو لپاره وقف شوې ده لیکلې دي «روز نوزدهم ماه عساکر تیمور به قلعه نغر رسیدند از آنجا بر کلانیان (کسررانیان) تاختند برخی از تیغ ګذرانیده شدند فرزندان ایشان را برده و اسیر ګرفت. هشتم ماه بر لب آب سند سایه افگند» نغر د اوسمى خوست په شاوخوا کې واقع و، په دغه روزنامې کې د آریوب، شلوزان، بنو د نیولو او د هغو خایونو د خلکو د وزلواو چور چپاو پیښې هم راغلي دي. د رشاد بابا له دې قول خخه له ورایه دا خرګندېږي چې د تیمور د لښکرو له شر خخه نه

## وردگ

### قوم، سیمه او کلتور

یواخې دا چې کرلانیان خوندی پاتې شوي نه دي، بلکې ډیر شمیر بې ورڅخه وزلي او اسیران کړي دي. نو ځکه د ډېټۍ حیات خان پورتني قول چې د سید محمد ګیسو دراز د دعا له امله د کرلانیو په ګلوبون ځینې نور قومونه هم ژغورل شوي دي، ناسم روایت دي. د ضعف ځینې نور دلایل بې چې د حیات افغانی، د پښتو مینې او شجرې او ځینې نورو ماخذونو په یو شان راوري دي په لاندې ډول وړاندې کېږي:

لومړۍ: په مخزن افغانی کې چې لیکل شوي چې ګواکې د شیراني د ژوند په وخت کې سید محمد ګیسو دراز د سليمان غره ته راغلې و، دغه روایت ضعیف بسکاري ځکه چې وروسته په خپله د مخزن افغانی مؤلف لیکلې دي چې شیراني د سپن ابن قیس عبدالرشید لمسي او قیس عبدالرشید بې د جناب خاتم المرسلین محمد (ص) هم عصره بنودلی او سید محمد ګیسو دراز له ۸۰۰ هجري لمريز کال نه وروسته هندوستان ته ولار، نو څرنګه دا امکان لري چې د سپن لمسي شیراني چې د قیس عبدالرشید له خلورم پښت نه و، تر اتمې هجري پېړۍ پورې دي ژوندی وي.

په تاریخ فرشته کې لولو چې په ۸۱۰ هجري کال د سلطان فیروز شاه بهمني د واکمنی په وخت کې سید محمد ګیسو دراز د ډهلي خخه دکن ته لار او په حسن آباد کې بې ګلبرګه ته نېړدې خانقاہ جوړه او ديره و چې تر اوسه هم هلته د ده مقبره د خاصو او عامو زیارتگاه ده.

احمد شاه بهمني چې په ۸۲۵ هجري کال کې د دکن په تخت کیناست او د سید محمد ګیسو دراز د مرګ کال هم ۸۲۵ هجري قمري دي(رشاد) نو هغه د سید محمد ګیسو دراز خاص مرید او معتقد و، چې ډير کلې او قصبي بې د هغه د خانقا لپاره وقف کړل او تر اوسه هم د سید محمد ګیسو دراز اولاده په دکن کې شته، خو نه په هغه زیات شمیر چې د افغانستان خلک بې د ده اولاده بولي.

دویم: د سید محمد ګیسو دراز د نسب شجره چې د مخزن افغانی مؤلف راوري ده او په هغې کې د ده یوولسم پښت د حضرت امام حسین سره ګلبوی. د دغه مؤلفینو په نظر

## وردگ

### قوم، سیمه او کلتور

د ۸۰۰ کلونو په پرتله یوولس پښته لړ دي. هکه چې د حضرت محمد (ص) نه وروسته د منځني حساب له منځي په یوه پېږي کې باید لړ تر لړه درې پښته تیر شوي وي. دريم: د مخزن افغاني نه پرته د دغه روایت له لپاره بل کوم ثبوت تر لاسه نشو او دا هم اټکل کیداۍ شي که دغه قومونه واقعاً د سید محمد ګیسو دراز له اولادې خخه واي، نو کله چې په ۹۰۱ هجری کال کې بابر پاچا افغانستان ته راغي، نو په دغه وخت کې خنګه کیداۍ شول چې د وردګو او ګندابوريانو شمير دي دومره حد ته رسيدلې وي. په داسې حال کې چې د سید محمد ګیسو دراز او بابر پاچا تر منځ یواخي سل کاله وخت تیر شوي دي، نو دا خنګه منلي شو چې په یوه سلیزه کې دي له یوه تن خخه دومره اولاده منځ ته راشي خومره چې په دغه وخت کې ګندابوريان، وردګ، مشوانۍ او هنې وو.

له دي نه پرته د بنو د تاریخ له خیرنو خخه چې د دغه کتاب په دريمه برخه کې راغلي دي خر ګندibrۍ چې د شیخ محمد روحاني د ژوند په وخت کې د بنو خيو بناخ نزدي ۷۵۰ هجری کې د بنو سیمه له منګلو نه ونیوله او دا د هنې هغه بناخ دي، چې خپل ځانونه د سید محمد ګیسو دراز له اولادې خخه شمېري. په داسې حال کې چې سید محمد ګیسو دراز په بنو کې د دغې قبیلې له میشته کیدونه سل کاله وروسته منځ ته راغلي دي، نو دا هیڅ کله امکان نه لري چې اولادونه د خپل نیکه له پیدایښت نه وړاندې په فتوحاتو پیل کړي وي.

یو بل داسې عجیب روایت هم شته چې د هغه له منځي وردګ د خپل نسب په اړه وايې چې زموږ او سنې مقبوضه سیمه د سلطان محمود غزنوي له خوا د آبادې لپاره مور ته راکړل شوې وه. حال دا چې د سلطان محمود غزنوي دوره د سید محمد ګیسو دراز له پیدایښت نه نزدي څلور سوه کاله قدامت لري. سلطان محمود غزنوي د اوویشت کالو په عمر په ۹۹۸ کال میلادي کې(۳۵) (چې له ۳۷۷ هجری لمريز يا ۴۱۹ هجری سپورمیز کال سره برابر دي) پاچاهي ته ورسید. که د دوى دغه روایت سه وي، نو باید

## وردگ

### قوم، سیمه او کلتور

دې تکي ته پاملننه وشي چې خنګه کیداى شي چې د سید محمد ګیسو دراز له پیدایښت خخه خلور سوه کاله وراندي ده اولاده ملک آباد کړي.

یاد شوو دلایلو ته تر پاملنني وروسته د خینو تقه پښتنو دغه قول بې ځایه نه بنکاري چې واي (په افغانستان کې چې کومو خلکو ته د خپل نسب په اړه معلومات نه وي. نو هغوي خانونه د سید محمد ګیسو دراز اولاده بولی) او هغه فقره چې په مخزن افغاني کې لیکل شوې ده چې د سلطان بهلول لوډي او نورو د واکمنۍ په دوره کې د دې قومونو د نسب ذکر راغلی دی، نو دا خبره هم سمه نه ده، خکه چې سلطان بهلول لوډي او سید محمد ګیسو دراز هم عصره یا یو بل ته په نړدی وختونو کې تیر شوي دي. په ۸۵۵ هجري کال سلطان بهلول لوډي دېلی په تخت کښیناست او سید محمد ګیسو دراز تر ۸۲۵ هجري کال پوري په دکن کې ژوند کاوه، نو په دغو دیرشو ګلونو کې د سید محمد ګیسو دراز اولاده دومره ډیریداى نشي خومره چې د دغو خلورو بناخونو خلک په هغه وخت کې وو او نه په دومره لړه موده کې د دې امکان موجود و، چې د ده اولاده په دې ډول سره یو ځای شي او دومره زیاته شي.

د وردګ د نامه د تسمیې د وجوه هم ځینې نومونې او تسمیې راغلی دي چې یوه بې هم تواریخ خورشید جهان راواړۍ او هغه داسې ده چې کله چې د وردګ بابا په پلاړ باندې د زوی د پیدا کیدو زیری وشو، نو د هغه مخې ته بته ګرځیده خرنګه چې بتې ته په دری ژبه کې وردګ وابي نو نوم بې ورباندي وردګ کیښود، (۳۶).

د دې تر خنګ د وردګ د نامه په هکله ما د سپین دېرو خخه دا هم اوریدلې چې کله وردګ بابا نړۍ ته سترګکي پرانیستې، نو پلاړ بې په وظیفه(عبدات) یا ويرد باندې ناست وو او ذکر بې کاوه چې ناخاپه د زوی د پیدا کیدو زیری ورباندي وشو، نو نوموری بې هم نوم(ويرد- ډک) یعنی له ويرد یا ذکر خخه ډک ورباندي کیښود.

خو په هر صورت د لغتونو او نومونو د ریښو پیژندنه په اروپاې ژبو کې Etymology بولی، د دغو ریښو پیژندنه کله کله پر علمي اصولو بنا نه وي او د لفظي ورته والي له

## وردگ

### قوم، سیمه او ڪلتور

مخي له حقیقت خخه لري توجیه کيري. دغسی عاميانه توجیهات او بې اساسه رینبې پيدا کول په انگریزی زبه folk etymology بلله کيري. په دغه عاميانه تیمیولوژی یا فولک تیمیولوژی کې ئینې توجیهات خندوونکي وي چې کولي شو د دغو توجیهاتو له دلي خخه د کرلانی د نوم ارتباط له کرايی سره او يا هم د وردگ د نوم ارتباط له بتې سره او داسي نور موارد په گوته کرو.

نو د خپل بحث د پایلې په توګه ويلى شو چې په سیدانو باندي د وردگو ورگلوبول د تاریخي اسنادو پر بنسته له حقیقته لري او له يو فولکلوریک روایت خخه پرته بل خه نه دي. بلکي وردگ د کرلانی پښتو یوه ستره پښه ده چې او سرهال په لس گونو بناخونه او پښې لري.

## د وردگو لرغونی او او سنی

### استو گنخایونه

د وردگو د قبیلې د او سیدلو اصلی تاپوی د سلیمان د غره لري. بلل شوي ده، چې له هغې خخه د کرلانی ټوله قبیله خوره وره شوي ده او په او سنی سیمه کې میشت شوي دي.

د وزیرو قوم وايی چې وردگ او وزیر ورونه دي او د وردگ بابا اصلی تاپوی وزیرستان دی. د وزیرستان او بغړ د غره تر منځ د وردگ بابا په نامه يو زیارت هم شنه.

په کومه پراخه سیمه کې چې دغه قوم استو گنه لري هغه هم د وردگ په نوم یادیږي، چې د ډیرو غرونو له ټبله یې د دغه لوی قوم استو گن خای نسبتاً کوچنی کړي او وکړي یې بې جایداده کړي دي.

د غربی مستشرقینو له دلي خخه چې د پښتنو د قومونو او سیمو په هکله یې پراخې خپرنسې کړي او لوړۍ غربی مؤلف دی چې د پښتنو د اصل او نسب په هکله یې دودیز روایات

## وردګ

### قوم، سیمه او ګلتور

په کلکه رد کړي دي یو هم منسټوارت الفنستن دي. د نوموري مشهور کتاب «د کابل سلطنت بیان» دی چې په ۱۸۱۴ کال کې لیکل شوی دي، (۳۷).

نوموري د وردګو په هکله په خپل اثر د کابل سلطنت په دویم توک کې چې د بساغلي پوهنواں ډاکټر محمد حسن کاکړ له خوازبارل شوی او د افغانستان د علومو اکادمي. د پښتو خپرنو د بین المللی مرکز له خوا په ۱۳۶۱ هجري لمريز کال کې خپور شوی دي، د وردګو د سيمې او د هغوي د خصوصياتو په هکله داسي راوړي دي:

«د وردګو په باب به یوازې خو خبرې بس وي ما ړومبي لیکلې وو چې د وردګو لویدیخ ته د پاراپامیزاد غرونه او په دریو نورو خواو کې یې غلني پراته دي. د دوى سيمې د پارامیزاد او نورو غرونو تر منځ چې هغه غرونه لوګر له خروار نه بیلوی، د یوه اوږده ګوګ په توګه پرته ده. د پارا پامیزاد څینې ژوري ناوې هم په وردګو پورې اړه لري. هغه سیند چې په غلطه په غزنې نومول شوی د دوى د څمکو په جنوب کې بهېږي او د هغو د ټولې ساحې په منځ کې جاري دي. ټول وردګان کرونډ ګر دي. دوى آرام او با وقار او پوره ايل خلک دي. حکومت ته ماليات ورکوي او د اردو لپاره یوه غټه ونډه برابروي. له خپلو ګاونډیو سره په جنګ کې نه دي او د دوى دعوی يا د دوى خپل ملايان يا په لوګر کې د حکومت قاضی فیصله کوي»، (۳۸).

وردګ برسيره پر دې چې د وردګو په اوستي سيمې کې میشت دي، د هیواد نورو ولايتونو ته یې هم د بیلاپیلو لاملونو له کبله مهاجرتونه ترسره کړي دي، چې کولی شو دغه کسان په خو ډلو وویشو:

لومړۍ هغه ډله وردګ دي چې په پخوا وختونو کې د ناقلينو په توګه د افغانستان نورو سيمو ته ليږل شوي دي او په ځانګړۍ توګه د بلخ، شيرغان، ګندز، بغلان، هلمند، سمنگانو، غور، کنډ، هرات، غزنې او نورو سيمو کې میشت شوي دي.

دوهمه ډله هغه وردګ دي چې د بې کورۍ، بې جایدادۍ، ناچارۍ او نورو عواملو له امله د هیواد پلازمینې کابل ته راغلي او یا هم د هیواد په نورو سيمو کې یې استوګنه غوره

## وردگ

### قوم، سیمه او گلتور

کړي ده. دريمه ډله هغه کسان دي، چې د ثور له کودتا خخه وروسته یې د جنګ ځګرو او یا هم کورنيو لاملونو له کبله پرديو ملکونو ته کلپوال شوي دي. چې د ایران په پلازمينه تهران، د قزوین بشار او د دغه هیواد نور بشارونه د یادولو ور دي. همدا راز د پاکستان په پیښور، کويته او نورو بشارونو او د کلپوالو په پنهان غالو کې زموږ د هیوادوالو پاتې کورنۍ زموږ د ادعا پخلی کوي.

د هیواد په دننه کې د بلخ ولايت په سالار تپه او تیمورک کې، د کندز ولايت د امام صاحب په ولسوالۍ کې په زرگونو وردگ اوسيېري.

د اله سای اوسيدونکي چې اوسمهال د کاپيسا په ولايت پوري اړه لري، وردگ دي، خو د وخت په تيريدو سره یې ژبه پشه یې شوي ده. د باميانيو د غندک د درې اوسيدونکي هم وردگ دي، چې اوس مهال په فارسي ژبه خبرې کوي. د ميمني ولايت په پښتون کوتې کې هم یو شمير وردگ کورنۍ ميشتې دي. د کونړ ولايت په بریکوتې کې د ارنافي او چترال ترمنځ د وردګو لوی ولس ميشت دي. همدا راز د خوست په اسماعيل خيلو کې د حیدر خيلو په نامه د وردګو یو تير استوګنه لري، (۳۹).

د لغمان په ولايت کې هم لکه خرنګه چې مخکې مو ګوته و نیوه، یو کلې د وردګو په نامه شته دي.

همدا راز د غور ولايت په مرکز کې هم د وردګو یو ستر کلې شته دي، چې تر اوسه پوري یې خپله ژبه او ګرددو په کلکه ساتلي او خپله مورنۍ ژبه یې له لاسه نه ده ورکړي. په همدي توګه اوس مهال د غزنې په بشار او شاوخوا سیمو کې د وردګو زرگونه کورنۍ ژوند کوي چې زياتره یې د وردګو له جغتو په ولسوالۍ سره تراو لري او د غزنې بشار په مرکزي، خشکو، د مهاجرينو په بشار ګوتي او مختلفو سیمو کې یې کوروونه آباد کړي دي. د دې خلکو څینې په حکومتی، کورنيو او نړیوالو موسسو کې کار کوي خو په غزنې کې د هستوګنو وردګو زياتره برخه په سوداګریزو، تخنیکي او کورجورولو په چارو بوخته

. ۵۵

## وردگ

### قوم، سیمه او کلتور

د کابل بنار د احمد شاه بابا په مینه کې اوسمهال کې د وردگو نژدي ٧٠ کورونه هستوکنه لري، چې پير بنه خپلمنځي يوالۍ لري او همغه د وردگو د کلي کور دودونه او عنعنات يې په کلکه ساتلي دي. په اوسمهال کې ستر قومی مشر الحاج ملا مامور جان حلیمي دي، چې د وردگو ولايت د سید آباد ولسوالي د حسن یک د کلي اوسيدونکي دی.

همدارنگه د کابل بنار د سلام په غونډۍ، کارته سخن، خوشحال خان مینه، فرغه، دارالامان، میرویس میدان يا کوتله سنګي، کمپني، نیازبیگ او نورو سیمو کې هم ګن شمیر وردگ اوسيوري. همدارنگه هغه وردگ چې اوسمهال يې کورونه په کابل کې دي او په پلازمينه کې اوسييري شمیر يې تر ۱۵۰۰۰ کورنيو اوښتی او د افرادو شمیر يې له خلوینښت څخه تر پنځوس زرو پوري اټکل کيدای شي، چې د زياترو کورنيو مشران په دولتي دواړو، کورنيو او نړيوالو موسسو کې دندې تر سره کوي او اولادونه يې د کابل په تعليمي موسسو کې په زده کړو بوخت دي، چې د کابل د بنار په یاد شوو سیمو کې استوکنه لري.

په همدي توګه د اوسي پنجشیر د رخې په ولسوالي کې د جمال وردگ په نامه یوه دره موقعیت لري چې په غالب ګمان يې اوسيدونکي وردگ دي او په دي اړه نورو معلوماتو او خیرنو ته اړتیا لیدل کېږي.

د پاکستان په لاہور کې د وردگ سټيشن پمپ په نامه باندې یوه لوی د تیلو پمپ شته دي او داسي انګيرل کېږي چې هلتله هم د وردگو یوه شمیر خلک استوکن وي، خو هغوي خپله ژبه هیره کړې او اوسمهال په سیمه ییزو ژبو خبرې کوي. همدارنگه دغه خلک په پیښور کې د لاہور هارڊویر په نامه یوه نمایندګي لري. په همدي توګه په باجور کې هم وردگ استوکنه لري. هلتله د مایار وردگ په نامه د موټرونو د یوې داسي اتحادي لوحه هم شته ده چې د موټرو شمیره يې ۴۰۰ او د کسبګرو شمیره يې زرګونو ته رسیوري، (۴۰).

## وردگ

### قوم، سیمه او ګلتور

يو شمیر وردګ د کونر، هرات، هلمند(د سنگین ولسوالی)، زابل، او بغلان په ولايتووو کې هم استوګنه لري. هغه وردګ چې په کونر کې اوسييري، د استوګنې ځایونه يې لوی ګرويکال، ګانشال او جندول دي. د ګانشاليانو مشران واي چې د دوى اصلی ټاټوبي د وردګو سیمه ده او په خته مايار دي. نژدي ۱۷۰ کاله تر مخه يو شمیر وردګ د دير سیمي ته راغل چې ځینې يې د دير په سیمه کې پاتې شول او يو شمیر يې د جندول ګانشال ته راغل. د ګانشال څخه د وردګو ځینې کورونه ۱۴۰ کاله پخوا د اسمار د خاني په دوره کې دانګام ته راغل. له راتګ نه وروسته دوى د خان او سالارزو د ولسي څمکو بزګران شول او بزګري يې کوله. د وخت په تيريدو سره دوى په ګوريګا کې شاري څمکې آبادي کړې او ځینې څمکې يې په نغدو پیسو واحیستې چې اوس هله يو شمیر يې وردګ د خپلو څمکو او ځینې يې هم د سالارزو د څمکو بزګري کوي. يو شمیر وردګ ادعا کوي چې د دوى پلرونه د امير عبدالرحمن خان د پاچاهي په لومړي کال د وردګو له سیمي څخه دلته راغل او د دوى پلرونه په خته مايار دي. د راتګ نه وروسته د اسمار خان دوى ته په ګوريګا کې څمکې ورکړې او دوى د ګانشاليانو سره يو څای استوګن شول. دوى د خپلو څمکو د بزګري چاري پخپله ترسره کوي. په دوى کې مالداري بیخې لې ده او د سالارزو او ماموندو سره بیخې خلط شوي دي.

بناغلي ډاکتر یاد طالبي د پښتنو ټولنیز - اقتصادي جوربست د ۲۲۷ - ۲۲۸ مخونو په قول ليکي چې د دوى ژې د لهجې په ګډون د ژوند ټول اړخونه د سالارزو او ماموندو تر اغیزې لاندې راغلي دي،<sup>(۱)</sup>.

همدا راز د وردګو قبيلې هغه شمیر چې په هرات کې استوګنه لري، خانته يوه محله لري چې د وردګانو محله يې بولي او د انجليل د ولسوالۍ په اداري واحد پوري اړه لري. يو شمیر وردګ د هلمند ولايت د نادعلى، مرجه او ناوه بارکزائي په ولسواليو کې هم میشت دي. د وردګو ځینې کورنۍ د تخار ولايت د خواجه غار په ولسوالۍ کې هم اوسييري،<sup>(۲)</sup>

## وردګ

### قوم، سیمه او گلتور

د وردګو د قبیلې یو زیات شمیر کورنۍ د راولپنډی د ضلعی په چچ او نتو کې هم او سیبری.

په عمومي ډول په وردګو کې د معیار یا مایار، نوري او میرخیل قومونه تر نورو څخه مشهور دي.

وردګ د ھیواد په دنه کې برسیره د پښتونستان په دیر او د پاکستان په پنجاب او بلوچستان ایالتونو کې هم په لوی شمیر هستو ګن دي. دوی خپل هویت پیشني او دا هم ورته معلومه ده چې د وردګو په کومه پنه پوري تراو لري. په دیر او بلوچستان کې خو استو ګن وردګ د هماغو ځایونو د لهجو سره سمه پښتو واي، خو په پنجاب کې یې بیا د سیمه یېزو اغیزو له کبله پښتو ژبه هیره کړي ده او په سیمه یېزه ژبه خبرې کوي. وردګ د پاکستان په سیاسي او ټولینز ډګر کې لوی لوی شخصیتونه وړاندې کړي دي چې د بیلکې په توګه جنرال وحید وردګ یادولی شو چې د پاکستان په اردو کې پرمختلی جنرال دي او د جهاد پر مهال یې له افغان مهاجرینو سره ځانګړې مینه درلوده او خپلې مرستې یې له افغانانو نه دي سیمولې. همدارنګه د جنرال رحمت خان وردګ نوم هم د یادولو ور دی چې د پاکستان د تحریک استقلال د ګوند مرستیاول و او وروسته یې بیا خپل ګوند بیل کړ.

## د وردګو سیمه او

### ولايت

د وردګو ولايت د کابل لویدیخ لور ته د دیرشو کیلو مترو په واتن کې موقعیت لري. د شمال لور ته يې د پروان او بامیان ولایتونه، ختیخ لور ته يې کابل او لوگر ولایتونه، جنوب لور ته يې د غزنی ولايت او لویدیخ لور ته يې د بامیانو ولايت پروت دی، (۴۳). د وردګو ولايت مرکز له سمندر خخه ۲۲۵ متره لوړوالی لري او مساحت يې د افغانستان د ولايتوנו جغرافیه (۴۴) ۹۰۲۵ مربع کیلومتره او اتلس قريه های افغانستان (۴۵) کې بیا ۹۶۹۹ مربع کیلومتره بنودل شوی دی. د دغه ولايت د وګرو شمیر هم د بیلاپیلو ماخذو له خوا په توپیر بنودل شوی دی. خو د ۱۳۸۴ کال احصایوی کالنامي د دغه ولايت نفووس ۴۹۶۷۰۰ کسان بنودلی دی، چې ۲۵۳۵۰۰ تنه يې نارینه او ۲۴۳۲۰۰ تنه يې بسخینه بنودل شوی دی چې دهري ولسوالۍ د استوګنو کسانو شمیر يې په ترتیب سره په لاندې ډول دی:

میدان بنار د ولايت مرکز ۳۴۲۰۰ تنه

د جلریز ولسوالۍ ۴۵۱۰۰ تنه

د بهسودو د ولسوالۍ لومړۍ برخه ۳۱۵۰۰ تنه

د بهسودو مرکز ۱۰۱۵۰۰ تنه

د دایمیرداد ولسوالۍ ۲۶۴۰۰ تنه

د جفتو ولسوالۍ ۳۸۹۰۰ تنه

د چک وردګ ولسوالۍ ۷۱۸۰۰ تنه

د سیداباد ولسوالۍ ۹۸۸۰۰ تنه

د نرخ ولسوالۍ ۴۸۵۰۰ تنه

## وردګ

### قوم، سیمه او گلتور

د وردګو ولايت د هغه ولايتنو له ډلي خخه دي، چې په یوه مربع کيلومتر کې یې له ۵۰ خخه تر ۱۵۰ تنو پوري ژوند کوي. په منځنۍ توګه د وردګو ولايت په هر مربع کيلومتر کې د اوسيدونکو ګنهوالی ۵,۴۷ تنو ته رسېږي.

## د وردګو ولايت اداري شاليد ته یوه لنډه کته

زمور د ګران هيواډ افغانستان اداري جورښت د تاريخ په بیلابیلو پیرونو کې د مختلفو لاملونو له امله بدلون موندلی او د هيواډ اداري جورښت خپلې بنې بدلي کړې دي.

د افغانستان د معاصر تاريخ خخه یې که پیل کړو نو وینو چې زمور هيواډ اته ولايتنه او پنځه لس اعلى حکومتونه درلودل. د امير شیرعلی خان د واکمنۍ پرمهاں د هيواډ اداري تشکیلات رالله او د پنځو ولايتنو هر یو: د کابل ولايت، قندھار ولايت، د افغاني ترکستان ولايت، د هرات ولايت او د فراه ولايت وو.

د امير عبدالرحمن د واکمنۍ پرمهاں هيواډ په شپرو ولايتنو وویشل شو او د پورته یادو شوو ولايتنو تر خنګ د بدخشان ولايت ور زيات شو.

د امير امان الله خان د واکمنۍ پرمهاں د هيواډ د اداري تشکیلاتو په لمن کې پنځه ولايتنه او خلور اعلى حکومتونو خای خپل کړ. چې عبارت دي له: کابل، قندھار، هرات، ترکستان، قطغن او بدخشان.

اعلى حکومتونه یې عبارت و له: د مشرقي اعلى حکومت، د جنوبی سمت اعلى حکومت، د ميمني اعلى حکومت، د فراه اعلى حکومت.

چې دا واحدونه په خپل وار په نورو ورو واحدونو ویشل شوي وو.

له ۱۳۰۰ تر ۱۳۴۳ هجري لمريز کال پوري د هيواډ په اداري ویش کې دومره بدلون رامنځته نشو. خو د لوړۍ خل له پاره د اساسی قانون او ديموکراسۍ د پلي کولو له پاره د هيواډ په تشکیلاتو کې بنسټيز بدلونونه رامنځ ته شول.

## وردګ

### قوم، سیمه او گلتور

د وردګو ولايت چې او سنی میدان یې یوه برخه وه د امیر شیر علی خان د واکمنی خنخه راپه دی خوا د کابل په ولايت پوري تراو درلود خو په ۱۳۴۳ کال کې د خلکود ستونزو له کبله چې له محاکمو سره یې لرلې او د ورځني ارتباط او اجراییوی کارونو له پاره په خپل وخت ولايت او حکومت ته رسیدلی نه شول، نو وردګ د افغانستان په اداري چوکاټ کې د یوه ځانګړي ولايت په توګه داخل کړل شول،<sup>(۴۷)</sup> په ۱۳۴۳ هجري لمريز کال کې لومړۍ هیواد په ۲۹ اداري واحدونو یا ولايتونو باندي وويشل شو او وروسته بیا دغه ولايتونه په لویو ولسوالیو، ولسوالیو(لومړۍ درجه، دوهمه درجه، دريمه درجه او خلورمه درجه) او علاقه داريyo باندي وويشل شول. په ۱۳۴۴ هجري لمريز کال کې د کټيواز ولايت په غزنی او د ارګون ولايت په پکتیا پوري وټول شول او په دې توګه افغانستان په اوه ويستو ولايتونو باندي وويشل شو او نور واحدونه یې په خپل حال پاتې شول.

په ۱۳۵۳ کال هجري لمريز کال کې د کاپيسا او کنړونو ولايت په لویو ولسوالیو باندي تعديل او د پروان او ننګرهار په ولايتونو پوري وټول شول. خو په ۱۳۵۶ هجري لمريز کال کې یو خل بیا د کنړونو لویه ولسوالي د ننګرهار له ولايت خنخه بیله او د ځانګړي ولايت په توګه وپیژندل شو.

د هیواد په ملکي ويش کې د وزیرانو شورا له خوا په ۱۰/۱۴/۱۳۵۹ نیټه کې درې نور ولايتونه هر یو لوګر، کاپيسا او وردګ د ولايت په سطحه منظور کړل،<sup>(۴۸)</sup>

د وردګو ولايت مرکز په لومړۍ سر کې کوتې عشرو و، خو د سردار محمد داود خان په وخت کې یې مرکز له کوتې عشرو خنخه میدان بنارتنه ولیبدول شو، چې ترا او سه پوري د دغه ولايت د مرکز په توګه پاتې شوی دی. د دغه ولايت نوم یواځې وردګ و، خو د ډاکټر نجيب الله د واکمنی له نسکوريدو خنخه وروسته د دغه ولايت نوم په میدان وردګ باندي اړول شوی دی چې په درې ژبه د نوموري ولايت نوم دی. خو په پښتو کې ورته د وردګو او میدان ولايت ویل کېږي. باید وویل شي چې دغه نوم د سیمې د

## وردگ

### قوم، سیمه او ڪلتور

خلکو له خوا ورکړل شوی دی او په دې اړه هیڅ راز دولتي پريکره وجود نه لري او زيات خلک يې د وردګ د ولايت په نوم پېژني او په تاریخي آثارو کې هم تر دې مهاله یوازې د وردګ په نوم یادېږي چې میدان يې مرکز دی. همدارنګه د وردګو لوی اکشريت او سيدونکي هم دغه نوم ته په پخوانۍ بهه ګوري او د وردګ ولايت يې بولي.

## د وردگو ولايت خينې ولسوالي

### درې او کلي

#### د سیدآباد ولسوالي

د سید آباد ولسوالي چې د کابل – قندهار په لویه لاره پرته ده، د بنکلو او شنو سیمو درلودونکي ده، چې مشهورې درې یې د تنګي دره، د شنیز دره او د اونځي د درې په نامه یادېږي.

د دغه ولسوالي مشهور غرونوونه دا دي: د ګوربټ غر، د آبدري غر، د زمبورک غر، د ورسک غر، د بندکول غر، د چوجان غر، د سیاه چوب غر، د زربوم غر، د چنار غر، د لوډو بابا غر او نور.

د دغې ولسوالي مشهور کلي دا دي:

امير کلا، سپین ورسک، حسن خیل، جوی زرین، دو آب، ګلی خیل، ډاک بغري، هاشم خیل، توب، زرین خیل، خړیان، چوجان، سیاه چوب، شاطر، لور، سره کلا، پاینده خیل، امان خیل، تاجک یېک، حیدر خیل، لرم، ملي خیل، بسادي خیل، طره خیل، یوسف خیل، سالار، سلطان خیل، دوندوکي، باغک، پتیان خیل، او طړي، چهار آسياب، آب دره، لوره، جنګ جاي، مهرو، شش قلعه، سنديور، شیخۍ، حمزه خیل، حکيم خیل، حسن یېک، پیرونګک، موسى خیل، بادام، کدادي، هوسى خیل، محبت خیل، یامى خیل، چارمغز، یارک خیل، الـ خیل، رحیم خیل، جوګکي خیل، یاویز او نور.

#### د چک ولسوالي

د چک ولسوالي هم د وردگو ولايت پېړه مشهوره ولسوالي ده، چې د سیدآباد، نرخ، دایمیرداد او جفتو ولسواليو سره ګډې پولې لري او د چک د برینښنا بند او د برینښنا فابريکه هم په همدې ولسوالي کې موقعیت لري.

## وردگ

### قوم، سیمه او ګلتور

د چک ولسوالي هم په سمسورتیا کې ډیر نوم لري او ځینې سیمې یې ډیرې مشهوري او میوې یې د ډیر صفت وړ دي. د چک ولسوالي مشهوري درې عبارت دي له: د خوات دره، د مسجد دره، د عربان دره، د سیاو دره، د نیک پای قول دره، د بغلان دره او د بیک سمند دره.

د چک ولسوالي د ځینې غرونو نومونه دا دي: د بیک سمند غر، د الاسنگ غر، د مودو غر، د ګاوکش غر، د بوټ غر، د بوم غر، د کنج غتو غر، د آوكزار غر، د خواجه انگور غر، سپین غر، د اوشلان غر او نور.

د چک ولسوالي ځینې مشهور کلې دا دي: امیوخارک، شاهی قلندر، ګودان (ګلدان)، بومبی، لور، زمان خیل، بیک سمند، بندچک، رشیدان، سناخیل، د بابا قلعه، نورخیل، لاله خیل، مودو، نورخیل، دوران خیل، آدم خیل، مندوخیل، قولک، آخندبابا، سپیدار، سیوکه، کوتره، بیانان، مومند، پیشکار، څلګرۍ، برغوثو، بوم، ګنیګر، شبش خان، بهادر خان، بیداری، شریف خیل، بولاغ، خواجه انگور، مانجرخیل، شالۍ، چینه، طرمحمد، اليشنگ، قاضیان، حکیم خیل، زویه، نهه برجه، نیک پای قول، چورې، سرپوبن، غلام قلعه، محمود قلعه، دیوالک، ګل سینکه، سنگ بابا، شینیه، اله سنگ، چهار مرده، مجت، کوډۍ، برغوسون، مامد، قادرخیل، میتر، عربان، شبش خان، آوكزار.

### د دایمیرداد ولسوالي:

د دایمیرداد ولسوالي په وروستیو ګلونو کې د ولسوالي کچې ته پورته کړل شوه. دا ولسوالي هم د وردګو د مشهورو ولسواليو په ډله کې راخې او یو شمیر مشهوري درې یې دا دي:

تنګه دره، انکو دره، د چینو دره، د نازک خيلو دره، د چنګه دره، د پاره دره، د دایمیرداد ولسوالي د مشهوره غرونو نومونه دا دي: د کلاع غر، د سپین کلا غر، د بخشک غر، د چهارديوال غر، د رازق خيلو غر.

## وردگ

### قوم، سیمه او ڪلتور

د دایمیرداد د ولسوالی د ځینې ڪليو نومونه عبارت دي له: خواجگان، سدو خيل، نازک خيل، ڪلۍ، رشیدان، کلاح، دوراني، ميران، چنگه، انکو، شيرتونغى، بخشک، چهارديوار، دښتكه، موکه، ڪنج، پولادى، خشكول، پاک بلاغ، سوخته، ليجان خيل، تخت، پاى ڪوتل او چتو دي.

#### د جفتو ولسوالي

جفتو د وردگو د ولايت يوه ولسوالي ده او داسي يوه سيمه ده، چې د وردگو د ولايت لويدیع لور ته پرته ده چې شمال ته ېې د چك د ولسوالي د گردن مسجد سيمه، جنوب ته ېې د غزنې خواجه عمرى ولسوالي، ختيئ ته ېې د سيدآباد د ولسوالي د شنيز سيمه چې د گوربت تاريخي غرونه ېې سره بيلوي، جنوب ختيئ ته ېې د سيدآباد د ولسوالي د اونخي دره چې د گوربت د غرونو په امتداد کې ېې لاره ور ايستلي ده او لويدیع ته ېې د غزنې د ناور او رشیدانو سيمې موقعيت لري. دا سيمه له ځينو درو خخه جوړه شوې چې عبارت دي له ګلدرې يا ګوربت درې چې د ګنله کول په نوم هم یاديږي ( د ګلې چې، سرطیب خيل، ظريف خيل، چينه، همزول خيل، صالح خيل او عبدالرحيم خيل ګلې خيل، د خپل شموليت په دايره کې راولي)، د تورو غرونو يا ساوسنگ دره ، د ايريانو دره ، د بيدمنک، پیتاوکې او ګله منار دره، د ټونج جفتو دره ، د دورانيو او باريکاو دره، د خواجگانو، آوتي، آدينې، سليمان بشاره او رشیدانو دره او د خوجاوو، مردلې او چنبو دره. لدې سره سره جفتو یو لړ نوري لوې او وړې درې او غرونه هم لري چې د گوربت، ګورکو، هلاکو، برغولي او غار مرغ غرونه ېې خورا مهم دي. په همدي توګه د جفتو د ولسوالي او د غزنې د ناور د سيمې تر منځ لوی لوی غرونه موقعيت لري چې نوموري ولسوالي. ته له خانه سره ګنې ښکلاوې لري او د ګلکو ديوالونو په خير په ځمکه باندي ميخ دي چې سلسله له غابني يا ګردن مسجد خخه پیل او د رشیدانو دره ېې له ګورکو سره پرې کوي. د جفتو په مرکزي يا منځني برخه کې هم یو لړ لوی او واره ګلې موقعيت لري چې لوی ګلې (کلاندي)، اخترخيل، سعادت خيل، کمال خيل، خواجگان،

## وردګ

### قوم، سیمه او گلتور

مصری خیل، محمدکلې، دورانی، خدران، شایستکه، چینو، دولنه، بیدموبنک، کله منار، پیتاوکه، کاریز، سیدې، سنتخله، فولادبیک، دیوالک، کودې، الله نه، نوی بنار، بلندخیل، چوپان، بېرخیل، جیشی، تکی، فولادبیک، لالکی، سرخ کول، کوچنی زرین، لوی زرین، بونگى، لوی ایریاوا، کمکی ایریاوا، دهنە، نوی بنار، کودې، آدینە، غوزبە، سیاکول، سلیمان بنار، وزیر بنار، غابنی، مولە، نك، گلدره، د رشیدانو یوه برخه او داسې نور د ساری په توګه يادولی شو.

په جفتو کې د اوبو هغه لوی بند هم موقعیت لري چې د مصری خيلو او کمال خيلو په کښتنی او تنگه برخه کې جور شوی دی ختیئ لور ته یې د جفتو د خوجاوو دښتې او لویدیئ لور ته یې د برغولي د تاریخي غرونو سلسله پرته ده. د نوموري بند کاسې ته هغه او به رائی چې د رشیدانو او سریاب له درو خخه سرچینه اخلي، په سلیمان بنار، وزیر بنار، آدینە او آوتله باندې رالویبری او د خواجکانو خخه لب رابنکته د بند په کاسه ورگلوبېری. د دې بند بله سرچینه له باريکا، غار مرغ او دورانيو خخه را تیربېری او د خوکلې او یوې دښتې په طې کولو سره د بند په کاسه ورگلوبېری. په همدې توګه نوموري بند ته د گوربېت د تاریخي غره هغه او به هم رائی چې لومړي. به گلدره راتویبری او یا د بېرخيلو، لالکي، کلاندې، سیدې، اخترخيلو، او کمال خيلو کلي شاته پریبېری او د بند کاسې ته ئان رسوي کله کله چې کال ډیر آباد وي نو د گوربېت او بو ته د گونجفتو، ساوسنگ، ایریابونو او دهنې او به هم ورگلوبېری د جفتو په ولسوالي، اخترخيلو او کمال خيلو کې د گلدرې له او بو سره تر یو خای کيدو وروسته د سلطان د بند کاسې ته ورځي. دغه بند د سلطان محمود غزنوي په نوم يادېرې او تاریخي لرلید یې تر همده پورې رسېرې چې وروسته په افغانستان باندې دغازي امان الله خان او اعليحضرت محمدظاهرشاه د واکمنيو پر مهال ترميم شوی دی. د نوموري بند له او بو خخه د غزنې د بنار او زياتو ولسواليو ځمکې خروبېرې خو د وردګو اړوند یوازې د کله منار، پیتاوکې، او بیدمنبک د خلکو ځمکو ته دغه بند او به ورکوي او د جفتو نورې ځمکې لا تر دې

## وردگ

### قوم، سیمه او ګلتور

مهاله نه شي خروبولاق او نه هم کومه داسې لویه وياله ئینې هسکه شوې او يا په پلان کې ده چې د جغتو پراخې دبنتې پرې خروبي شي.

### د نرخ ولسوالي:

د نرخ ولسوالي هم د وردگو ولايت له ولسواليو خخه يوه ولسوالي ده، چې د میدان بنار جنوب ختيئ لور ته پرته ده. اوسيدونکي بې په لویه کې تول پښتنه دي او په بزرگري او بیوالی بوخت دي. د هپواد سترخدمتگار د کرهني پخوانی وزير ډاکټر عبدالوکیل پلنۍ تاتوبې همدغه ولسوالي او د عمرخپلونومې سیمه ده، چې اوس بې زیارت هم د خواجه بلند ولی په لویه هدیره کې دي.

دغه ولسوالي د ئینو مهمو درې عبارت دي له: ده حیات چې د (مړو) په نامه هم یادېږي، کريمداد، دادل، صدمده، چین زاي، توکرک، اخچې لویه دره، د اخچې وړه دره او نورې شاملې دي. همدا شان د شاغاسي مشهوره کلا هم د نرخ ولسوالي په پیل کې پرته .  
.5.

د نرخ ولسوالي د ئینو مهمو کليو نومونه دا دي: برګه کلا، سهراب باباکلي، ده بوجۍ، حاجي مصلی بابا، د خورق، موسی خېل، مارک، خيالي، آب خانه، شمشير، ملک خېل، لویه کلا، د حاجي احمدخان ئای، حیات خان کلى، پاینده کلا، عبدالرحمن خېل، باي خان خېل، چین زاي کلى، پاچاخېل، دليل خېل، سرفرازخېل، پيرداد، جوي اسيا، خوجه بلند، اول خېل، شادي کلا، د اندروكلا، خليل يان، محمد رضا، سپينه کلا، ساک، نوآباد، جوکول، شاه قدم، شاه مزار، جلال خېل، امردين خېل، سيد نورخېل، محمدشاه خېل، تاتر، صدبرګ، بوجه کلا، د غونډۍ کلا او نور...

د دغه ولسوالي مهم غرونه عبارت دي: د خواجه بلند ولی غر، سره غونډۍ، د الغتاغر چې د کامران په قول کې پروت دی، توره غونډۍ، د اخچې غر، تور غر، د توکرک غر، د دادل د پرتو غرونو لپې او نور.

## وردگو

### قوم، سیمه او ڪلتور

## د وردگو د ولایت والیان:

د وردگو ولایت د اداری تشكیلاتو او اداری کارونو د پر مخ بیولو له پاره د بیلاپیلو واکمنیو پرمهاں مختلف کسان په دندو گمارل شوي دي. چې ځینې ېې په لاندې ډول وړاندې کېږي:

د اعليه حضرت محمد ظاهر شاه په دوره کې لاندې والیانو د وردگو په ولایت کې دنده تر سره کېږي ۵۵:

عبدالباقي یوسفزی

محمد ابراهیم عباسی

عبدالمالک

لعل پوروال

عبدالصمد بخشی

د سردار محمد داود خان په جمهوریت کې لاندې کسانو دنده تر سره کېږي ۵۶:

عبدالقادر قاضی

امیر محمد امیری

د نور محمد تره کې او حفیظ الله امین په دوره کې د وردگو د ولایت والیان:

غلام حسن خان ۱۳۵۷

عزیزالله و مکری ۱۳۵۷-۱۳۵۸

محمود غفوری ۱۳۵۸

د ببرک کارمل په دوره کې:

احمد جان رزم آور ۱۳۵۹ - ۱۳۶۰

غلام رسول یوسفزی ۱۳۶۰ - ۱۳۶۴

بسم الله عمر ۱۳۶۴ - ۱۳۶۵

د ڈاکټر نجیب الله په دوره کې:

## قوم، سیمه او کلتور

## وردگ

محمد شریف نوری ۱۳۶۵

شیر محمد ولسیار ۱۳۷۵

حیات الله رازقی

جنرال محمد ظریف امر خیل

فضل الدین مهری

د مجاهدینو او طالبانو په دوره کې:

ډاکټر عزت الله نوری

ملا عبدالرشید

ملا عبدالصمد خنجری

ملا عبدالحکیم حقانی

ملا شمس الدین

د لنډ مهالی ادارې له جو پیدو خخه وروسته:

اروابناد حاجی سیف الله احمدزی

الحاج حمید الله توخي

راز محمد دلیلی

الحاج عبدالجبار نعیمی (۴۹).

اوسمهال بنا غلی محمد حلیم فدایی د وردگو د ولایت د والی په توګه دنده ترسره  
کوي.

## د وردګو د ځینو سیمو د نوم

### اینسودلو فلسفه

#### شش ګاو:

د شش ګاو سیمه د کابل - غزنی په اوبدو کې خای لري. د شش ګاو د نوم اینسودلو په اړه دوه نظریې موجودې دي:

لومړۍ دا چې یوه عاميانه وجه تسمیه شته او هغه دا ده چې واي: یو وخت خو تنه په یوه سیمه کې له یوې خوا او خو تنه له بلې خوا راغلل چې قول شپږ تنه کیدل او پرته له دې چې یو بل ته سلام يا کلام وکړي له یو بل څخه تیر شول او د خلکو په ګمان د غوښو په شان د یو بل له څنګ څخه تیر شول.

بله وینا دا ده چې دغه کلمه له دوو عنصرو یعنی شپږو (۵+۱) او بله کلمه یعنی ګاو څخه جوړه شوي ده. د ګاو کلمه اوس مهال هم په هغه شمیر هندو اروپائی ژبو کې چې له درې ژې سره مشترکه رینبه لري د کلې په معنی استعمالیېري. د بیلکې په توګه د ګاو کلمه په آلماني ژبه کې د ګاو لیټر په بنه د قريه دار په معنی استعمالیېري. په اردو ژبه کې دغه کلمه د (ګاون) په بنه استعمالیېري او همدا معنی لري. نو له دې کبله ویلی شو چې د شش ګاو معنی د شپږو کليو په معنی ده. له همدي کبله په اوس مهال کې دغه سیمه د شش قلعه په نامه هم یادېږي، (۵۰).

#### جلریز:

د جلریز سیمه د وردګ ولايت شمال ختيئ لور او د میدان شمال لوري ته موقعیت لري. له ختيئ څخه لویدیئخ ته یې او بدوالی ۹ کیلومتره او له شمال څخه جنوب ته یې سور ۳ کیلومتره اټکل شوي دي. د جلریز سیمه غرنې سیمه ده او د تسمیې د وجهه په برخه کې یې داسې ویل کېږي، چې دا وېي له دوو کلمو څخه جور شوي دي. یعنی جل او ریز.

## وردگ

### قوم، سیمه او ڪلتور

جل د جیم په ڪسره باندي د تنگ او باريک په معنا راغلي ده يعني جلريز د باريکي او تنگي، تنگي يا درې په معنا رائي، (۵۱).

### چڪ:

د چڪ ولسوالي د وردگو ولايت د شيخ آباد شمال لويدیخ لور ته موقعیت لري. د چڪ د کليمي د معنی په هکله هم مختلف روایات راغلي دي چې یوه بې هم د خک، خک يا خاڅکو د خڅيدلو په معنی ده يعني چڪ د اوړو د خڅيدلو ئاخ.

### دايميرداد:

دايميرداد د وردگو ولايت یوه مشهوره ولسوالي ده، چې د چڪ ولسوالي شمال لويدیخ لور ته پرته ده. د دايميرداد د تسميي د وڃي په هکله راغلي دي چې د دايميرداد کلمه له دوو کلمو يعني داي او ميرداد(اميرداد) خخه جوره شوي ده.

د داي کلمه د دهي، دايهو، دهيو په بنه د آمو له هغه پلو خخه د ميلاد په لوړيو پېړيو کې زموږ هيواد ته راغلي چې بيا د وخت په تيريدو سره په داي يا باندي اوښتي ده چې مفهوم بې د سرزمين، اقلیم، طایفي او تیر په معنی دی. په اویستا کې هم دا کلمه د دهيو يعني اقلیم په معنی راغلي ده، (۵۲).

### جفتو:

د جفتو د تسميي د وڃي په هکله بیلاپل روایت شته دي چې په لاندي ډول وړاندي کېږي:

يو دا چې د جفتو کلمه د jaguda له کلمي سره چې د سانسکريت د ژې کلمه ده ارتباط ورکوي چې يو مهال د زغفرانو د پیداور سيمه وه، ګنيل ګيده او ويل کېږي چې جفتو د دغې کلمي متحوله بنه ده.

د یفتليانو د حکومت تر زمانې وروسته په دې سيمه کې یوې بسچې حکومت کاوه، چې په دوبې کې به د جفتو د برغولي په دښته کې او په ژمي کې به د غزنې ولايت د ګلبريو په ولسوالي کې د دې پايتخت و همدارنګه د برغولي د غره لويدیخ لوري ته د نوموري

## وردگ

### قوم، سیمه او ګلتور

بسخې یوه مجسمه هم او س مهال شته، چې په مختلفو نومونو لکه د ختر سنګه، کړه بي بې او داسي نورو یادېږي.

همدارنګه ویل کېږي، چې د دې بسخې پر سر یو خول وو، چې جفه ېې درلوډه، په فارسي ژبه کې هم د ((تو)) کلمه یوه نسبتي کلمه ده، لکه: کلاه تو، نان تو، ریش تو، شمشیر تو او داسي نور، او د لرونکي يا دارنده په معنی ده. یعنی جغتو د جفه درلوډونکي. نوځکه ېې جفه تو بلله.

د برغولي سیمه داسي تېږي او ګمرونه لري چې سپړی ېې په لیدلو سره حیرانېږي او نېړدي ګليو د فولکلوريکو روایاتو له مخې دوى په دې آند دي چې دا د پېړيانو مینې او ګورونه دي. خو که رښتیا هم سپړی فکر ورته وکړي نو د ګمرونو او تېږو اینښوډل او ووډل ېې په دې ډول دي لکه د مصر اهرامونه او ته به وايې چې چا په لاس او د یوې نقشې له مخې اینښې دي.

په دې سیمه کې ډير تاریخي آثار شته دي چې د ګلدرې یا پخوانی ګنډه کول د مدرسې سیمه ېې د یادولو وړ ده چې ګوربست غرونو ته خیرمه د همدي درې د ګليو د پاسه موقعیت لري او د خلورو برجونو درلوډونکي یوې کلا مثال لري.

په همدي توګه د غزنی ولايت کې هم یوه لویه سیمه د جغتو په نامه یادېږي چې پخوا د یوې لوېې سیمې په سترګه ورته کتل کيدل، خو د نوو معلوماتو له مخې داسي بسکاري چې نومورې سیمه هم د غزنی د ولايت د حکومتي تشکیلاتو په لړ کې د ولسوالۍ درجې ته پورته شوې ده.

د غزنی جغتو چې جم جغتو هم ورته وايې، یوه داسي سیمه ده، چې د غزنی ولايت لویدیخ لور ته پرته ده چې شمال ته ېې د دایمیرداد سیمه، جنوب ته ېې د غزنی قره باغ او لویدیخ ته ېې بهسود او مالستان سیمه پرته ده. دا سیمه له اوو درو خخه جوړه شوې چې عبارت دي له د قیاق دره، د جرمه تو دره، د سراب دره، د ناور دره، د علوداني دره، د یوسف دره او د ګل بوري دره.

بید مشک:قوم، سیمه او ګلتور

په انترنیت کې مې د بید مښک يا بید مشک په اړه یو لړ معلومات په لاس راغل (خو له بدہ مرغه چې پته یې راخخه بیدر که شوی ۵۵)، چې دلته یې کت مت راوړم. وايی چې د هغو خلکو د اوسبېلوا کلاګانې بیلې یا ګونبې ګونبې وې چې دلته اوسيدل، دوى په خپلو منځونو کې سخت رقابت درلود، چې وروسته په یوه جګړه واوبنتل. د یوه لوري خڅه یې یو تن مړ کړ، چې په دې سلسله کې قاتل لوری د بدی. له امله کډې ته اړ شو. د شنیز په سلطان خپلو، شش قلعه (شش ګاو) او هم د خواجه عمریو د ولسوالی په ده درات) کلیو کې مېشت شول. وايی چې کله به چا له دوى خڅه پوښته وکړه، چې خپل تایټوې او جایدادونه مو خه کړل؟ دوى به په څوتاب کې ويال: (در بوګ موش رفت یعنې د مورک په پور کې لارل. بوګ په فارسي کې پور ته وايی او د مورک خڅه ېې مطلب هغه مقتول کس وو. نو وروسته له هغه د دغه کلې نوم بوګ موش شو. دا تر هغه وخته په همدې نامه یادېده کله، چې امير حبیب الله خان د افغانستان په دوره ووت او ټول ولايتونه، ولسوالۍ او کلې یې ولیدل، د همدې سفر په ترڅ کې د کلې نوم بید مشک شو، دا څکه چې دې کلې د غازی محمد جانخان د زوکړې په کلې شهرت درلود، نو امير حبیب الله خان وغوبنتل، چې په همدې کلې کې په مرحوم بابا محمد اسلم خان شپه وکړي او له ده خڅه خرکندونې ترلاسه کړي. لوړۍ یې د دې کلې د تسمیې وجه خښې وپوښتېدله، نوموري پورتى جريان په تفصیل سره ورته بيان کړ. په دې ترڅ کې امير حبیب الله خان دا نوم د دې کلې د موقعیت، تاريخ او سمسورتیا سره مناسب ونه باله، هغه زیاته کړه: (بر لب جوی ها درختهای بیدمشک بشانید و این قریه را من بعد به قریءه بید مشک مسمی کنید) نو همدا وجه وه، چې د کلې نوم له (بوګ موش خڅه په بید مشک) واوبنت، (۵۳).

همدارنګه د یادولو وړ ده چې بید مشک د بید له نسل خڅه د یو ډول بوټې نوم دی چې په لاتین کې ورته (salix aegyptiaca) وايی. دا بوټې له بید خڅه کوچنۍ دی، خو

## وردگ

### قوم، سیمه او ڪلتور

يو ڏول عطر لري چي له لاسته راولو خخه وروسته د (عرق بيد مشك) په نامه يادبوي او په ٿيني درمنو کي ورخيني کار اخيستل کيري.

## د وردگو ولايت ڄپني

### تاريخي سيمې

د وردگو ولايت د هيوا د نورو ولايتونو په خير چيري تاريخي سيمې او لرغوني آثار لري، خو له بدہ مرغه دغه سيمې يا تر او سه په بشپره توګه نه دي پيژندل شوي او يا که پيژندل شوي هم دي د يوشمير وطن دبسمنه کسانو له خوا په خپل سر کيندنې په کې تر سره شوپ او يا بې هم ارزښناکه تاريخي شتمني چور او تالان شوپ ده.

دا دي د دغه ستر ولايت ڄپني هغه تاريخي سيمې چي تو دې دمه بې د کورنيو او بهرنيو لرغونپوهانو له خوا لتيون شوي او لې او چيري موندنې بې په هغې کې تر لاسه کړي دي در پيژنو. خو د يادولو ور ده چي دا يواخۍ هغه خه نه دي چې مور په هغې باندي قناعت وکړو، بلکې لازمه ده تر خو په دې برخه کې هر اړخیزه خیرنه ترسره شي خو د دغې لرغونې سيمې تاريخي ارزښت لا پې راوړپرل او خرکند شي.  
له دې کيله چي د خوات کتبې د خروشتي دورې تر تولو مهمه کتبې شميرل کيري او د وردگو ولايت د خوات له سيمې خخه په لاس راغلي ده نو ځکه غوره گنيو چې لوړۍ دا کتبې په لنډه توګه دلته معرفې کړو.


### د خوات کتبې:

د خروشتي ليکنو له مهمو کتبېو خخه يوه هم د خوات مشهوره کتبې ده، چې په يوه لوی ډبرين لوښې باندې چې د ۱۸۳۸ ميلادي کال په شاخوا کې د چارلس مسيون ch.Masson (۵۴) له خوا د وردگو د خوات له سيمې خخه د برتانې د لندن

## وردگ

### قوم، سیمه او ګلتور

موزیم ته لیبردول شوې ده. دغه کتیبه تر لوښې تاو راتاو درې کربنې لري او یوه کربنه هم ترې لاندې ده. حرفونه یې سره بیل او روښانه دي، چې د کنیشکا د زوی (۱۸۲-۱۶۹ میلادی) مهاراجه هویشکه په نامه لیکل شوې ده، (۵۵).



### د خوات د کتیبې انځور

### د جلریز ولسوالی ته اړوند د زینې کلی:

د زینې zemaniy کلی د میدان بنار لویدیخ لوري ته د 30 ميلو په واتېن کې موقعیت لري او ډیره بنیازه او حاصل خیزه سیمه بلل کېږي. د جلریز د ولسوالی د سرک په اوږدو کې د کرنیزو څمکو، باغونو او د استوګنې د کوروونو تر شا د کافرقلعه او تخت شاه په نومونو دوہ غونډۍ پرتې دي.

د تخت شاه په غونډۍ کې د پخوانیو ساختمانو پاتې شونی چې له خامو خښتو څخه جوړ شوي او کچه یې  $12 \times 37 \times 37$  سانتی متره ده تر سترګو کېږي. کیدای شي چې په کوشانی یا یافتلي عصر پوري اړه ولري. په دغې سیمه کې د لوټمارو له خوا په غیرقانوني توګه یو شمیر کیندنه ترسروه شوې دي له دې سره سره په سیمه کې یو شمیر سمخې او غارونه هم تر سترګو کېږي.

## وردگ

### قوم، سیمه او ګلتور

#### د نرخ ولسوالی د دادل د کلې لرغونې سیمه:

په دغې سیمه کې د بوادی پیر یو لوی معبد شته دی چې د نومورې سیمې په لورو برخو کې هم د یو شمیر لوټمارو له خوا په خپل سره شوې دی او اوردي سمشې او غارونه په کې ويستل شوې دی. د مجسمو یو شمیر خاورینې توتې چې له بیلا بیلو برخو خخه اره کړل شوې او له هیواد خخه بهر ته وړلو ته چمتو شوې وي له نیکه مرغه د کابل ملي موزیم ته راولیبدول شوې دی.

#### د جلريز ولسوالی د سرچشمہ سیمه:

په دغې سیمه کې یو لړ خپلسرې کیندنې تر سره شوې دی یوه پېړه بنسکلی ستوبه کشف شوې او د الفچک په مجله کې د هغې په اړه ځینې معلومات هم خپاره شوې دی. د سیمې د چارواکو په وینا د دې لپاره چې دغه تاریخي آبداتو ته نور زیات زیان ونه رسیبوري له هغې خخه ګرد چاپېر ماینونه بنخ کړل شوې دی.

#### د چک ولسوالی د انګور باغ سیمه:

له دغه سیمې خخه هم یوشمیر له هکچ خخه جور شوې آثار چې کیدای شي په خلورمې او پنځمې میلادی پېړی پورې اړه ولري ترلاسه شوې دی او بیا له همدې سیمې خخه د کابل موزیم ته لیبدول شوې دی. د سیمې د اوسيدونکو په وینا د دې سیمې پېړ شمیر مجسمې په بهرنیو قاچاق ورونکو او لوټمارانو باندې پلورل شوې دی.(۵۶).

د قدرمن استاد زبیر شفیقی پر وینا د چک ولسوالی د علیشنګ کلاګانې او د ګوډه د نهه برجه کلا چې دری متړه پلن دیوالونه لري تر دری سوه کاله پخوانې کلا ده، هم د دغه شان تاریخي سیمو په کتار کې شمیرل کیدای شي. د دې یادونه ارینه بولم چې د وردګو په پېړ شمیر سیمو کې داسې لرغونی آثار او سیمې شته دی چې په اړه یې ماته تر دې دمه معلومات په لاس راغلي نه دی.

# د وردگو ولايت مشهور

## زيارتونه

د وردگو په ولايت کې يو زييات شيمز زيارتونه هم شته دي چې ئينې بې پير مشهور دی او خلک ورته ڪلکه عقيده لري، خلک بې زيارت ته ورخى او دعا گانې کوي او له بل پلوه دغه زيارتونه د تاريخي پلوه هم پوره د ارزبست ور دي. د دغه زيارتونو له ډلي خنځه ئينې بې په لاندي چول درپيڙنو:

د شاطر بابا زيارت

د مير سيد احمد ولی زيارت

د شيخ بابا زيارت

د پل سرخ بابا زيارت

د ملا صالح بابا زيارت، (۵۷)

د شاه قلندر بابا زيارت چې د چک ولسوالي د ڪاكاخيلو په ڪلی کې دي.

د آخوند بابا زيارت د چک ولسوالي په سڀين بناره کې

خواجه محيات بابا د چک ولسوالي د نيم پايکول په دره کې

خواجه غربان بابا د چک ولسوالي د خليلي په ڪلی کې

صوفى بابا د چک ولسوالي په سبيكه کې

ملا بنارس په ملا ڪاكا شهرت لري د وردگو ولايت په مرڪز کې

د بوم زيارت د نرخ په ولسوالي کې

خرقه شريفه د وردگو ولايت په مرڪز کې د ڪوتاه عشرو په سيمه کې

د شهيدانو زيارت د ولايت په مرڪز کې د ڪوتاه عشرو په سيمه کې

د شاه قباد ولی زيارت د نرخ په ولسوالي کې

## وردگ

### قوم، سیمه او ګلتور

د خوجه صاحب زیارت د جلریز ولسوالی په زایولات کې  
 د لوی ملا صاحب زیارت د نرخ ولسوالی د شهاب الدین په دره کې  
 د سوبی زیارت د سید آباد ولسوالی د تنگی دره په امیر بشاره کې، (۵۸)  
 د حمید الله بابا زیارت د چک ولسوالی د نیک پای قول په معروف خیلو کې  
 د حسام الدین بابا زیارت د چک ولسوالی د چهارمرده په کلی کې  
 د خواجه زور بابا زیارت د چک ولسوالی د چهارمرده په کلی کې  
 د خواجه افضل بابا زیارت د چک ولسوالی د تخت کلی  
 د صوفی بابا زیارت د چک ولسوالی د چهار شینی په کلی کې  
 د هوی انا زیارت د چک ولسوالی په پای کوتل کې  
 د حیات بابا زیارت د سید اباد ولسوالی د اونځی درې د حسن بیک په کلی کې  
 د خواجه اسماعیل بابا زیارت د سید اباد ولسوالی د تنگی د سیمې په امیر بشاره کې  
 د شاه قلندر بابا زیارت په امیر بشاره کې  
 د خواجه محمد صدیق زیارت د جغتو د باریکاو په سیمه کې  
 د لیکی بابا زیارت د جغتو د ګلدرې یا پخوانی ګنډه کول د صالح خیلو په سیمه کې  
 موقعیت لري خو لکۍ بابا د لیکی باباخیلو د کلی بابا ګنډ ګپړي چې نومورې کلی هم د  
 ده له نوم خخه سرچینه اخیستې ده او صالح باباخیلو خخه لږ پورته ګلدرې په وروستي  
 برخه او ګوربټ د تاریخي غره په لمن کې موقعیت لري. د نومورې زیارت د کراماتو په  
 هکله د خلکو تر منځ ډیر فولکلوریک ورایتونه موجود دي چې ځانګړې لیکنې ته اړتیا  
 لري.

چلکزیان د ګوربټ د غره په مختلفو ځایونو کې  
 د قې زیارت د ګوربټ د غره د قې په سر باندې  
 مزار بابا د جغتو د ګلدرې په سیمه کې چې ګوربټ ته خیرمه موقعیت لري  
 غوزبه بابا د جغتو د غوزې په کلی کې

## وردگ

### قوم، سیمه او کلتور

خواجه رسول زیارت د جغتو د زیارت په کلې کې  
شلم بابا د جغتو په خواجگانو یا اغا خیلو کې موقعیت لري  
د تیکي چلگزیان د جغتو په تیکي کلې کې  
د بونګي زیارت د جغتو په بونګي کې  
د مردلې زیارت د جغتو د مردلې په کلې کې

## په وردگو کې

### کرنه او مالداري

د وردگو په ولايت کې ډير شمیر او سیدونکي د کرکيلې او مالداري په دنده بوخت دي  
دغه ولايت په لړه اندازه ځنګلونه ینې د 200 جربه په شاوخوا کې ځنګلونه لري د  
ئمکه والو شمیر یې 2952 کسانو او د کرنې ساحه یې 128000 جربيو ته  
رسپړي، (۵۹).

د وردگو ولايت د کرنیزو پیداوارو له ډلي څخه کولی شو له آبې او للمي غنمو، کچالو،  
اور بشو، وریجو، رشقه، کلول، باقلې، مشنګ، لوبيا او نورو څخه یادونه وکړو. د میوو  
له ډلي څخه یې منې، زردا لو، توت، شفتالو، ګیلاس، سنڅلې او نور د یادولو ور دی.  
د وردگو ولايت بې میوې ونې عبارت دي له چنار، سپیدار، خروله، غیش وله، عرعر نیله،  
غرنۍ بادام، پنجه چنار، عکاسي او نورو څخه.

په دغه ولايت کې د اهلي خارويو لکه پسونو، غويانو، وزو او نورو ترڅنګ څینې وحشي  
خاروي لکه ليوه، ګیدره، سوی او په څینو لورو غرونو کې پړانګ هم پیداکېږي.

## د وردگو اقلیم او سیندو نه

د وردگو ولايت اقلیم سور او د کلنی وربست کچه یې ۴۰ - ۳۰۰ ملي مترو ته رسیبری. کوم سیند چې د وردگو ولايت د دایمداد، چک او سیدآباد د ولسوالی شیخ آباد او تنگی له درې خخه تیریپوی د لوګر په ساحه کې د کابل له سیند سره یوځای کیږي. دغه سیند د اونۍ د غره له جنوب ختیع او سنګلاخ خخه سرچښه اخلي، ورپسی هغه سیند چې د نرڅ له ولسوالی خخه راوځي او د ابراهیم خیلو د کلی په لومړۍ برخه کې ورسره ګلوبیری، د للندر په سیمه کې د دغه ولايت ځمکې پریپو دي او د کابل بسار د الوخیلو په سیمه کې د کابل له سیند سره یوځای کیږي.

له دغه سیند او په درو کې له کاریزونو، ژورو خاکانو او واټر پمپونو خخه د خروبولو په موخيه کار اخیستل کیږي. په دغه ولايت کې ۱۲۸۰۰۰ هکتاره آبي او ۹۰۰۰ هکتاره للمي ځمکه موجوده ده.

د چک د بریښنا بند چې د چک په ولسوالی کې د وردگو د سیند د پاسه د آلمانیانو له خوا د ۱۹۳۶ او ۱۹۶۱ کلونو تر منځ ګټې اخیستنې ته چمتو شوی دی، درې توریښنه لري او د بریښنا د تولید ظرفیت یې په منځنۍ کچه ۳۳۶۰ کیلوواتپو ته رسیبری. د دغه بند له بریښنا خخه د سیمې خلک ګټه اخلي او همدا راز دیره برخه بریښنا یې د کابل بسار ته لیږدول کیدله خو د هیواد د تیرو دیرش کلنو پیښو، جنګ او جګرو له کبله ددې فابریکې بریښنا کابل ته نه رائې او فابریکې ته خیرمه یوازې خو کلیو ته بریښنا ورکولی شي. همدارنګه په بند کې د رسوباتو له کبله اوس مهال د بریښنا د تولید ظرفیت په نومورې فابریکه کې دیر راتیست شوی دی. که خه هم چې د نومورې فابریکې د بند کاسه او کانال خه ناخه پاک شوی دی، خو د توربینونو د استهلاک له امله یې د بریښنا د تولید کچه دیره تیټه ده.

## د وردګو ولايت

### لاري

د وردګو ولايت خخه د کابل کندهار لویه لاره تیریږي او کله چې د میدان سیمې ته ننوئې نو یو بنای ترې بیلیېږي او د شمال لویدیخ به لور د اونۍ له غابنۍ خخه په اوښتلو سره د هزاره جاتو سیمې ته ننوئې. په ټولیز ډول هغه ولسوالۍ او سیمې چې له عمومي وات خخه لري پرتې دی پېړې زیاتې ترانسپورتی ستونزې لري او د دغه ولايت د ننه نژدې ټول سرکونه خام دي. خو اوس مهال هڅه کېږي چې د حکومت د ملي پیوستون د پروګرام په وسیله او د سیمې د خلکو په همکارۍ د دغه ولايت سرکونه و رغول شي چې په اساسی ډول د چک او اونځي د سرکونو کار روان دي. همدارنګه د وردګو د ولايت له مرکز میدان بنار خخه د اونۍ تر غابنۍ پورې د سرک د جوړولو چارې هم روانې دي.

## د وردګو ولايت د بنوونې او

### روزنې حالت

د هیواد د نورو سیمو په خیر په وردګو کې هم هغه مهال د رسمي بنوونې او روزنې څرک و لکیده چې د اعليحضرت محمد ظاهرشاه د پاچاهې په لومړیو کې د ټول هیواد په کچه نوموري بهير پیل شو. خو مخکې له دې خخه یوازې د هیواد په پلازمینه کابل او لویو بنارونو کې د مسلکي بنوونې او روزنې محدودې موسسې فعالې وي، خو د وردګو او ټول هیواد په کچه بنوونه او روزنې په دودیز ډول په جوماتونو کې د روحانیو، ملا امامانو او میرزايانو په وسیله ترسره کیده. له ۱۳۳۵ خخه را وروسته په ټول هیواد کې د بنوونیز نظام د سیستماتیک کیدو سره سم په وردګو کې هم ئینې لیسې، منځني

## وردگ

### قوم، سیمه او ګلتور

او لوړنې بنوونځی جور شوي دي چې د سیدآباد لیسه او د چک د بومبيو لیسه، په جغتو کې د غازی محمدجانخان لیسه (په ۱۳۵۷ کې د لیسې درجې ته لوره شوه) او په جغتو کې د ګوربټ منځنې بنوونځی (اوسمهال لیسه ۵۵) بې غوره بیلګې دي. سرېږه پر دی اروابناد محمد ارسلان سليمي چې هغه مهال بې د قبایلو په مستقل ریاست، د اطلاعاتو او ګلتور په ریاست (وروسته بیا وزارت شو) او عدلې په وزارت کې دنده ترسره کوله هڅه وکړه چې په ۱۳۴۲ کال کې د ګوربټ د منځنې بنوونځی د تشکیل څخه وروسته د چک، دایمیرداد او سیدآباد په ولسوالیو کې هم ورته ګامونه پورته او په لري او نبډې سیمو کې بنوونځی رامنځته کړي چې په دې لړ کې بې د چک د ولسوالۍ د ګردن مسجد د پیشکارو بنوونځی، د آبکزار بنوونځی او د سیدآباد د شش قلعې بنوونځی په خپل نه ستري کیدونکي زیار سره جورې کړې او د معاصرې پوهنې د ترویج په لاره کې بې اغیزمن ګامونه پورته کړل. تر خو د نورو هیوادوالو په خیر د وردګو خلک هم د سواد له نعمت څخه برخمن شي.

لكه چې ګرانو لوستونکو ته معلومه ده چې په هیواد کې د ۱۳۵۷ د غوښې له کودتا ، د پخوانی شوروی یړغل او د جهاد پیل کیدو له مهاله د دې هیواد د نورو زیربناوو سره یو څای زموږ تعلیمي نظام هم په کليو، بانډو او ولسوالیو کې له ړنګیدو سره مخامنځ کړ چې نه جبران کیدونکي زیانونه ورته و رسیدل او فعالیت بې په تپه و دریده. دغه حالت د هیواد د نورو سیمو په خیر په وردګو کې هم ټولې روزنیزې او تعلیمي موسسې له ويچارتیا سره مخ کړې او د دې ولايت په ډیرو ولسوالیو، کليو او بانډو کې د لیسو، بنوونځیو او تعلیمي مرکزونو دروازې د زده کوونکو، د زده کړې د مینه والو او بنوونکو پر مخ و تړل شوې.

کله چې د جهاد دوره مخ په اوږدیدو شوه نو د وردګو له خلکو سره د خپلوا اولادونو د روزنې فکر، اندیښنه او تشویش هم مخ په زیاتیدو شو. د وردګو علم پروره خلک په دې آند شول چې باید په انفرادي او خصوصي دول دغې ستونزې ته د حل لاره و مومي. له

## وردگ

### قوم، سیمه او ګلتور

همدې کله د وردګو په ئینې جوماتونو کې د دیني درسونو د حلقاتو تر خنگ د عصری تعلیم زده کړې ته هم پاملننه وشه او د مدرسونو په نامه ئینو بنوونځيو په جوماتونو کې په کار پیل وکړ. سره له دې چې دغه بهير خطرات او تلفات هم درلودل او ئینې جوماتونه د شوروی د یرغلګرو الوتكو په وسیله تر بمبارد لاندې نیول کیدل چې زموږ یو شمیر زده کوونکو او بنوونکو د شهادت سبب هم شول (د سید آباد ولسوالی د حسن بیک د کلی د جومات بمباری چې شپیته تنه ماشومانو او د جومات ملا امام د هغې په ترڅ کې په شهادت ورسیدل او یا هم د ۱۳۶۶ کال د لرم په ۷ نیټه د جفتو د ګلدرې د لیکې باباخيلو په کلې، بنوونځۍ او جومات کې رامنځته شوه چې د ورځې په یوولسو بجو د نوموري کلی او مسجد د شوروی د یرغلګر پوچ تر درندې بمباری لاندې راغی او د دریو بې ګناه زده کوونکو په شمول یې د کلې ۱۵ نارینه، بنوونځۍ او ماشومان په یوه ورځ کې په شهادت و رسول د هغې بنسې بیلکې دي). د نوموري کلې مدرسه نورالمدارس نومیده، چې د شهید ګل باران، معلم سیدرسول، ګل آغا احمدی وردګ، مولوي علم ګل او کليوالو په هڅه په ۱۳۶۳ کې فعاله شوې وه چې وروسته بیا د ګوربت له ليسي سره یو ظای شوه. د دغه راز ناوره پیښو د پیښيدو سره سره د وردګو خلکو د خپلو او لادونو د روزنې بهير و نه دراوه او په خپل ټول قوت سره یې هغه ته دوام ورکړ.

د ۱۳۶۵ کال او له هغې خخه وروسته د بنوونې او روزنې او همدارنګه د روغتیا په برخه کې د سویدن د کمیتې مرستې د ډیرې یادونې وړ دې چې د وردګو په ولايت کې یې له ډیر شمیر بنوونځيو، مدرسون او روغتیاېي مرکزونو سره مرستې کړې دي او فعالیت یې اوس هم په دغه ولايت کې مخ پر وړاندې روان دي.

په ۱۳۶۸ کال هغه مهال د وردګو بنوونیز نظام لا مسلکي شو چې د ګل آغا احمدی وردګ او عبدالملک حمیدي په هڅو وردګو ته راوستل شوې کويتې موسسې لجنه الدعوه الاسلاميه په وردګو کې د زده کړې له بهير او تعلیمي مؤسساتو سره د مرستې کولو هود خرګند کړ او د لوړۍ خل لپاره یې د ۱۳۶۸ د جوزا په میاشت کې په جفتو

## وردگ

### قوم، سیمه او ګلتور

کې د لیسې په بنه د گوربت منځنۍ بنوونځی بېرته فعال کړه او په نومورې لیسه باندې د گوربت د امام ابی حنیفه (رح) د لیسې نوم کېښود. باید وویل شي چې نومورې موسسه په ۱۳۶۷ کال وردګو ته راوستل شوه چې د تعليمي هڅو سره سره یې روغتیایی خدمتونه هم وړاندې کول او د دائمداد ولسوالی په تنګي سیدان کې یې د وخت له غونښتو سره سم یو مجھز روغتون هم جوړ کړ.

لجنډ الدعوه الاسلاميہ بیا وروسته خپل تعليمي او روغتیایی خدمتونه په وردګو کې نور هم زیات کړل او په جفتو سرېږه یې په چک، سیدآباد، دائمداد او میدان بسار کې هم خپلو تعليمي او روغتیایی فعالیتونو ته دوام ورکړ چې ګنې لیسې، بنوونځی او روغتیایی مرکزونه یې تر خپل کاري پوښن لاندې راوستل او هغه مهال یې له دې ولس سره نه هیریدونکې مرستې وکړې چې سخته اړتیا یې ورته درلوده.

د کورنۍ جګړې پر مهال د وردګو د تعليمي بهير په رغولو کې د ګل آغا احمدی وردګ او عبدالملک حمیدی تر خنګ دغو بناغليو هم خپله ونډه اخیستې، فعالیت یې کړی او د دې ولس د بچیانو په روزلو کې یې تر خپله وسه ملي او دیني وجیبه سر ته رسولی ۵۵. مولوي احمدجان، استاد چارګل نثار، انجنیئر محمد طاوس ساجد، اروابناد مدیر محمد حسن، اروابناد استاد آقامیر خان، اروابناد ضابط حنیف، مدیر متین وردګ، قاضی محمد امین وردګ، دوکتور بهاوالدین بها، مولوي شیرین، مولوي جمال، الحاج مدیر شریف، سیدیعقوب، خارنوال نقیب الله (جفتو)، داکتر بسادي خان، داکتر فاروق وردګ، حاجی سربلند، میرام جان، ګل حمید، حاجی سربلند، دوکتور عبدالولي وردګ، جمال رحمن، دوکتور زرجان بها، اروابناد استاد اسد بها، بصیر احمد شیرزی، محمد عظیم ستومان، رحیم الله صراح، مدیر سلیمان شاه، استاد داود جان غیرت، انجنیئر محمدآصف، عبدالباقي کبیری، سرمعلم سیدخان، استاد فاروق، احسان الله، عبدالرحمن (شیخ آباد)، ګل جان صابر، ویس وردګ، معراج، عارف وردګ، یحيی وردګ او نورو هغه

## وردگ

### قوم، سیمه او گلتور

شخصیتونو نومونه چې تر دې دمه زما تر گوتونو شوي نه دي او په دې برخه کې د پام ور خدمتونه ترسره کړي دي، د یادولو ور دي.

د وردګو ولايت کیدای شي د گوتونو په شمار ولايتونو له ډلي خخه وي، چې آن د جنګ چکړو پرمهال هم لیک لوست او زده کړه تر ډیره بريده په منظمه توګه روانه وه. که خه هم په ډیرو ځایونو کې بنوونځی له زده کوونکو خخه لري دي خو بیا هم د دغه ولايت خواریکښو زدکوونکو په ساعتونو لاره وهي ترڅو څان بنوونځی او یا لیسې ته و رسوي. لیسې په ټول ولايت کې د گوتونو په شمار وي خو د جهاد په وروستيو ګلنو او د لجنه الدعوه الاسلامیه کويتی موسسې د بنوونیزو مرستو له برکته په دې ولايت کې د لیسو شمیره زیاته شوه چې په هیواد کې د مؤقتی ادارې له رامنځ ته کيدو سره سم نومورې لیسې په حکومت کې رسمي بنه خپله کړه او شمیر یې زیات شو. اوس مهال د دغه ولايت په معارف کې بنستیز بدلونونه رامنځ ته شوي او د ملي پیوستون د پروګرام له لارې هم د دغه ولايت په ډیر شمیر سیمو کې لوړنې، منځني بنوونځی او لیسې د دولت او خلکو په مرسته جوړې شوې دي.

په دغه ولايت کې د بنوونځیو او زده کوونکو کچه د وردګو ولايت د مطبوعاتي دفتر د

۱۳/۱۱/۱۳۸۶ نیټې راپور له مخې په لاندې ډول بنودل شوی ۵۵:

د وردګو او میدان ولايت د ولايت په کچه ۲۶۷ د زده کړي موسسې په لاندې ډول موجودې دي:

- لیسې ۵۲ ، له دې ډلي خخه ۲ یې بنځینه لیسې دي.
- منځني بنوونځی ۶۹ ، له دې ډلي خخه یې ۶ بنځینه دي.
- لوړنې بنوونځی ۱۴۰ ، له دې ډلي خخه ۳۳ یې بنځینه دي.

د نومورو بنوونځیو د زده کوونکو شمېر ۱۲۷۰۰ یو سل او ووه ويشت زره ته دي، چې له دې ډلي خخه یې ۲۳۰۰۰ بنځینه زده کوونکې په زده کړو بوختې دي.

## وردګ

### قوم، سیمه او گلتور

همندا راز په نوموري ولايت کې د بسوونکو شمیر ۳۰۸۳ تنو ته رسپړي، چې ۱۳۷ تنه ېې بسخينه بسوونکي دي، (۶۰).

د معارف مجلې د ۱۳۸۶ کال په وروستي ګنه کې چې د هیواد په ټولو ولايتونو کې د دغه وزارت فعالیتونو، رپوټونو او ګزارشونو ته ځانګړې شوې ده د وردګو ولايت شمیرې په لې خه توپیر په لاندې ډول بسودل شوې دي:

د وردګو ولايت په اړوندو سیمو او ولسوالیو کې په ټولیزه توګه ۱۱۵۷۹۹ تنه زده ګونکي په بسوونځيو کې په زده ګرو بوخت دي، چې ۸۹۶۹۰ هلکان او ۶۱۰۹ تنه ېې نجوني دي. له دغه شمیر خنځه ۱۱۳۴۱۴ په عمومي تعليماتو، ۱۶۳ تنه د بسوونکو په روزنيز مرکز او ۲۲۲۲ تنه ېې په دیني مدرسو کې زده ګړې کوي چې د لوست چاري ېې د ۳۰۲۴ نارينه او ۲۲۲ تنو بسخينه بسوونکو له خوا په ۲۷۷ بسوونځيو کې پرمخ ورل کېږي. دغه راز د دې بسوونځيو په شمیر کې ۹ دیني مدرسي، یو د بسوونکو روزنيز مرکز، ۱۴۸ لوړنۍ بسوونځۍ، ۷۰ منځنۍ بسوونځۍ او ۴۹ لیسې شاملې دي (۶۱).

څوانان ېې ډير با استعداده، ذکي او له زدکړې سره ډيره زیاته مينه لري. د کانکور د هر کال په آزمونه کې ېې ډير څوانان په ډيره بسو او لوړو نومرو سره د هیواد پوهنتونونو ته بریالي کېږي.

په وردګو کې د لوړو زده ګرو مؤسسات او پوهنتون تر دې مهاله نه دې جور شوی چې د دې ولايت د فرد فرد غونښته ده. همدارنګه په سیدآباد کې چې د ژورنالیزم کوم انسټیتوت جور شوی وو هم د نامعلومو وجوهاتو له کبله له فعالیت خنځه لويدلى دي. د دې ولايت محصلین د هیواد په پلازمينه کابل او د ځینو نورو ولايتونو په پوهنتونونو کې په زده ګرو بوخت دي. په کابل پوهنتون، لوړو او مسلکي زده ګرو په نورو مؤسساتو کې د وردګو د محصلینو شمیر ۴۰۰۰ محصلین اټکل شوی دي. د کندهار پوهنتون په سلو کې نړدي ۸۰٪ وردګ محصلین جوروی (نوموري شمیر د کندهار د پوهنتون د رئیس د خبرو په حواله ورکړل شوی دې «استاد احمدی»). د هرات په پوهنتون کې د

## وردگ

### قوم، سیمه او کلتور

شمیر له مخې دویمه لویه شمیره د وردګو د محصلینو ده. همدارنګه بل لوی شمیر وردګ محصلین د ننګرهار په پوهنتون کې په لوره زده کړو بوخت دي. د بلخ او بامیان په پوهنتون کې هم د پام وړ وردګ محصلین خپلې زده کړي کوي چې زموږ د ټولنې ویار دي.

## روغتیایی آسانتیاوې

د ولايت په کچه خلور روغتونونه، یو د معتادینو روغتون، ۹ د سی ایچ سی کلینیکونه، ۲۵ د بی ایچ سی کلینیکونه او ۱۰ روغتیایی سب سنترونه شته دي. د روغتیایی خدمتونو چارې په ټول ولايت کې په نورمال ډول روانې دي. د روغتیایی خدماتو په برخه کې د دغه ولايت وګړي تر ډیره بريده له روغتیایی ستونزو سره لاس او ګريوان دي او د ډاکترانو او روغتیایي کارکوونکو کمولی احساس کېږي. سپين کلینیک یې مشهور روغتون دی، خو ډیر شمیر وګړي یې د درملنې له پاره کابل او يا غزنی ولايتونو ته ئې. د عامې روغتیا وزارت د روغتیایي قوانیونو او بورسی د ریاست د ۱۳۸۱ کال د عقرب د میاشتې د راپور له مخې د وردګو په ولايت کې ۷۹ شخصي درملتونونه شته دي. (۶۲). د ۱۳۸۵ کال د مرکزی احصائي د کالنامې له مخې په ۱۳۸۴ کال کې په ټولیزه توګه د دغه ولايت د شخصي درملتونونو شمیر ۸۷ بسودل شوی دي.

د روغتیایي مرکزونو او پرسونل کچه یې د دغه ولايت د ۱۳۸۴ کال د کاري راپور له مخې په لاندې ډول بسودل شوی ده:

۶۵ تنه ډاکتران

۶ تنه معالجي بسحینه ډاکترې

۷۸ تنه نارینه نرسان

۲۷ تنه قابلې

## وردګ

- ۱۲ تنه فارمستان  
 ۶ تنه د اکسپری تکنیشنان  
 ۱۹ تنه د لابراتوار تکنیشن  
 ۶۶ تنه نارینه واکسیناتوران، (۶۳).

## قوم، سیمه او کلتور

باید وویل شي چې د وردګو او میدان د تیر کال گزارش خرگنده کړي ده چې د همدي ولايت د جغتو ولسوالي د روغتیایي خدماتو درجه صفر ده یاني دا چې دا خو کاله هلته د دولت یا موسساتو د روغتیایي خدماتو د وړاندې کولو لپې پېروه سسته ده پداسي حال کې چې د همدي ولايت د بهسودو او نورو ولسواليو کې دغه شميره بنه غونښه ۵۵. ( د وردګو او میدان د ولايت پنځه کلن پلان وګوري).

د جهاد او کورنيو جګرو پر مهال یو شمير وردګ شخصیتونو نوموري ولايت ته د روغتیایي خدماتو په لپ کې نه هیریدونکي خدمتونه سر ته رسولی دي چې د څینو نومونه ېې په لاندې ډول دي:

ډاکټر محمد سرور (جغتو)، ډاکټره روبنانکه، ډاکټر فاروق وردګ، ډاکټر محمد سرور (سیدآباد) ډاکټر شاولي، قاضي امين وردګ، ډاکټر سعادت، ډاکټر بنادي خان، کارله (د جرمني تبعه)، د لجنه الدعوه عربي خيريه موسسي روغتیایي ډله، د فرانسي روغتیایي ډلي او داسي نور د يادولو وړ دي.

## فرهنگي حالت

د وردګو میرني خلک د لور او اصيل افغاني فرهنگ درلودونکي دي. دله د فرهنگي حالت تر سرليک لاندې په دغه ولايت کې د رسنيو، خپرونو، ټولنو او مهمو دودونو بيانولو ته خو شيبې تم کيرو.

## د وردګو ولايت خپروني:

## وردگ

### قوم، سیمه او ګلتور

په شپیتمه لسیزه کې د چک په ولسوالی کې د مجاهدینو له خوا یوه خپرونه د ګیستیتر د ماشین په وسیله د پیام مجاهد په نامه او بیا د اوویایمی لسیزی په پیل کې د حضرت عمر فاروق لیسې له خوا د عروة الوثقی په نامه میاشتینی خپرونه د ګستیتر په ماشین خپریده او په شپیتمه لسیزه کې یوه خپرونه د قاضی محمد امین وردگ له خوا هم خپریده. (۶۴).

د وردگو په ولايت کې اوس مهال لاندې آزادې نشریې خپریږي چې عبارت دي له:

**جغتو:** جغتو یوه مهالنۍ خپرونه ده چې د جغتو د مدنۍ او ګلتوري بهیر او د وردگو د ګلتوري یون پر مت خپریږي. په ۱۳۸۴ کال کې یې په خپرونو پیل کړي دی او هره ګنه یې دولس مخونه لري. په لوړیو کې یې تیراژ ۱۰۰۰ ګنې وو، خو اوس مهال یې تیراژ لور شوی دی او تر دې دمه پورې یې لس ګنې خپرې شوې دي.

**ګودر:** په چک ولسوالی کې د پښتني خویندو د ټولنې له خوا خپریږي. د آغلې برښنا وردگ له خوا په ۱۳۸۲ کال په غبرګولي کې یې بنست اینسودل شوی دی. د هرې ګنې د پایو شمیر یې ۶۴-۹۲ دی.

**دریئ:** دا جریده د وردگو او میدان په ولايت کې د دریئ ټولنې له خوا په میاشت کې یوڅل خپرېږي، چې هرې ګنې ۱۲ مخونه لري او تیراژ یې ۱۰۰۰ ګنې دی.

**شپیلی:** په وردگو کې د میدیوتیک د فرهنگی او علمی مرکز له خوا خپریږي، تیراژ یې ۱۰۰۰ ګنې او په ۱۲ مخونو کې خپریږي. لوړۍ ګنې یې د ۲۰۰۴ کال په مارچ کې له چاپه راووته باید وویل شي چې میدیوتیک اوس مهال خپل مرکز په وردگو کې تړلې دی.

**وردگ:** دا جریده د یو شمیر فرهنگیانو او وردگ ځوانانو پر مت خپریده چې شپر ګنې یې خپرې شوې دی خو دم ګړي نه چاپېږي.

**ملي هدف او نیزه:** د دې او نیزې د امتیاز خبتن د وردگو ولايت د اطلاعات او ګلتور ریاست دی. او نیزه خپرونه ده، لوړۍ ګنې یې د ۱۳۸۳ کال په چنګابش کې خپرې شوې ده. هرې ګنې یې ۴ مخونه لري چې هر څل تیراژ یې ۲۰۰۰ ګنې بنسودل شوی دی. د

## وردگ

### قوم، سیمه او ڪلتور

ملي هدف او نیزې دوه فرق العاده گنې هم د مجلې په بنه خپرې شوې دی چې هره گنه ې 94 مخونه لري او درې څله ې فوق العاده گنې د اخبار په بنه هم خپرې شوې دی.

**خلاندہ راتلونکي:** دغه خپرونه درې څله په کتابې بنه چاپ شوې ده چې د وردگ ولایت په اړه د شویو کارونو، لاسته راونو او ستونزو روپوئونه ې خپاره کړي دي. نومورې خپرونه ۳۰۱ مخونه لري د هر څل خپرويدو کتاب شمیر ې ۳۰۰ بسولد شوې دی.

**روغتیا:** دا مجله د دې ولایت د روغتیا د ریاست له لوري خپرېږي، چې د نومورې ریاست اړوند روپوئونه او لاسته راونوته انعکاس ورکوي او په مهالني ډول خپرېږي.

**آذان جريده:** دغه جريده د یوې آزادې جريدي تر نامه لاندې خپروني کوي چې په دې ولایت کې د مهالني بنه خپرېږي خو د تمويل او لارښوونې سرچينه ې د ټولنیز اصلاح د جمعیت دی.

**د میدان څوانان:** دا مجله چې د میدان څوانانو د ټولنېږي، ادبی او ڪلتوري ټولنې له خوا خپرېږي، په میاشت کې یوڅل خپریدله. ډير شمیر موضوعات ې په څوانانو پوري اړه لري او همداشان د ورځې موضوعاتو هم انعکاس ورکوي چې سیمه ایزې ستونزې ې په ګهلي شو، خو دم ګړي ې خپروني بندې شوې دی یوازې د ګوتو په شمیر گنې ې خپرې شوې دی.

**عهد مجله:** دا مجله په دې ولایت کې د عهد ڪلتوري ټولنې له خوا خپرېږي چې د ورځې مسائل خپروی خو ډيرې سیمه یېزې ستونزې بیانوی، د خپرونو لپې ې دوام لري.

**وړانګه مجله:** دا مجله په دې ولایت کې د لمړ ټولنې له خوا خپرېږي او تر دې مهاله ې په یوازې یوه یا دوې گنې خپرې شوې دی دا چې دوی به په راتلونکي کې خپلو خپرونو ته دوام ورکوي که نه معلومه نه ده.

## وردګ

### قوم، سیمه او ڪلتور

پرمختگ: د ولایت د مقام د دفتر خخه خپریدل پیل کړل او د دې کال په سر کې د اونیزې په شکل خو گنې چاپ شوی چې دم گړۍ بې خپروني بندې شوې دي. همداشان Ҳینې نوري خپروني لکه منه مجله، خورشیدجریده، سنگلاخ جريده، مهرجريده او سپورت جريدي هم شته چې خپروني بې دم گړۍ بندې شوې دي.(٦٥). يو محدود شمير کتابونه لکه منې ګل، رنګينه تابلو، آتمه منې ګل د ولایت د مقام پیغامونه، ملي هدف خانګړې ګنه دوه خلې، خلاندہ راتلونکې خانګړې ګنه دوه خلې. د وردګو او میدان د ولایت ملي راديو تلویزیون هم تازه په خپلوا خپرونو پیل کړي دي.

## د وردګو او میدان بنار

### ڪلتوري ټولنې

په هیواد کې د مؤقتی ادارې له رامنځ ته کیدو سره جوخت د وردګو او میدان په ولایت کې ګنو فرهنگي، مدنۍ او ڪلتوري ټولنو سرونه را پورته کړل او تر خپله وسه بې په دې لاره کې هلي خلې وکړې چې نومونه بې په لاندې ډول دي:

۱. غازي محمد جان خان ټولنه
۲. د جغتو مدنۍ او ڪلتوري بهير
۳. د میدان د ځوانانو ټولنه
۴. د خواخورې ادبی او ڪلتوري ټولنه
۵. د ګوربټ ادبی ټولنه
۶. د وردګو د ځوانانو ټولنه
۷. د وردګو او میدان د محصلینو شبکه (اوسمهال بې نوم د وردګو د محصلینو ټولنه دي)

## قوم، سیمه او ګلتور

## وردګ

۸. د وردګو او میدان مدنۍ تولنه
۹. عهد ګلتوري تولنه
۱۰. خلاند ګلتوري مرکز
۱۱. چک ادبی بهیر
۱۲. یوالی غږ تولنه
۱۳. میدان ملي خپرندویه تولنه
۱۴. شاه قباد ولی فرهنگی تولنه
۱۵. دریخ ادبی او ګلتوري تولنه
۱۶. استقلال فرهنگی مرکز
۱۷. د نرخ د ځوانان تولنه
۱۸. آینه فرهنگی تولنه
۱۹. سلمان فارس ادبی تولنه
۲۰. لمړ ګلتوري او فرهنگی تولنه
۲۱. د پښتنې خویندو د ودې تولنه(۶۶).
۲۲. د وردګو ګلتوري یون

### د منې ګل مشاعره:

د منې ګل مشاعره چې د لوړې خل لپاره بې په ۱۳۷۸ هجري لمريز کې د وردګو او میدان د ولايت د چک په ولسوالۍ کې د مصطفی حماس او د یو شمیر نورو هیوادپالو ځوانانو په نوبت د بنست ډبره اينسودل شوي ده. هر کال د دې ولايت په مختلفو سيمو کې جورېږي. د منې ګل مشاعره چې نوم بې د منو د بیونو او د سیمې د بنکلا سره نه بیلیدونکی تپاو لري، د دې ولايت د سمسوري سیمې او بنکلاوو خرگندوي کوي.

## وردګ

### قوم، سیمه او ګلتور

شاعران، ادبیان، لیکوالان او پوهان بیا د قلم په ژبه د دې بنایستونو بن ته نوی رنګ ورکوي. د منې ګل مشاعره د وخت په تیریدو سره ورو ورو د ولسوالی له سطحي خخه د ولايت او د ولايت له سطحي خخه د هیواد او سیمې کچې ته خپل حضور لوړ کړ. چې د هیواد له ګوت ګوت خخه هر کال مشاعرې ته د زرگونو لیکوالانو، شاعرانو، ادبیانو، پوهانو، حکومتی چارواکو، محصیلينو، زده کونکو، قومي مشرانو، بزگرانو او عامو وګړو ګلدون د دې ادعا د ثبوت د پخلی تر تولو نښه ده. د منې ګل مشاعرې او سمهال یوه روښانه بین الافغانی بنه خپله کړي ده چې د دغه ستر ګلتوري بری له کبله د منې ګل تولو لارویانو، د وردګو او میدان د ولايت او سیدونکو ته د ويړ ئای دی.

# د وردگو ڄینې مشهور دودونه

## د اختر لپاره تیاري:

جوته خبره ده چې له کوچنی اختر خنه د مخه د روژې مبارکه میاشت وي، نو ڄڪه روژه کوچنی اختر ته ٿانگرې بنه وربني او خلک د یوې پوره میاشتی مبارڪی روژې له نیولو خنه وروسته د مسلمانانو د دغه ستر جشن د لمانځلو په لور ورځي.

د روژې د مبارڪې میاشتی په اوړدو کې هره کورنۍ خپلو اولادونو او ٿان ته د خپل توان تر بریده نوې جامي برابروی او ڪوبنښ کوي خو په لوړۍ سر کې خپلو ماشومانو ته جامي برابري ڪري. کله چې اختر ته یوه يا دوه اوونۍ پاتې شي نو ميندي خپل کورونه سمبالوی او ڪوبنښ کوي خپل کورونه د دي وياړلي جشن د نمانځلو لپاره پاک ڪري. په ډيرو ځایونو کې ميندي د خپلو کورونو د پاکولو په موخي د کور خونې د دوى په اصطلاح په سڀنه خاوره او د رخت په یوه توټه چې څري ورته وايې موښي يانې یو ډير نري او باريک ګل ورکوي. البته په دي ډول چې له سڀني خاورې خنه د اوبو ګيلاو جور ڪري او بيا له رخت خنه د ياد شوي څري يا ټوټي په مرسته د خونو ديوالونه په هغې باندې ګلوي.

د اختر په شپه د کورنيو بسجئينه او ماشومان خپل لاسونه په نکريزو سره کوي او کله چې سهار شي، نو ماشومان خپل لاسونه یو بل ته وربني چې گواکې د چا بنه سره شوي دي. ڄينې کورنۍ په خپلو کورونو کې اوړه لمدوي او کورنۍ ګلچې يا بوسراغې پخوي، غنم نينې کوي چې نينې ورته وايې او بيا له هغې سره د زردالو يا بادام مندي او خستې هم ګلوي او د اختر په ورڅ هغه ماشومانو ته چې کور په کور د اختر مبارڪي له پاره ګرځي ور ويشي. د دي تر څنګ هګي ايشوی، په وردگو کې د اختر په ورڅ د چارمغزو ويshelf او ګتيل هم رواج دي چې په همدې ورڅ بې له نينو ڄينې کورنۍ ماشومانو ته ور ويشي.

## وردگ

### قوم، سیمه او ګلتور

ئینې نورې کورنى بیا له بسار خخه د معمول په خیر د اختر سودا اخلي او بیا د اختر په ورڅه ورځینې ګټه اخلي.

هغه کورنى چې کوژدنې بې کړي وي، د خپلې راتلونکې ناوې له پاره د پوبن تر نامه لاندې دوه يا درې جوره جامې، بوټونه، نکريزې، شامپو، صابون، ګيراګان او داسې نور خیزونه برابروي او د روژې په اوه وویشتم او يا له هغه خخه د مخه بې د خپلې کوژدنې کره ورورې. دا خیزونه د اختر د پوبن په نامه یادېږي. خو دغه پوبن ته د پېغلتوب پوبن هم وايې، کله چې پوبن راول شی د کلې بسخې او خپلوان بې ور باندې راټول شی، وې ګوري چې خه شی بې راوري دي، کله کله خو سندري ورته وايې او دریاوې هم وهې. همدارنګه هغه چاته د پېر قدر او عزت په موخه یوه جوره جامه يا یو پېتو يا یوه چېنه ورکوي چې دغه راز پوبن بې د کوژدنې کور ته راوري وي. له پوبن سره پر نارينه وو سرېرې یوه يا دوې بسخې هم خې او د نجلې د کورنى. له خوا نه دوې ته جامې، پېروني، او د سیمې د رواج له مخې داسې نور شیان ورکول کېږي. دغه راز بسخو ته ټنګور ویل کېږي او که چېرې د ناوې په کور شپه تیروي، نو هغوى بې د پېر زیات عزت له مخې لاسونه هم په نکريزو ورسره کوي خو دغه رواج له یوې سیمې خخه تر بلې سیمې په لړ توپېر سره لیدل کېږي او په ټولو ځایونو کې په یو ډول نه دي.

د هغو کورنيو غړې چې په مسافري. کې ژوند تیروي او په پرديو ملکونو کې په کار او غربې بونت وي، کونښن کوي خو د اختر پر مهال خپلو کورونو ته راستانه شی او اختر له خپلو کورنيو سره یو ئای تیر کړي. که چېرې مسافر کسان په دې بریالۍ نه شی چې اختر ته ځانونه را و رسوي، نو د خپل توان تر بریده خپلو کورنيو ته د اختر له پاره سوغاتونه رالېږي او په دې توګه د ژوند په هره برخه کې د اختر د راتلو له پاره تیاري په درز او شور روانې وي.

## په وردگو کې د کورونو سمبالبنت، ډیزاین او بنکلا:

په وردگو کې د کورونو د تزین موضوع د دې ولس د هرې کورنۍ د سمبالبنت او د استوګنې د چاپیریال په برابولو پوري اړه لري چې بیلابیل اقتصادي، ټولنیز، ڪلتوري او داسې نور مسايل پکې شامل دي چې هر یو په دې برخه کې خپلې ځانګړې اغیزې لري. ځکه د کور تزین او جورول هم په یاد شوو مسايلو پوري نیغه اړیکه لري. له همدې کبله ويلى شو کومې سیمې چې بنار ته په نږدې واتن کې قرار لري د کلیوالو سیمو په پرتله بې ډیزاین او سمبال خه ناخه زیات وي او له کلیوالو سیمو سره ژور توپیر لري. د کلیوالو سیمو په ډیرو کورنيو کې دا دود دی چې د خونو د ننه او د باندې په یو ډول خاوره باندې موښي يا اخیر کوي ځینې بیا له رنګ او يا هم ګچ خخه د کورونو د سپینولو په موخه کار اخلي. ځینې سیمې بیا داسې دی چې په خونو په چت يا دورونو کې د هوا د بدلون او ڪوتې ته د رنا د رالویدو په موخه وړې ګړکې پرېږدي چې دوربچې، درېڅې، آیینې او نښینې هم ورته وايی که خه هم په دې وروستیو ګلونو کې د نورو سیمو په خير د معمولي ګړکيو او ورونو اینښو دود شوی دی خو له دې سره سره پخوانې دود هم په ټولیزه توګه خپل موجودیت لا تراوشه له لاسه نه دی ورکړي. د کورونو په دروازو کې د همغه ځای د تکړه تر کانافو له خوا د بنکلو ګلالو او ژویو انځورونه ګښل ګېړي چې کورته بنکلی بنه وربنې. یو شمیر دغه ډول دروازې چپراس نه لري، بلکې د لخکي ورونو يا دروازو په نامه یادېږي او تر ډېره بريده له همدې ډول دروازو خخه کار اخیستل ګېړي.

د وردگو په کلیوالې سیمو کې د زیاتره کورونو پر دیوالونو باندې هغه پردي ځورندېږي چې د بسحوله خوا د ګوټو په وسیله په زری ګښ، خامک او تارشمار کوک باندې جورې شوې وي چې په یوه ګوټه کې له دغه ډول پردو خخه یوه، دوه او يا هم د همغه کورنۍ تر ذوق او يا هم د ګوټې تر دیوالونو پوري پردي ځورندېږي.

## وردگ

### قوم، سیمه او ګلتور

همدارنگه په ډپرو سیمو کې د بالښتونو د پوبنوونه له پاره د ډول ځانګړو ټوټو د پاسه په ګوتو باندې بسکلې ګندې کېږي او دغه ډول بالښتونه بیا د ځانګړو میلمنو يا د میلمه خونې لپاره استعمالېږي. د ډې ډول بالښت پوبنوونه له سپین رنګه ټوټو څخه جورېږي چې ځینې خلک د پوبن د پاسه جالی هم ګندې خو دا کار د هرې کورنۍ تر اقتصادي تو ان پورې اړه لري.

ځینې سیمې خو داسي هم شته دي چې د ګوتې په دیوالونو باندې جای نمازونه را خوروندوی، چې دا جای نمازونه هم په ګوتو باندې جور شوي وي او د همغې سیمې د لاسي صنایعو له شهکارو څخه شمیرل کېږي. ځینې خلک کله چې په کوبت بند باندې کوم خیز خورندوی نو د هغوي د لا بسکلېتوب له پاره په لاس باندې جورې شوی پردي ورباندې خورندوی.

که چېږي په خونه کې بکسونه اینبودل شوي وي، نو د هغې له پاره هم په ګوتو باندې جور شوي پوبنوونه جورېږي، چې د سربکسى په نامه یادېږي او د بکسونو په سر باندې اچول کېږي چې په خامک او یا هم ګراف کوک باندې جور شوي وي.

په ډپرو ځایونو کې اوس هم په دیوالونو کې وړې تاخچې چې د ګوچنيو الماريو حیثیت لري پرینبودل کېږي او له هغې څخه د ځینې اشیاوو د اینبودلو په موخه کار اخیستل کېږي. په ځینې ځایونو کې د ګوتې په پاسنۍ برخه کې د رپک په نامه یوه اورده تخته اینبودل شوي وي او د هغې پر سرباندې خپل لوښي او نور سامانونه ږدي. همدارنگه د قرآن عظیم الشان لپاره بیا ځانګړی رپکونه تر ټولو په بهه اطاق کې نصب کېږي.

د ګوتې په مینځ کې د اچولو له پاره اوس هم ګیلمونه کارول کېږي او ځینې خلک د نرمو لمخيو څخه هم د فرش په توګه کار اخلى چې دا لمخي د پسه له وړيو څخه په بیلایلو رنګونو او بنو کې جورېږي او زړه رابنکونکی انځورونه په کې انځور شوي وي. ځینې خلک د خپلې خونې دیوالونه او چت د بسکلو ګلانو په انځورونو سره بسکلې کوي.

## وردگ

### قوم، سیمه او ګلتور

په هغو سیمو کې چې بسارونو ته نېډې پرتې وي د ژوند سطح د هغو سیمو په پرتله خه ناخه لوړه بریښی او خلک د خپلو کورنو د تزین له پاره تر ډیره بریده له هغه خه شخه کار اخلي چې په بسارونو کې کارول کېږي. دغه طبقة وګړي بساري ژوندانه ته ورته او یا هم کت مټ د هغه په خير خپل کورنه سمبالوی او په بسکلاو ډیزاینوو سره خپلو کورنو او استوګنځایونو ته بسکلا وربښی. خو په ټولیزه توګه د کور د سینګار او سمبالولو په برخه کې خلک د خپلو شته امکاناتو شخه کار اخلي او د هغې په مرسته خپلو کورنو ته بسکلا وربښی.

ریباری، کوژده او د ستني راولو مراسم:

په وردګو کې د ریباری یا خوان هلک ته د خوانې نجلی د نکاح کولو دود په دې ډول دی کله چې کوم کس وغواړي له بل چاسره دوستي وکړي، خپل ورور، زوی خپلوان یا دوست ته کومه نجلی په نکاح کړي، نو د خپلې خوبنې کورنۍ له موندلو خخه وروسته یو خل یا دوه خل هغې کورنۍ ته بسخې ورليبوی او نجلی له نبودې خخه ګوري د دې خبرې مانا دا ده چې په دې هکله لوړۍ اړیکې د بسخو له خوا ټینګکېږي. بیا نارینه یو خل، دوه خل او یا خو خلې هغه کورنۍ ته ورځي خو د نجلی مور او پلاړ راضي کاندي. کله چې د نجلی کورنۍ راضي شي نو بیا د دعا، مالګې، نخبنې یا ګل د را ورپلو په موخته ورڅ سره تاکل کېږي.

کله چې په دې هکله د دعا کولو لپاره ورڅ تعین شوه بیا نو یو، دوه یا ډیر کسان د هلک په استازیتوب د هغه له کورنۍ خخه د نجلی کره ورځي او د نجلی کورنۍ هغه اندازه پیسې او خرڅ چې غواړي ورته معلوموي. کله چې په ټولو مسایلو سره سلا شي، نو دعا ورسره کوي او د نجلی کورنۍ یو یو دستمال او خه خواره د نښې په دود ورکوي. بیا د غنې نښې یا ستني او یا دستمال چې شرینې خوري هم ورته ويل کېږي ورڅ ورسره معلومه او په همغه ورڅ د هلک د کورنۍ له خوا ټول خپلوان، دوستان او ګنې شمير کسان د نجلی کورنۍ ته ورځي. د تاکل شو پیسو خخه یوه اندازه پیسې هم د نجلی کورنۍ ته ورکول کېږي. د دې مراسمو په ترڅ کې د هلک کورنۍ ته د نجلی د کورنۍ له خوا ستن ورکول کېږي چې د هلک د ورور او یا بل داسي نوي ټوان په سر کې ېې ټینګکوي چې ګلالې او دنګه قواره ولري. ستن یو داسي درې کنجه جورښت دې چې په ګټو مريو، بوربور، غجريو او ټونډيو پونسل شوې وي او په یوه لوی وریښمین یا سونډي دستمال باندې د ګلې ستني په زريعه ټنګه کړي وي. همدارنګه په دې درې کونجه جورښت کې ګنې هنداري یا آينې هم په داسي ډول خای په خای شوې وي چې شاوخوا ته ېې د مريو او هونو ګنې ګلان شوي وي. د هلک کورنۍ ته د ستني له راولو خخه

## وردگ

### قوم، سیمه او ڪلتور

وروسته د هلک کورنی د نجلی کورنی ته میلمستیا کوي چې پښه خلاصی ورته وايی په پښه خلاصی کې ټولو هغو نارینه او بسخینه گلکونوالو ته مرو جي جامي کوي چې په دې ډول میلمستیا کې یې گډون کړي وي. بیا د نجلی کورنی د هلک کورنی ته میلمستیا کوي او خپلې راتلونکې ناوی ته پوبن اخلي چې معمولاً په هغې کې د ناوې له پاره درې جوړه کالی موجود وي او کله چې ستني ته د هلک له خوا خلک ورځي نو پوبن هم ورسره وړي يا دا چې لوړۍ پوبن د ستني خخه دوې يا درې ورځي د مخه د نجلی کور ته وړل کېږي. باید وویل شي چې په پوبن کې د نجلی د کورنی تقریباً ټولو غرو ته هم کالی او ډالي اینبودل کېږي. دواړه د هلک او نجلی کورنی خپلو راغلو میلمنو ته ډالي ورکوي چې معمولاً کمیسونه، پټوګان، لنګۍ او نور خه پکې شامل وي. د دې خبرې یادونه هم ضروري ده چې یاد شوي ټول مراسم په وردګو کې د دریا و هللو، ډول، اتن او خوبو سندره سره ملګري وي چې هره سندره بیا خپل مقام لري چې باید په مناسب څای کې ولوستل شي. د جهاد له دور خخه د مخه په وردګو کې د واده د دعا، ستني راړپلو او واده کې په ټوپکو باندې د نخبني ويشتل هم رواج وو چې د جهاد په دور کې ې په نخبني سربيره بیله بنه غوره کړه هغه دا چې د اتومات وسلو او کلاشینکوفونو یا درنو وسلو ضربې به هم د دونو پر مهال کیدلې. خو او سمهال خلک وضعې ته ګوري که چېږې نورماله وي او امنېتې ستونزې و نه لري نو کیداۍ شي په ورته حالاتو کې هم د خوبنې ډزې وکړي او څوانان نخبنه وولي.

د نکریزو شپه او واده:

له واده خخه تر مخه لومړی ټول هغه خیزونه چې د نجلی کورنی مخکې له خپلو خینسانو سره معلوم کړي وي د هلک د کورنی له خوا برابرېږي او وروسته بیا د هلک د کورنی له طرفه یو دوه تنه مشران د جورېښت په موخه د نجلی کورته ورځی او جورېښت ورسره ګوي. جورېښت په دې ډول وي چې دوه درې تنه مشران د نجلی له کورنی خخه غواړي خو په ټولو هغه خیزونو کې چې مخکې د کوزدنی خخه بې معلوم کړي دي یو خه ناخه ورته کم کړي او د پاتې خیزونو په هکله دواړه لوري یو جور جارې ته سره ورسېږي، د نجلی کورنی د خپل وس په اندازه له ټاکل شوو خیزونو خخه خه ناخه کموي او یا یې هم نه کموي. د جور جارې او د واده د لګښتونو په سر یوې موافقې ته رسیدل هم داسې دي، چې ځینې کورنی نغدي پیسې اخلي او ځینې بیا هغه ټول ټاکل شوي خیزونه په خپل طبیعي شکل غواړي چې مخکې له مخکې د دواړو لوريو تر منځ پرې موافقه شوې وي. د نجلی کورنی د خپل وس تر اندازې پوري خپلې لورته د کور وسائل اخلي چې کور بې بولي او د هلک کورنی هم خپل ضروري ګامونه اخلي او وړ تدابیر نيسې. په داسې توګه چې خپلې کورنی غرو ته (البته اوس مهال) نوې جامې اخلي او په کور کې د واده تود هرکلی روان وي. له واده خخه یوه يا دوه ورځې تر مخه د واده پوبن يعني هغه کالي، کانې او نور خه چې د ناوی له پاره په پام کې نیول شوي وي او د وروستي حل لپاره یې د هغې نجلی کره ور وړي چې کوزدنې یې شوې خو لا هم واده شوې نه ده. البته د دې پوبن اندازه د مخکیو پوبنونو په انډول لې خه زیاته وي. د نجلی کورنی د ناوی د پوبن راړونکو نارینه وو ته لنګۍ، چېنې یا پېټوګان او بنځو ته چې تنګورې بې بولي پېړونې، کالي او یا داسې نور مروج خیزونه ورکوي. په ځینو ځایونو کې له پوبن سره ستره ورا هم ئې البته که د ناوې کور لري وي او ټوله ورا بیا د ناوې په کلې کې شپه کوي. د نجلی کورنی د ناوی د پوبن له پاره د کلې بنځې راټولوي او د واده پوبن ورته بنګاره کوي او راغلو بنځو ته میوه هم ورکول کېږي. د نجلی د کورنی

## وردگ

### قوم، سیمه او ګلتور

نژدې خپلوان خپلې تحفې چې اچونه ورته ویل کېږي او معمولاً ظرفونه یا دسمالونه وي راوري ډالي او د ناوې په پوبن کې بدې. د معمول په توګه د واده شپه یعنې هغه شپه چې سباته یې واده وي د نکريزو د شپې په نامه یادېږي د نکريزو دود یا لاس سره کول د خورا ډېږي پخوانې زمانې راهسې په وردګو او نورو پښتنې ټولنو کې دود دي. رواج داسې دی چې د ګلې مخورې او مشرانې بسحې چې یو ټولګۍ پیغلي یې هم بدرګه کوي ډېږي نکريزي په یوه لوی لو بني کې خيشتوى او له خنګه یې د خورو سندرو زمزې کوي بیا په نيمه شپه کې په همدي نیکريزو لوړۍ د هلك یا زوم یوه ګوته سره کوي هلك یوه قيمتي ډالي چې غالبا د طلا ګوټې وي د ناوې په موټې کې بدې او بیا لړ نیکريزې اخلي او د ناوې په موټې کې یې بدې چې دغه ډول مراسمو ته د موټي خلاصولو مراسم ویل کېږي. داسې هم پښېږي چې ناوې ځواکمنه وي او هلك یې د موټي په خلاصولو بریالى نه شي، خو بیا د هلك د خپلوانو او سپین سرو بسحۇ له خوا ناوې ته زاري کېږي چې خير دی نور ېې مه څوروه او موټي خلاص کړه چې بیا نوموري مراسم سرتنه رسېږي.

د نکريزو په شپه نژدې دوستان د نکريزو د اينبودلو له پاره له زوم سره یوځای رائحي په لوړۍ سر کې د ټنګورو له خوا او دریاوې چمې و هل کېږي سندري ویل کېږي او خه ساعت وروسته د نجلې په لاسونو د شاګوم نکريزې بدې. سهار ورا رائحي چې زيات کسان له اړوندو ګلیو خخه پکې ګلیون کړي وي او د نجلې له لوري هم رابلل شوي ميلمانه ټول د نجلې کور ته رائحي. ناوې د بسخينه دود له مخي را ولاړوي او د خسر د کور په لوري یې د موټير په وسیله وړي البتہ پخوا به د آسونو او کجاوو په وسیله ناوې د خپل خاوند کره د پلار له کوره وړل کیده. د نجلې دوه درې خپلاني بسحې او نارينه هم ځې چې بسحۇ ته خيښاني او ټنګوري ویل کېږي او نارينه د خيښانو په نوم باندې یادېږي. ګله چې د هلك کور ته ورسيدل هلتنه یو چرګ حلالېږي یا یې تاج غوڅېږي او په هغې باندې د موټير تاير او د ناوې بوټ د نیکمرغې په موخه او عقیده باندې سور

## وردگ

### قوم، سیمه او ګلتور

کېږي. ګله چې ناوی کورته ننوخی، نو د وره په لخک يا چوکات باندې یوه کوکه يا وړوکی مخ د هغې له خوا تک وهل کېږي، بیا تناره ته بیول کېږي او د هغه خنډې بسکلوي او مخکې لدې چې کورته یې د ننه کړي هغه نارینه خپلوان چې له ناوې سره راغلی د ناوې لپاره کور غواړي چې د خپلو خیبانو له مشتت څواب سره مخاخنځ کېږي او بیا یې کورته بیابې. ګله یې چې د ناوې بوټ پرې وباسې نو هغه له وربیجو، غنموم او یا نورو غلو دانو څخه ډکوي چې پورتني هر یو رواج خپله خپله فلسفه لري.

البته پخوا داسي رواج وو چې اوس مهال نشته چې د خسر کره یې په دوهمه يا دريمه شپه د کلي ملا او خو کسه نور راغونېتل کيدل او د شپې له ډودۍ څخه وروسته شاهدان نجلې ته ورتلل او د معمول په شان د نکاح دود ترسه کیده خو اوس مهال د نکاح مراسم غالبا د نجلې په کور کې ترسه کېږي او هلك اجازه لري چې له همدي لوړۍ شپې څخه خپله میرمنه وويني، خو په پخوانیو رواجونو کې به چې ګله ناوې د هلك کورته راغله نو هلك به دوي یا درې شپې نور هم صبر کاوه خو رواج بشپړ او په دريمه شپه د نکاح مراسم ترسه شي.

په ئینو ګلیو او کورنیو کې خو داسي رواج هم شته دی چې د شیرینې خورې پر مهال د هلك کورنې د نجلې له کورنې څخه د مخکینې توافق په بنسته ګل راوري او هغه ته ناسته ویل کېږي چې د ګل راوريلو په ورڅ هلك هم د نجلې کورته د شیرینې خورې له میلمنو سره خې او د ګل راوريلو د مراسمو په ترڅ کې د قبول ایجاد په نامه باندې نجلې هلك ته نکاح کېږي او ګله چې ملیمانه ولار شي نو بیا هلك اجازه لري چې د خسر کره پاتې شي او نجلې وويني چې دغه مرحلې ته چغل بازې وايې.

د ناستې او سنتې توپیر په دې کې دی چې د ناستې د مراسمو قول لګښتونه به د واده په خير د هلك کورنې کوي او زیات ملیمانه پکې راغونېتل کېږي چې تقریبا د یوه واده د مصارفو په خير وي او نامزاد شوي هلك ته اجازه وي چې د خسر کره تګ او راتګ وکړي او د خپلې میرمنې سره د پلار په کور شپې تیرې کړي. خو د سنتې د مراسمو

## وردګ

### قوم، سیمه او گلتور

لګښتونه بیا د نجلی پلار کوي او یوه عادی میلمیستا ګټل کېږي چې نامزاد شوي هلک د دې مراسمو په ترڅ کې د واده تر مهاله د نجلی کورته اجازه نه وي.  
باید وویل شي چې د وردګو په زیاتو کورنیو کې له واده خخه د مخه هلک ته اجازه نه  
ورکول کېږي چې د خسر کره نګ او راتګ وکړي البتہ عوامل یې زیات دي چې ځینو  
ته یې په لنډه توګه اشاره وشوه.

په وردګو کې د واده د درېمې ورځې دود:

وروسته له دې خخه چې په وردګو کې د واده مراسم په بشپړه توګه پای ته ورسیبې، نو تر درېمې ورځې ناوې ته د یوه ډیر نازولی میلمه په توګه قدر ورکول کېږي او د کور د مشرانو او یا خاوند له خوا د کور او کاله په هکله د هیڅ ډول خبرې یادونه ورته نه کېږي.

په درېمې ورځ هغه مراسم تر سره کېږي چې په ځینو ځایونو کې د تخت جمعی یا په نورو نومونو باندې یادېږي. خو په وردګو کې دغه ورځ د درېمې په نامه یادېږي. په دې ورځ زوم د خپل خسر کورته خې البته خه میوه او له معمول سره سم یو خه ناخه چې د کورنۍ له خوا ورته برابر شوي وي، د خسر کورنۍ ته یې ورورې او د خپلې خسرګنۍ او نور نژدې دوستان د درېمې ورځې میلمستیا ته رابولې.

د ناوې کورنۍ او نژدې دوستان هغه کالې، جامې او نورخه چې له ناوې خخه د پلار په کور کې پاتې شوي وي او یا هم دوستانو دغه ناوې ته خه ډالې او تحفې اخیستې وي له خپل ئانه سره یې د ناوې نوي کورته راوري. د درېمې ورځې محفل ته د هلک د کورنۍ نېړدې دوستان او خپلوا هم راغوبنتل کېږي او د کلې پېغلي او بسټې هم په دې محفل کې ګډون کوي.

لومړۍ په ئانګړو مراسمو د هلک مور یعنې د ناوې خوابنې یا کومه بله مشره بنځه ناوې پخلنځې ته بیايني او د نوموري لاس په زېرو غوريو کې وهل کېږي وروسته نو ناوې په خپل لاس خه نا خه خواره برابروي چې د دې ډول محفل له جوړیدو خخه موخه دا ده ترڅو ناوې د کور په سمبالولو او د کور د چارو په پرمخ بیولو باندې په رسمي توګه بیل وکړي.

پېغلي دریا وهی، ئانګړې سندري وايني او سیل کوي خو د ډوډۍ وخت شي د ډوډۍ خورولو پرمهاں پېغلى او بسټې له ناوې سره یوځای ډوډۍ خوري او د ډوډۍ له خورلو خخه وروسته د نجلې د کورنۍ مشر په دسترخوان کې یوه اندازه پیسې اچوی. کله چې د

## وردگ

### قوم، سیمه او ڪلتور

نجلی د کورني غري او دوستان بيرته خپلو ڪورونو ته ستنييري، نو د هلک د کورني له خوا دوي ٿولو ته د دوي له شان سره مناسبئي ڏالي. ورڪول ڪيري او په چيره درنه تو گه رخصتيري.

خو په عمومي تو گه باید وویل شي چې په وردگو کې هغه دود د تخت جمعي يا دريمې په نامه يادبوري په هره سیمه کې خپل ڪانگري مراسم لري چې دھينو ٻې مخکې په لنده تو گه يادونه و شوه.

## د وردګو د جامو او کالیو خرنګوالي:

د وردګو ولايت هم د نورو پښتنو قومونو او تیرونو په خیر یو شمیر خانګرې جامې او کالې لري چې په دودیزه توګه له هغه خخه کار اخلي.

د وردګو د نارینه وو لویان په عمومي ډول لونګۍ او پټکې په سر کوي چې لونګۍ او پټکې یو له بله سره ئینې توپروننه لري او بنې لونګۍ د وربېښېني یا هم مشهدې په نومونو یادېږي او له نورو ډولونو خخه بې خوانه طبقة خلک ډيرې خوبنوي. په پېکيو کې هم د پاج پټکې د نورو په پرتله زيات د خلکو د خوبنې ور دی. خوانان او هلکان بیا خولي په سرکوي او په لوح سرګرځیدل په کلیوالو سیمو کې د چا نه خوبنېږي، بلکې هغه خوک چې لوح سر ګرځی زیاتره اطرافي وګړي او دینې کړي ورته د کړکې په نظر ګوري، له همدي کبله خوک د دې جوګه نه وي چې د بزارونو په خیر دې د وردګو په کلیوالی ساحو کې لوح سر و ګرځي. ئینو هلکانو او خوانانو ته بې ميندي په کورونو کې د مریو او سوندو په وسیله په لاس باندې بیلاپل ډول خولي جوروی او بیا بې هغوي په سرکوي. ئینې خوانان بیا د خپلې خوبنې خولي په بازارونو کې پیدا کوي او په خپلو سرونو بې بدې چې اوس مهال له افغانستان خخه نیولې آن د هند، بنګلديش او پاکستان خولي هم په خوانه طبقة کې رواج موندلې دی. البته باید وویل شي چې د جامو په اړه هر وخت نوي نوي بدلونونه رامنځته کېږي او هیڅ وخت یو خانګرې ډول جامو په دې ټولنه کې تر ډېره وخته دوام نه دې کړي، خو د وردګو په زیاتره کلیوالی سیمو کې خوک لا اوس هم په لوح سر باندې د ګرځیدو اجازه خان ته نه ورکوي.

پخوا به د نورو پښتنې ټولنو په خیر نارینه وو هم ګرد کالې او په چرمو باندې جور شوي واسکټونه اغوستل چې د کالیو لمنې به بې ګردې وي او ملاوې بې په یو ډول دستمالونو تړلې چې د نهه ګله دستمالونو په نامه یادیدل خو اوس مهال هغه دود خپل خای د نوې زمانې سره سم نورو رواجونو ته پربېښې دی.

## وردگ

### قوم، سیمه او ګلتور

د وردګو نارینه و ګړي په خپلو سیمو کې په عمومي توګه پتو او یا خادر هم استعمالوي چې د دوه نیمو مترو په اندازه له پنځه متنه رخت خخه جوریږي او یا هم تiar جور شوي پتیو ګان د دې موخي لپاره له بازارونو خخه رانیسي.

کله کله میندي د خپلو کورنيو غرو ته داسې کالي هم جوروي چې ګريوانونه، غارې او یختونه یې په خامک کوک باندي جور شوي او پیغلي یې په خپلو کوتو ګندوي چې د یوه ګريوان د جورولو لپاره میاشتې خواري و باسي. په میندو کې په عمومي ډول همدغه افغاني جامي دود دي او په چرمو او یا زر تارو باندي جور شوي کالي د خلکو ډير د خونې وړ دي او په تن کوي یې. پخوا به یو ډول خولي چې ریخچینې یا عرقچین یې بللي، بنخو جورولی او په سرونو باندي به یې له پورنې خخه د لاندې اینسودې، خو اوس مهال دغه رواج په لري پرتو کليو کې ډير کم کم پاتې دي.

همدا رنګه به بنخو یو ډول لستونځولي جورولې یعنې د کاليو او جامو د لوستونو خولي به یې په مريو، زر تارو او داسې نورو زينتي خيزونو جورولې چې یو څانګړۍ څرنګوالۍ به یې درلود او اوس هم په هفو کاليو کې استعمالیږي چې افغانی یې بولي او بنځې ورسه څانګړې مينه لري.

د جامو بله څانګړنه داده چې بنځينه یې یو ډول ډير لوی پرتو ګونه چې له پنځه يا شپړو مترو ټوکر خخه جوریږي او د ګونځه وال يا ګونځې دار په نامه به یادیدل او پخوا زيات دود وو چې اوسمهال یې خپل پخوانی ماهیت له لاسه ورکړي او په تیټه کچه اوس هم استعمالیږي. د دغه ډول پرتو ګونو رنګ به هفو بنخو لپاره سپین وو چې واده شوې به وي او د واده ګړيو بنخو د پرتېونو رنګ به سور يا شين او له کتان خخه به جوریدل.

له دې سره سره په وردګو کې بنځې داسې تکري یا پورنې په سر کوي چې سر تر پايه پکي پته وي او کله چې پردي سړي مخ ته ورشي، نو خپل مخ هم په د هغه تکري په وسیله پتیو چې په سر یې وي.

## وردګ

### قوم، سیمه او کلتور

یوه اړینه خبره دا ده چې که خه هم د انسانی ژوند پرمختګ او د انسانی ټولنې فرهنگ دواړه یو له بل سره نه شلیدونکې اړیکې لري نو له همدي کبله کلتور او فرهنگ د ټولنې له وکړو خخه رامنځ ته کېږي، نو دودونه او عنعنات چې د فرهنگ یوه برخه ده د ټولنې په پرمختګ کې جوت رول لري. له همدي کبله شاید چې په ځینو ځایونو کې به د جامو څرنګوالی خه ناخه خپله خیره بدله کړې وي او بناري لورته به راکارډ شوې وي خو په عمومي توګه د وردګو د خلکو جامه او لباس په بشپړه توګه یوه ملي او افغانی بنه لري چې د زیاتې پاملنې وړ ده.

## په وردګو کې د میلمه پالنې دود:

نه یواخې د وردګو د ولایت بلکې زموږ د ګران هیواد افغانستان او سیدونکي او بیا په ځانګړې ډول پښتنه د میلمه پالنې د دود په هکله د تل لپاره په ملي او نړیواله کچه خپل وي ټولی ملي افتخارات لري. میلمه پالنه زموږ د ګران هیواد په هره برخه کې دود ده او څرګنده ده چې زموږ خلک په میلمه پالنه کې د بنه نوم او شهرت خاوندان دي.

د وردګو ولایت خلک په حقیقی توګه د نورو پښتو تیرونو په خیر په میلمه پالنه کې ډير غښتلي او مخکښ رول لري او تل بې په خپله سیمه او کور باندې د خپلو میلمنو عزت کړي دي. او دا خبره خو معموله ده هغه څوک چې ډير میلمه پال وي او د نورو په پرته د خپل میلمه ډير قدر کوي، په کلې او کور کې له نورو خخه ډير مشهور وي.

میلمانه په عمومي ډول په دوه ډوله دي یو هغه میلمانه دي چې څوک بې بې په خپله راغواري او د نوموري میلمه يا له هغه سره د نورو راغلو ملګرو میلمه پالنه کوي. بل هغه میلمانه دي چې د مساپر تر نامه لاندې په یوه کلې يا باندې راپښېرۍ، په سیمه کې څوک نه پیژني او نابلده وي.

که چیرې په وردګو کې نابلده مساپر کوم کلې ته راشي نو له معمول سره سم د کلې جومات ته رهنمایي کېږي. په همدي وخت کې د کلې سپین ډېرې او يا هغه کسان چې جومات کې موجود وي نابلده مساپر او يا مساپرو ته سمدلاسه چاى او که د ډوډي وخت وي نو ډوډي ورته راوري حتی که چیرې بې په نوموري کلې کې شپه رائحي د شبې بستره هم ورته برابروي. چې دغه ډول یو معمول له نابلد مساپر سره د میلمه پالنې یو لوی مثال دی چې د دې سیمې وګړي بې د عمل په ډګر کې وړاندې کوي او په پرمختللي نړۍ کې د دې ډول یوې میلمه پالنې بیلګه نه تر سترګو کېږي.

لكه چې مخکې وویل شول کله چې شپه شي نو میلمه ته په پوره میلمه پالنه هم دله جومات ته د ویده کيدو لپاره بستره راوري او سبا سهار بیا همدغه بهير تکرارېږي. کله ګله داسې هم پښېرۍ چې یو میلمه ته د کلې د خو تنو او سیدونکو له خوا هرکلې ویل

## وردگ

### قوم، سیمه او ڪلتور

کېږي او خو کسان له خپلو کورونو خخه ميلمه ته ڏوچوئي او چاى راوري او ڪوربانه له ميلمه سره یوځای په جومات کې ڏوچي او چاى خوري خو ميلمه د یواختیوب او خفگان احساس ونه کړي.

بل ڏول ميلمه پالنه داسې ده چې راغلي مساپر او ميمله د ڪلې يو يا خو تنه خپلو کورونو ته د بیولو ست کوي نو هر خوک چې په خپل ټینګار کې بریالي شو نو مساپر خپل ڪورته بیايو او د خپل توان په اندازه نوموري ته چاى او ڏوچي په برابولو سره تود هر ڪلی وايي.

د ميلمه په هکله رواج داسې ده چې که هغه د خپل راتګ موخه و نه وايي چې ولې راغلي دی نو په عمومي ڏول له ميلمه خخه پونستنه نه کېږي چې گواکي د خه له پاره راغلي دی ٽکه دا يو ڏول عيب گهله کېږي بلکي تود هر ڪلی او خدمت یې کوي خو زړه ته یې خه ور و نه گرځي.

په ځینو سيمو کې داسې دود هم ده چې که په ڪلی کې د جومات ملا د هر چا په وار وي نو مسافر کس هم د همغه کس ميلمه کېږي.

لكه ځنګه چې وايي (څه چې تيار دي هغه د بار دي) هر کس د خپل توان تربريده خپل ميلمه ته خواره برابوري او د ميلمه هر ڪلی کوي. د ميلمه پالني خخه مقصد دا نه ده چې ميلمه ته دي هرو مرو چېر خوند ور خواره تيار شي، بلکې له ميلمه پالني خخه موخه دا وي ترڅو خپله مينه او محبت له ميلمه کس سره شريک کړي او هغه په کوربه ڪلې کې د بیکانه توب احساس ونه کړي. همدارنګه يو بل مشهور متل هم په پښتو کې شته ده چې وايي: (چې زړه تنګ نه وي کور نه تنګيږي) نو له ميلمه سره تر بل هر څه د زړه اخلاص ډير مهم وي چې د وردگو د ميلمه پالني پر مهال یې بهترین مثالونه وړاندې کېږي.

د وردگو په سيمه کې داسې رواج هم شته ده که چيرې کوم خوک له لاري خخه تيرېږي او په تصادفي توګه د چا دروازه وتكوي يا غږ وکړي چې گواکي تيريدونکي کس ميلمه يا مساپر دی نو په دي صورت کې نوموري د کور د نارينه وو له خوا ميلمستون ته

## وردګ

### قوم، سیمه او گلتور

بیول کېږي د میلمه پالنې په دود سره ورته چای او ډوډۍ تیاروي. داسې هم پیښ شوي  
دي چې که کور کې نارینه په کور نه وي نو د کور ماشومان او یا زړې میرمنې نوموری  
کس ته چای او ډوډۍ راوري، د میلمه هرکلی ټوي، خپل افغانی دود پالي او پیاوړی  
کوي یې.

په وردگو کې د مرې دود:

په دې خبره خو ټول باور لرو چې انسان د پناه لپاره پیدا دی او یوه ورخ به د مرګ پربنسته د هغه د کور په دروازه کې ګام ړدي او روح به یې تري قبض کوي. همدارنګه د دې خبرې یادونه اړینه ده چې که د ژوند په چارو خبرې کوو نو ضروري ده چې د مرېنې د چارو یادونه هم وشي. کله چې په وردگو کې کوم کس ته مرې پیښې څل دوستان راغوارې او مرې له معمول سره سم بنسخوي او په مرې باندي د سکوات یا سخات ويشل هم دود دي. کله چې په کوم کور کې داسې پیښه وشي، نو د خپلو دوستانو او خپلوانو له خوا د مرې کورنۍ. نه پرېږدي چې خواره پاخه کړي بلکې خپلوان او دوستان تر دریو شپو او ورځو پوري ډوډۍ ورته تیاروی چې دغه ډول ډوډۍ یا خواره ویروسی بولی. د ډوډوی راول داسې دی چې د هر چا د لوښې شريک معلوم دی یانې دا چې په کلې کې هغه کورونه معلوم وي چې غمنجې کورنۍ. ته ډوډۍ ور وړي او د مرې کورنۍ ته د ډوډۍ ورورل پیل کېږي. له دریو ورځو خخه وروسته د مرې خاوند څل دوستان راغوارې او په متوفا پسې ختم او لوی خیرات کوي خو د قرآن کريم له ختم سره یو ځای په وړه پیمانه باندي خیراتونه خو نورې جمعې هم ادامه پیدا کوي چې د مرې د کورنۍ. له خوا د هغه روح ته د تسکین او ثواب په خاطر کېږي. داسې هم شته دی چې د مرې په څلوبنسته ورځ وروستي ختم او خیرات او د دعا مراسم تر سره شي خو بیا هم دغه یاد شوي رواجونه د وردگو په ټولو سيمو کې په یو ډول نه دی بلکې په کم توپير سره له یوې سيمې خخه تر بلې سيمې پوري تدوير مومي.

د فاتحې اخيستل د دعا اخيستلو په نامه هم یادېږي او د مرې د کورنۍ. مشر يا مشران په جومات کې ناست وي، د چاى ترموزونه او د خوردو ډک پشقاښونه یې اينې وي هغه څوک چې دعا ته رائى نو جومات تشریف وړي متوفا ته دعا کوي، چاى چښې او که د ډوډۍ وخت وي نو د ګلیوالو له خوا په اتفاق سره ډوډۍ هم ورته راوله کېږي. کوم

## وردگ

### قوم، سیمه او ڪلتور

ڪسان چې د متوفا نېردي خپلوان وي نو یو حل په جومات سربيره د هغه کورته هم ورخي او د تسلیت مراتب د متوفا کورني او دوستانو ته وراندي کوي.

له بدھ مرغه د وردگو په منځ کې حئينې ناوره دودونه هم شته دي چې د لورانو پر سر د ډير ولوlor په نامه د پيسو اخیستل، د بى ځایه خیراتونو او په بدو کې د نجونو ورکول او دي ته ورته حئينې نور خراب دودونه هم شته دي چې احمدی صاحب په خپله ليکنه کې هغې ته اشاره کړي ده نو ځکه يې له بیا راولو او تکرار څخه دلته ډډه کوم.



## په وردګو کې د پرمختګ لارې چارې

کل آغا احمدی وردګ

د انسانانو په ټولوو کې پرمختګ داسې یو بنست دی، چې د هر انسان خوبنیرې او غواړي چې د دې بنست په سمسورو خانګو کې د خپلو هيلو ګلونه وويني. پرمختګ داسې یو بهير دی چې د بختورو ټولوو به په برخه کېږي او خپل ژوند د هغه په روښانه تګلاره برابروي.

پرمختګ د انساني ټولي هغه نسلکلي بنست دی، چې د هغه په وسیله انسان د خپل ژوند د سطحې د لوړو پوریو او د خپلو هيلو هسکو منارونو ته رسیداۍ شي. پرمختګ په ټولنه کې د هر راز شاته تګ مقابله کوي او غواړي چې د خپل روښانه خرک پلوشې د انساني نړۍ د آرمانونو تر غرونو او رغونو را تاو کاندي. پرمختګ په هره ټولنه کې خپلې خپلې خانګړتیاوې او مشخصې لارې چارې لري چې د ټولني له ملي او ټولنیزو آرونو سره سم وګړي د رناؤو د وړانګو له کاروان سره یو خای کوي.

په دې مقاله کې د پرمختګ ځینو هفو لارو چارو ته ګوته نیول کېږي چې د وردګو په سیمه کې یې شونتیا لیدل کېږي او د هیواد نورې سیمې هم د خپلو هر اړخیزو چارو د پراختیا لپاره ترې الهام اخیستلاې شي.

لومړۍ: د بسوونې او روزنې د چارو عمومیت

## وردگ

### قوم، سیمه او گلتور

پدې کې شک نشته چې بنوونه او روزنه د انسانی ژوند د پرمختگونو لوړۍ پراو او د دې بسکلې بنسته لوړۍ خبنته ګنډ کېږي. بنوونه او روزنه د انسانی نړۍ د بن بسکلا، د وړانګو د بهير پلوشې، د روښانه سباوون د افق کربنه او د بنایستونو د ناوې په زلفو باندې هغه غوریدلې زرغون شال ګنډ کېږي، چې هر ډول نیکمراغی یې د پیشکو په شملو کې را خورندې وي.

د لوی خدای ج په ستر او عظیم فضل، د وردګو د عامو وګرو په بشپړه همکاری، علاقې، ځانګړې مینې او د ځینو خواخوبو اړخونو او شخصیتونو د هلو خلو په پایله کې په وردګو کې د بنوونې او روزنې بهير د زمانې په دې حساس پراو کې د هیواد د ډیر شمیر سیمو په پرتله غښتلی او ځواکمن دی، خو د لا بنه ګیدو لپاره یې زیاتو هڅو ته اړتیا لیدل کېږي. د دې خبرې یادونه اړینه ده چې که خه هم ویل کېږي چې په وردګو کې د بنوونې او روزنې بهير په نسبی ډول بنه دی، باید ووايو چې کافې نه دی، بلکې د وردګو خلک له څپلو خواخوبو مشرانو، اړوندو دولتي اړګانونو، مرستندویو ټولنو او زړه سواندو نړیوالو اړخونو څخه هیله لري، چې د وردګو زدکړې له چارو سره د څپلې ځانګړې مینې، علاقې او په دې هکله د هر اړخیزو همکاریو په بنسته زمور له خلکو، بنوونیزو بنستیونو د بشپړې رغونې په موخه سیمې ته لا زیاته پاملننه وکړي. تر خو د خلکو په منځ کې بنوونه او روزنه عمومي شکل غوره او د هیواد د قانوني ادارې لپاره یو ریښتینې څواک و روزل شي.

د وردګو د سیمې د بنوونې او روزنې د بنوونځیو، لیسو او لورو زده کړو د موسساتو په هکله باید وویل شي چې زیاتره یې په اوستني وخت کې د لویو لویو ستونزو سره ډغرې وهی چې ډېرې مهمې یې د امنیت ګواښ، د مسلکي استادانو لړوالي، د درسي موادو او قرطاسيې ستونزه او د زیاتره تعليمي مؤسساتو لپاره د لازمو تعمیراتو او ودانیو نشووالی ګنډ کېږي. پر دې سربیره په وردګو کې د بسخو بنوونې او روزنې ته لکه خومره چې مناسبه ده، پاملننه نه کېږي. بلکې د وردګو په ځینو سیمو کې که د بسخو ځانګړې

## وردگ

### قوم، سیمه او ګلتور

ښوونځی تر شپږم پورې رسیبوي، نورې ټولې له دويم او دريم ټولکي خنځه لور صنفونه نه لري چې دا ستونزه هم یو لوی ګواښ دی. باید وویل شي چې ښوونه او روزنه په هر نارینه او بنځینه مسلمان فرض ده، خو په سیمه کې روانې ستونزې او د بنځو د تعليم په وړاندې څینې منفي حساسیتونه زموږ په ټولنه کې د بنځو د تعليم موضوع له یوه ژپرونکي رکود سره مخ کړي ده. همدارنګه اوس مهال خو د ورګو په هفو ساحو کې هم د نجونو ښوونځی تر ګواښ لاندې دی چې دوه درې ګلونه مخکې هلته تعليم په بسیرازه توګه پر مخ روان وو.

### دويم: په سیمه کې د لورو زده کړو د موسساتو رامنځته کول

د وردګو په سیمه کې د لورو زده کړو د موسساتو رامنځته کول ځکه اړين دی چې د اټکل له مخي د هیواد د ګړو د نفوس په انډول په وردګو کې د باسواده نارینه وګړو او محصیلينو شمیر د ټول هیواد په سطح په لومړي ګتار کې ځای نیولی دی. باید وویل شي چې په هیواد کې د سترې غمیزې په ترڅ کې له ډیرو سختو شرایطو، ستونزو، بمباریو، جګړه ایز حالت، ورانيو او ډول ناخوالو سره سره د وردګو خلکو په خپلو سیمو کې د ښوونې او روزنې بنسټ ته ځانګړې پاملننه کړي او د زده کړي د ځانګړې طبیعې مینې او علاقې په بنسټ بې د ښوونې او روزنې په چارو کې د ځینو اړوندو خیریه موسساتو پاملننه خپلي خوا ته را جلب کړي وه. په دې لې کې ګن شمیر لومړنۍ او منځنۍ ښوونځی او لیسي تشکیل شوې، په زرګونو زده کوونکیو له لیسو خنځه د فراغت ویار تر لاسه کړ چې د هیواد زیاتره پوهنتونونه، دولتي او د مرستندویه ادارو دفترونه پرې بسکلې دی او نومورې لپې د لوی خدای (ج) په مرسته پر مخ روانه ده.

نو له همدي کبله ضروري خبره ده چې د وردګو سیمه د خپل جغرافیايو او علمي اهميت له مخي د یوه بسکلې پوهنتون درلودونکې وي. په دې اړوند لومړي د هیواد په دنه او بهر کې له هغو ټولو وردګو استادانو، پوهانو، رون آندو، روحانیونو، ملي سوداګرو، او ټولیزو شخصیتونو خنځه هیله کېږي چې د دې روښانه سیالي. ډګر ته له بل هر چا خنځه د

## وردگ

### قوم، سیمه او ګلتور

مخه را وراندي او د خپلو هر اړخیزو مرستو، اغیزو او نفوس له مخي د خپلو بچیانو او راتلونکو نسلونو د خدمت لپاره په سیمه کې د دې بنکلی او روښانه نوبت بنست کېږدي. د دې کار شونتیا له بل هر وخت خنځه او س په سیمه کې زیاته شوې او په لوړي سر کې داسې هم کیدای شي چې د اړوندو دولتي او نړیوالو مرستندویو اړخونو سره د تفاهم له مخي د سیدآباد د ژونالیزم انسټیتوټ ته د لوړي ګام په توګه پراختیا ورکړل شي (dasi ویل کېږي چې له بدنه مرغه دغه انسټیتوټ او س مهال له فعالیت خنځه لويدلی دی) که چیرې نوموری انسټیتوټ فعالیت نه کوي)، نو کیدای شي د هغه معادل یوه بله تعليمي موسسه جوړه شي. په دې توګه چې تر خنګ یې یوه يا دوې نوري پوهنځی تشکیل او ګرار ګرار په یوه ستر پوهنتون بدل شي. البته باید و ویل شي چې د پوهنتون لپاره د داسې یوې مرکزی سیمې غوره کول ضروري دی چې پراخه، ارته او هواره څمکه و لري او په شاوخوا کې یې د داسې یوه پرمختللي او پراخ بسار شونتیا وي چې د زمانې د نویو نقشو، سرکونو او هر اړخیزو اړتیاوو بنستونه په نظر کې نیولي وي.

د دې خبرې یادونه هم اړینه ۵۵، چې که د وردګو د سیمې مشران، پوهان، عالمان، حکومتی چارواکۍ، ملي سوداګر، د مرستندویه مؤسسو مخور مشران او ټولنیز وګری د دې سپیڅلی ګام او سیالۍ په پورته کولو کې خنډ کوي، نو دا کار به نور خلک کوي البته په داسې توګه چې د ډیر وخت لپاره به د وردګو د سیمې خلکو ته د دې روښانه هيلو د خپلولو چانس په لاس نه ورځي. د دې خبرې خرکندونه اړینه ده چې د لوی خدای ج په توفيق، د خپلو مشرانو، پوهانو، مخلصو اړخونو او خلکو د هر اړخیزې همکاري په ترڅ کې د دې شونتیا شته ده. لکه خنګه چې د وردګو سیمه د زده کوونکیو او محصلیینو له اړخه بدایه ده په همدي توګه هله د یوه ستر او علمي پوهنتون د جورې دو امکانات هم له بلې هرې سیمې خنځه زیات دي. له بلې خوا د وردګو سیمه هغه سیمه بلل کېږي چې له خپلې غربې غېږي خنځه یې لسکونه داسې استادان ټولنې ته وراندي ګري دي چې د نړیوالو پوهنتونو په کچه یې دوكتوراوي او ماستري-ترلاسه ګړې او په

## وردگ

### قوم، سیمه او ګلتور

لویدیخو پرمختللو هیوادونو کې د تدریس چارې پر مخ وړي او د لویو لویو ويارونو د لاسته راولو جو ګه دی چې په دې برخه کې د دوکتور زرجان بها، دوکتور بهاواليدين بها، دوکتور عبدالعلی وردگ، دوکتور عبدالولی وردگ، دوکتور عبدالله جان وردگ، دوکتور سورګل وردگ او داسې نورو ويارمنو نومونه د یادولو وړ دي. نو په دې وسیله د دې کار امکان شته دی چې د دې استادانو په هرارخیزه همکاری د وردگو د پوهنتون کار نور هم چټک شي او زما په آند هغوي حاضر دي چې په وقفه یې ډول د خپلو بچيانو د روزنې لپاره راشي او دغه مبارک کار ته پراختیا ورکړي.

#### دریم: په وردگو کې د یوه مرکزی بنار رامنځته کول

دا خبره جو ته ده چې بنارونه د انسانانو د پرمختګ په لاره کې اغیزمن رول تر سره کولی شي او بنارونه له هغه محلاتو خخه عبارت دي چې د انسانانو سیاسی، ګلتوري، پوهنیزې او هر اړخیزې ودې ته لاره پرانیزې او زیات وکړي په بنارونو کې په ډول ډول کارونو ګمارل کېږي. په همدي توګه د یوې بسکلې نقشې په پلي کولو سره بنارونه انسانانو ته د خپل جورښت داسې منظم شکل په لاس ورکوي چې د ژوند د هستو ګنځای زیاتې آسانټیاوې په پام کې نیولي وي. بنارونه په ټولنه کې د بنايستونو زانګو او د هرارخیزو پرمختګونو میندي ګنډل کیدا شي.

د وردگو سیمه د یوه اساسی او نوي بنار د رامنځته کيدو لپاره یوه غوره او مناسبه سیمه ده، چې د خپلې طبیعی بسکلا، جغرافیاې موقعیت، زړه ورونقې هوا، سمسورو باғونو، زیارکښو خلکو او د اوبو د سیندونو او زیرمو له کبله په ډېره آسانۍ سره د یوه بسیرازه بنار موجودیت ته بسکلا ور بنسلی شي. باید وویل شي چې د سیمې وکړي به تر هغه مهال پورې د یوه پرمختللي ژوند خخه برخمن نه شي ترڅو په سیمه کې د یوه پرمختللي بنار شونتیا او جورښت نه وي رامنځته کړي. په دې هکله د وردگو خلک له بل هر چا خخه زیات مستحق او د دې ورتیا لري چې د خپل هر اړخیز یووالی په پایله کې په سیمه کې داسې یو بنار رامنځته کړي چې ګوته ورته په غابن و نیول شي. البتہ باید وویل شي چې په

## وردگ

### قوم، سیمه او ڪلتور

وردگو ڪپي د بسار رامنځته ڪيدل په دې ڊول ممکن دي چې د هيواد په دنه او بهر ڪپي د وردگو پانګوال او شته من وګړي د لومړي ڪام په توګه او د مخکيني توافق او نقشي له مخې په ټاکلي شوي سیمه ڪپي یوازې د خپل خان لپاره یو یو کور په پاخه او اساسي ڊول جور ڪري او د امکان په صورت ڪپي د بسار په صنعتي برخه یوه یوه داسي فابريکه جوره ڪري چې زياتره خام مواد یې په سیمه او نېډې بازارونو ڪپي موجود وي او نوموري کار د خپل ملي احساس او زړه سوي له مخې تر سره ڪري. د دې کار په نتيجه ڪپي به له یوې خوا د هيواد په دنه او بهر ڪپي شتمن وردگ اوسيدونکي په خپله سیمه ڪپي د کوروونو او صنعتي فابريکو خاوندان شي، له بلې خوا به یې په خپله سیمه ڪپي اقتصادي گټيو ته لاره هوارة ڪري وي او د هغه متل مصدقه به رينستيني شي چې (د کور گټيو د لاهور گټيو). همدارنگه لدې سره به یې د سيمې نادارو او غريبو خلکو ته د کار د زمينې په برابرولو سره د خپلو خلکو په وړاندې خپل اسلامي او ملي رسالت ادا ڪري وي. باید وویل شي چې که نوموري شار د هغه پوهنتون په شاو خوا ڪپي را تاو شي چې مخکي یې یادونه و شوه، نو سیمه به نوره هم د بنکلاوو غږې په ور منډې ڪري.

د وردگو د جغتو په ولسوالۍ ڪپي له بونګي خڅه رانیولي تر خوجاواو پوري د سرک ختيئې خواته ارته او لویه دښته، د سیدآباد په ولسوالۍ ڪپي د توب، منګليو او شش کلا دښتې، د چک او جلګې په ولسواليو ڪپي هم ډيرې داسي هواري ځمکې او دښتې شته دي چې د بسار بريالي نقشه پکي پلي شي.

#### د گوربېت غر په توريستي سیمه بدلوں او د اویو بندونه

د گوربېت غر د وردگو د سيمې په زړه ڪپي موقعیت لري ختيئ لور ته یې د سیدآباد د ولسوالۍ د شنيز او ونخي درې موقعیت لري لوديئ لور ته یې د جغتو د ولسوالۍ اړوند د ګلدرې سیمه، د چک د ولسوالۍ د گردن مسجد دره پرته ۵، چې لمنه یې د خوات تر درې پوري غزیدلې ۵.

## وردگ

### قوم، سیمه او گلتور

د گوربٽ د غره شمالي خوا د امبوخاک په سيمه کې د چك او خوات د درې سيند پرې کوي او جنوبې خوا ته يې د غره په يوه خنگ کې د مهرو او په بل خنگ کې د لوی او واره ايرباب کالی موقعیت لري. نوموري سلسله د ورو ورو غونديو په شکل کې د وردگو له عزيز کلا خخه تيربروي او د غزنې د ولايت سرحد له وردگو سره بيلوي. د نوموري غره منځني برخه بيا هم هغه ساحه ده چې ختيچ لور ته يې د شنيز د درې د باغک او خنې نور لوی او واره کلي او لويديز لور ته يې د گلدرې بسکلې او بنيرازه سيمه پرته ده. په دې منځني برخه کې د اوپو لوپي زيرمي او ستر ستر چمنونه موقعیت لري چې د خينو ګلورينو غونديو سربره پراخه او ارته ځمکه لري چې د لوی خدای ج په ستر حکمت د خپلې ځانګړې بسکلا او سمسورتیا خخه برخمنه ده چې د سيمې د خلکو ملکیت ګنډل کېږي. باید وویل شي چې نوموري غرنۍ سيمې د گلدرې، باغک، مهرو، ستر ايرباب، ګردن مسجد، غابني، اونځي او داسې نورو ګلې او درو تر منځ ويشل شوې او د هري سيمې د خلکو ونډه معلومه ده، چې حلک يې يوازې د بوټو، چمنونو، وښو، بیدې او داسې نورو طبیعي سرچینو خخه ګټه اخلي او خپل څاروي د دوبې په موسم کې د خر لپاره ورلېږي. همدارنګه او بهه يې هم د یادو شوو سيمو د خلکو ځمکې خروبوی چې په پسرلي کې ډېرې مستې وي، خو په دوبې او منې کې د هغه بهير ډير سست وي.

د گوربٽ د غره مرکزي سيمه د کابل — کندهار د لوپي لاري لوديع پلو ته په ډير نوډې واټن کې موقعیت لري او د سرک د درلودلو په صورت کې شايد موږ د یو ساعت مزل په وهلو سره له عمومي پاخه سرک خخه د غره سر ته ورسيرې. نو په توريسټي سيمه باندي گوربٽ د غره بدلول یو غوره کار او نیک کار ګنډل کېږي چې د خپل خلکو، حکومتي ادارو او اړوندو اړخونو پاملننه ورته را اړو.

په دې اړه باید وویل شي چې په لوړې سر کې د سيمې خلکو ته وړاندېز کېږي، چې د گوربٽ له اوسيئو طبیعي او ګرنېزو محدودو ګټو پر ئایي بنايې لوپو او هميشنېو ګټو ته

## وردگ

### قوم، سیمه او ګلتور

لاس و غزول شي په لومړي سر کې د ګوربت په هواره Ҳمکه او غونډیو ګې په زیات شمیر میوه دارې او بې میوه ونې و کري، د سیمې پانګوال پکې بسکلی بسکلی هوټلونه جور او د سترو غردونو په منځ کې د برینسنايی موټرونو یا کیبل کار سستم منځته راوري، پارکونه پکې جور کړي، د لوبو ډګروننه را منځته او کرار کرار د یوې توریستې سیمې تول اړوند بنستونه پکې پلي کړي.

البته د دې خبرې یادونه اړینه ۵۵، چې نومورې کار په یوه لنډ وخت کې شونی نه دی، خو د خلکو د اقتصادي وضعیت په بنه کیدو، د وخت په تیریدو، د سیمه ایزو خلکو، مشرانو او دولتي چارواکو په ګلهې همکاري سره د یوه بريالي پلان له منځ نومورې کار شونی دی.

په همدي توګه د ګوربت د منځني برخې دواړو خواوو یعنې د ګلدرې او شنیز د درې خواوو ته د اوړو د بندونو د جورولو پېر امکانات شته چې د لازمي پانګې، پخې ارادې او ګلکو منډو ترپو په وسیله د ګوربت اوړو ته بندونه جورېدای شي او د سیمې په بسکلا، د کرنیزو Ҳمکو په خروبولو او د سیمې په آبادې کې زرغون انقلاب رامنځته کولی شي. د ګوربت د ګلدرې خوا ته د اوړو زیاتې سرچینې موجودې دی چې د کال په اوردو کې تقریبا شپږ میاشتې او به بیکاره خې او ضایع کېږي. د ګلدرې (پخوانی کندکول) خوا ته د ګوربت دوه ستر ناوونه غزیدلې چې یوه ته بې میانه کوه او بل ته ستر تنګي ویل کېږي نومورې دواړه ناوونه د بناسته او سترو کاسو په درلودلو سره د دې وړتیا لري چې هلته په آسانه شرایطو سره د اوړو بندونه رامنځته شي خو په میانکو کې نومورې شونتیا نظر ستر تنګي ته ډیره زیاته لیدل کېږي. په دې لړ کې د ملي پیوستون د پروګرام له پانګې څخه هم ګټه اخیستل کیدای شي.

په همدي توګه د وردګو د جغتو د ولسوالۍ د باریکاو او د هنې سیمو ته خیرمه غردونو کې هم د اوړو د بندونو جو وړولو بنه شونتیا لیدل کېږي، چې د نومیالی انجنیئر صاحب محمد عارف رسولی د ډاکار د موسسې په مرسته دغه کار په دهنه کې کېږي دی او د

## وردگ

### قوم، سیمه او ګلتور

هغه ځای ځمکو ته یې یو بند جور کړي چې د وردګو خلک له بناغلي انځنیر صاحب رسولي څخه د زړه له کومي مننه کوي. په یادوو شوو سیمو کې تر ژوري څیپنې او مطالعې وروسته هله هم د کرنې د ځمکو د خړوبولو لپاره د اوبو بندونه رامنځته شي. همدارنګه د سید آباد د ولسوالۍ د آبدري، تنګي او دایمداد ولسوالۍ د تنګي سیدان په سیمو کې هم د بندونو د جورولو پروسه پلې کیداишی. د دې بندونو په رامنځته کيدو سره د سیمې د کرنې زیاتو ځمکو ته او به پیدا کېږي، د کاریزونو په او بو مثبت اثر غورزوی او د سیمې په بسکلا کې زیاتوالی راولي. په همدي توګه د توریستي چارو لپاره هم سیمه د ځانګړي اهمیت ور ګرزي چې د حکومت، چارواکو، موسسو او ټولو اپونده اړخونو پام ورته را اړو.

### د جفتو د سلطان د بند سره خیرمه د تفریحی پارکونو جورول

د جفتو د سلطان د بند ختیغ لوري ته د بند په خوا کې بنې ډیرې هوارې ځمکې او دښتې موجودې دي، چې د پراخو تفریحی پارکونو، بیونو، میوه لرونکیو او زینتی ونو د ځنکلو د رامنځته کولو ورتیا لوي. کیداишی نومورې سیمه د بسکلی بند او په دوې کې د معتلې هوا په درلودلو سره په یوه پراخه تفریحی او توریستي سیمه بدله او د سیل کوونکو پاملنې ورته راجلب شي. البتہ د نومورې سیمې لپاره د او بو رسول که خه هم چې د بند له کاسي څخه لوره ده او د دې شوتیا نه لیدل کېږي چې له بند څخه د ډیالې د کيندلو په وسیله او به ورته برابرې شي، خو کیداишی په داسې یوه نقطه کې خو لوی لوی حوضونه جور شي چې په هواره ځمکه حاکم وي او دښتې ته د او بو د رسولو ورتیا ولري. یاد شوو حوضونو ته د یوه او خو ځواکمنو واټرپیمپونو په وسیله او به د بند له کاسي څخه پمپ او بیا د حوضونو له او بو څخه د پارکونو د چمنونو او بیونو په خړوبولو کې کار واخیستل شي. په همدي توګه کیداишی چې په دوې کې د سیلانیانو لپاره په همدي ځای کې د لامبو حوضونه هم رامنځته شي. له نومورو پارکونو او حوضونو څخه د ګټه اخيتسونکو څخه د حکومتي چارواکو او اپوندو ادارو سره د تفاهم له لاري او د یوه

## وردگ

### قوم، سیمه او ګلتور

شفاف نظام له لارې ګیدای شي چې د تکت په وسیله معین مقدار پیسې واخیستل شي، چې په هر کال کې به سیمې ته یو زیات مقدار پیسې د ګټې په توګه رائې. که چېږي نومورې ځمکې حکومتي وي او هغه خوک چې دا کار سر ته رسوي ګیدای شي چې د حکومتي اپوندو ادارو سره د تفاهم له لارې یاد شوی سیستم جوړ کړي او بیا له دیرشو څخه تر خلویښتو ګلونو پورې د نومورو پارکونو او تفریحی ځایونو ګټه تر لاسه کړي او له هغه وروسته پارکونه د حکومت په واک کې ورکړل شي. په همدي توګه که نومورې ځمکې د خلکو ملکیت وي، نو هغوى کولی شي چې له خپلو ځمکو څخه په یاد شوی ډول په خپله د یاد شوی سیستم له مخي استفاده وکړي. همدارنګه د دې کار شونتیا هم لیدل کېږي چې د پارکونو سره خیرمه د سیمې د شتمنو خلکو له خوا په پېر عصری او پاک ډول مختلف دوکانونه، سوداګریزې هتى او هوټلونه رامنځته شي او د بند د اوبو د پاسه د سیلانیانو چکر وھلو لپاره د وپو بې خطره تفریحی کښتیو رامنځته کول هم په نظر کې ونیول شي، چې سیمه ایزو خلکو ته به هر کال په هغه موسم کې د زیاتې ګتنې درلودونکې وي، چې په بند کې د اوبو سطحه لوړه وي. همدارنګه ګیدای شي چې د پارک په یوه څنډه کې په سالمه توګه د کبانو د روزلو حوضونه او له بند څخه په سالمه او روآ توګه د کبانو د بنکار کولو او د ځینو ځانګړو هوټلونو له لارې د کبانو د کباب کولو آسانتیاوې هم په نظر کې ونیول شي. په سیمه کې د دې او ورته کارونو تر سره کیدل به نومورې سیمه په هیواد کې پېړه مشهوره او د کورنیواو بهرنیو سیلانیانو بهير به ورته را مات شي چې په مشهورتیا سر بېړه به بې د سیمې خلک زیاتې اقتصادي ګټې په لاس راوري، د کار کولو زیات فرصتونه به پیدا او د سیمې زیاتره ځوانان به اړ نه وي چې نورو ځایونو ته د کار کولو لپاره ولاړ شي. په همدي توګه د دې ګامونو په پورته کولو سره د دې شونتیا هم لیدل کېږي چې د سیمې کرنیز توکي او میوې لکه منې، زرداو او داسې نور د خرڅلاو مارکیت ته د سیلانیانو د لیدلو په وسیله غوره لاره و مومي. چې دا

## وردگ

### قوم، سیمه او ڪلتور

تول خیزونه د سیمې د ڪلتور د پیاوريتا، تولنیزو ارزبنتونو د پیژندلو او اقتصادي ودي د پراختيما په لاره کې لوی لاس درلودلی شي.

#### د ڪلتوري هخو پراخواي

ادب او ڪلتور له هغه بنسټ څخه عبارت دی، چې د یوې تولنې نوم ژوندی ساتلي شي او پخپلو اصيلو آرونو سره يې د پرمختګ له کاروان سره ګام په ګام مخ پر وړاندې بیايني. په دي هکله ما مخکې هم یوه لیکنه کړې چې د ځینو پښتو بریښتایي پابو له لارې خپره شوې هم ده او د دې خبره یادونه بیا هم اړينه ګیم هغه تولنه او یا هیواد چې خپل ڪلتوري او فرهنگي آرونه فعال و نه ساتي د تلپاتې او فعالو تولنو یه ډله کې نه حسابیري، بلکي غوره خبره دا ده چې د یوې تولنې فرهنگي سې د خپل ڪلتور، ادب، تاریخ او تولنیزو ارزبنتونو په اړه پراخي خیړنې او مطالعه وکړي. یاد شوي بنسټونه غښتلي او د لا څواکمنتیا لپاره يې جوت ګامونه پورته کړي.

په دي هکله په تولنه کې تر تولو لوی رسالت او مسئولیت د نومورې تولنې د پوهايو، روحاڼيونو، لیکوالانو، شاعرانو، ادييانو او تولنیزو شخصيتونو ته متوجه دي، چې په خپلو لیکنو، بنه نیت او هرارخیزو هخو سره د پوهې، ڪلتور، او ادب ډګرونه تاوده و ساتي. له نیکمرغه چې په دې وروستیو کې د وردګو فرهنگپالو خلکو د ژوند دي اساسی بنسټ ته په ځانګړې پاملنې سره یو لړ فرهنگي فعالیتونو ته لاس اچولي دي چې د لا څواکمنتیا او غښتلي توب تمه يې کېږي. په دې لړ کې د ادبی بهړونو، علمي سمنیاوروونو او غونډو جورول، د کتاب د لړۍ د چاپ او ڇاري ته ځانګړې پاملنې، د سیمې د تاریخي ارزبنتونو لیکنه، د سیمې د نوماندو او نومیالیو شخصيتونو تقدیرول، د سیمه اېزو خپرونو نشرول او داسي نور کارونه که خه هم چې تر دي مهاله په ابتدائي شکل کې دي خو د زیات ارزښت او تقدیر وړ دي.

د وردګو په سیمه کې د څوانانو او فرهنگپالو له خوا ورته کارونه د ادبی کاروان په سمسور بن کې د غورپیدليو ګلونو په خير بسکاري، چې بنې پالني او روزني ته يې د تولو

## وردګ

### قوم، سیمه او ګلتور

اروندو اړخونو او د وردګو د نوماندو شخصیتونو او علمي ستو ځانګړې پاملننه را اړو. باید وویل شي چې تر او سه پوري د وردګو د سیمې د علمي کړيو له خوا تر سره شوي دي چې حليمي صاحب ېې د فرهنگي برخې په ترڅ کې یو شمېر ته اشاره کړي ده نو ځکه ېې له تکرار څخه دلته ډډه کوم.

باید وویل شي سره لدې چې ذکر شوي کارونه په دې لاره کې د قدر او اهمیت وړ دي، خو د سیمې د پوهنیزو او ګلتوري تندې لپاره ناکافي او یوازې د کار پیل ګنبل کیدا، شي، چې لا پراخوالی او غوریدو ته اړتیا لري.

### د چک د برینښنا د فابریکې اساسی بیا رغونه

لکه خنګه چې ګران لوستونکي او د انساني ټولې زیاته برخه پدې به پوهېږي، چې برینښنا د نوي ژوند او نوي پرمختګ د ماشین د چلولو دنده پر غاره لري او تر ټولو به ځواک ګنبل کېږي. په همدي توګه برینښنا د ژوند بسکلاوو ته سمون او داسې پرمختګ وربېني چې د پرمختللو او عصرې ټولنو له کاروان سره ېې یو ځای کوي. باید وویل شي چې د نړۍ د پرمختلليو هیوادونو د ژوند پرمختګ زیاتره د برینښنایي ځواک پر متړ ولار د. د افغانستان وګرۍ هم د برینښنا د نعمت له تولید او رامنځته کيدو سره زیاته مينه لري او غواړي چې د برینښنایي ځواک په وسیله د خپل ژوند د پرمختګ چارو ته سمون ورکړي. د وردګو ولايت د چک فابریکه په ۱۹۴۰ ميلادي کال د جرمني د زیمینس د کمپني په تخنیکي مرسته د نومورې ولايت د چک په ولسوالۍ کې جوره شوه تولیدي ظرفیت ېې ۱۱ میکاوا ته برینښنا دی چې د هیواد د لومړي کتار برینښنایي فابریکو څخه ګنبل کېږي. د کورني جګړې د پیل څخه د مخه د نومورې فابریکې برینښنا کابل ته لیبردول کیده او د وردګو یوازې خو هغو محدودو ګلیو ته له نومورې فابریکې څخه برینښنا ورکړل شوې وه چې فابریکې ته خیرمه او په نړدې واتن کې واقع وو.

د کورنيو جګړو په ګلونو کې د هیواد د نورو زیربنایي بنستیونو په خير نومورې فابریکې ته هم تخنیکي او هرڅوخیز زیانونه هرو مرو رسیدلې او له سالمې پالې څخه ېې برخې وه،

## وردګ

### قوم، سیمه او گلتوو

خو په عمومي توګه روغه پاتې شوي چې د هغه یو علت د فابريکې په اړه د سيمې د خلکو او مشرانو ځانګړې پاملننه کېبلی شو چې د چور او تالان له لاسونو یې و ژغورله. نومورې فابريکه درې توربینه لري چې په اوسيې وخت کې ددي فابريکې له دريو توربینونو څخه یوازې یو توربین روغ او د کار کولو جوګه دی دوهم توربین یې زياتې ستونزې لري او کله کله خو د کار کولو ورتیا له لاسه ورکړي، خو دریم توربین یې بیخي له کاره لویدلی او د جرمني ماهرانو د خرګندولو سره سه یې باید پر ځای بل توربین نصب شي.

د نومورې فابريکې کانال له خرو ډک او پاکولو ته سخته اړتیا لري. سره لدې د ۱۳۸۴ هجري لمريز کال د چنګابن په میاشت کې د جرمني د هیواد د GTZ او THW مرستندويو مؤسسو د هغه د کانال د پاکولو په کار پیل وکړ او پروګرام یې درلود چې د هغه د کانال د پاکولو څخه به وروسته د نومورې فابريکې په تخنيکي او فريکي بيارغونه پیل کوي، خو د نا خرګندو دلایلو او څینو سيمه ايزو خلکو د بیخایه شکایت له کبله د انرژۍ او برینبنا د وزارت له خوا یې د بیا رغونې کارونه و تړل شول او نومورې مؤسسيې یې له سيمې څخه وتلو ته اړ کړي.

ضرروي ده چې نومورې فابريکه په سه او اساسی ډول بیا ورغول شي او د هغه برینبنا د وردګو ټولې سيمې ته ورکړل شي، چې نومورې کار د خلکو په ژوند کې لوی مثبت بدلون رامنځته کولی شي. په همدي توګه د نومورې فابريکې له تولیدي برینبنا څخه د وردګو بسار، د وردګو پوهنتون، صنعتي بسار ګوندي او تفريحي ځایونو ته باید برینبنا و ليږدول شي او د یوه عصری انقلاب په کربنه سه شي.

### صنعتي او سوداګریزو چارو ته وده ورکول

سوداګریزو او صنعتي چارو ته مخه کول د انسانانو د ژوند لوري په مثبته لاره سموي او د نړۍ په زیاتو هیوادونو کې تجربه شوي ده چې د بل هر کسب په انډول د سوداګریز او صنعتي چارو خاوندان د بنه ژوند او غوره راتلونکي څخه برخمن وي.

## وردګ

### قوم، سیمه او ګلتور

نو په دې توګه وړاندیز کېږي چې د وردګو او سیدونکي د بل هر چاپه پرتله او له بل هر کسب خخه سوداګریزو او صنعتی چارو ته مخه کړي او په هغه کې فعاله ونډه واختلي. له یوې خوا به یې د خپل ژوند بهير ته د بنکلا او بداینې رنګ ورکړي وي او له بلې خوا به یې د هیواد د اقتصاد د بیا رغونې په چارو کې لویه ونډه درلودلې وي. د وردګو سیمه د سوداګریزو او صنعتی چارو لپاره یوه غوره سیمه ده چې د هیواد د دوو لویو بناړونو غزنی او کابل په منځ کې واقع ده، د لوګر د پل علم او ګردیز بناړونه هم په نړدې واتین کې ورته پراته دی چې په ډیر کم وخت کې له نومورو بناړونو خخه د اړتیا ور خام مواد نومورې سیمې ته لیپدیدی شي. په همدې توګه صنعتی او سوداګریزې چارې د سیمې خلکو ته د دې وړتیا ور په برخه کولی شي چې د نړۍ له بیلاسیلو پرمختللو کمپنیو سره اړیکې ټینګې، د خپل فکر دایره پراخه او د نوې تکنالوژۍ په وسیله سیمې ته په ملي او نړیواله کچه د پانګې اچولو زمينه برابره کړي. په همدې توګه باید وویل شي چې د وردګو خلک له دې کبله باید د سوداګریزو او صنعتی چارو ته مخه کړي چې د خپل ژوند د سمون لپاره بله داسې مناسبه چاره نه لري چې زموږ خلک خپل ژوند ته پړې هر اړخیز سمون ورکړي. ئکه چې په سیمه کې د کرنې څمکې ډیرې کمې او په زیاتره څایونو کې بیا د کرنې او حتی د څښاک د اوبو کمې محسوس کېږي. په دې اړه ما د څېلې لیکنې په لوړیو برخو کې هم یادونه کړې ده چې بیا تکرار ته یې اړتیا نه شته خو د یوې خبرې یادونه اړینه ده هغه دا چې د سوداګریزو او صنعتی چارو په منځته راوستلو او غورېدو کې د لوړې ګام په توګه د هیواد د ننه او بهر د سیمې پانګوال غوره رول ترسره کولاۍ شي.

### د ناوره سیمه ایزو رواجونو اصلاح او سمون

رواجونه د یوې ټولنې د وګرو د ژوند سره سم خنګ په خنګ پر مخ درومې چې د نومورې ټولنې د ګلتور یوه بنسټیزه برخه یې ګټولی شو. ځینې یې په طبیعي توګه د ملت د وګرو په منځ کې موجود وي، خو ځینې نور بیا د وخت د اړتیا و او غوبښتو سره سم د

## وردگ

### قوم، سیمه او ګلتور

تولنې د وګرو ژوند ته د ورتگ لاره مومي. رواجونه، دودونه او عنعنات په دوه ډوله ويشل کیدای شي چې بنه او بد رواجونه ېي ګنلي شو.

بنه دودونه له هفو رواجونو خخه عبارت دي چې د یوې تولنې د ژوندون له ديني، ملي، اخلاقي او تولنيزو ارزښتونو سره اړخ لکوي او د نومورپه تولنې د پرمختگ سبب کيري. خو ناوره رواجونه او د سيمه ايزو خلکو له خوا د هغه پالنه د تولنې د وګرو له ديني، ملي، اخلاقي او تولنيزو ارزښتونو سره اړخ نه لکوي، بلکي په تولنه کې د هغه موجوديت، پالنه او براحتيا د تولنې د پرمختگ لاري تړي او خلک ېي له یو زيات شمير ستونزو سره مخ کوي. په همدي توګه پالنه ېي بنه کار نه بلکي یو عار او ننګ ګنيل کيري.

د وردګو په سيمه کې هم د یو لړ بسکليو او مثبتو رواجونو تر خنګ یو لړ منفي او ناوره رواجونو په اوستني وخت کې د خلکو په ژوند پنجې خبني کړي دي، چې د سيمې د خلکو د پرمختگ د لاري لوی خنډ او د هفوی ژوند ېي له سترو سترو ګواښونو سره مخ کړي دي. د دې منفي رواجونو په منځ کې یو د خپلو لورانو پلورل او په نجلۍ باندي له مقابل طرف خخه د حد نه زيات ولور اخيستل ګنل کېږي چې د وردګو د څوانو هلکانو او څوانو نجونو ژوند ېي له یوه سترا ګواښ او لویو ستونزو سره مخ کړي دي. نوموری رواج په داسې وخت کې زور مومي چې له بل هر وخت خخه خلک زيات د اسلام د مبارک دين په اړه معلومات او داسې عقیده لري چې د خپلي خور او لور ولور اخيستل د هغه د پلار، ورور. کاكا او کورنۍ لپاره ناروا دي، بلکي د اسلام د مبارک دين د بنسټيزو اساساتو له مخي مناسب او معقول مهر د نجلۍ شرعی حق دي چې په باید په بشپړه توګه د هغه په واک کې ورکړ شي. باید وویل شي چې نومورپه رواج د ورځې په تيريدو سره لا پراخوالی مومي او د پلرونو او د کورنۍ د سرپرست مشرانو سره دا روحيه نوره هم غښتلي کېږي چې خپل او لادونه په لوړه بيه خرڅ کړي. په نجلۍ باندي د لوی ولور اخيستلو رواج په تولنه کې د کورنیو تر منځ د یو زيات شمير بدیو، شخرو او ناوره تربکنیو پیدا کیدو ته لاره هواره کړي ده او د هفو کورنیو تر منځ پرې هميشنې زړه

## وردگ

### قوم، سیمه او ڪلتور

بدوالی رامنځته کېږي چې پخپل منځ کې په اصطلاح دوستي سره ګوي. یو بل تاوان ېې دا دی چې په ولور باندي خرڅه شوې نجلۍ د خپلې کوزډې وروسته مجبوره وي چې تر هغه مهال پوري خو ګلونه د خپل پلار په کور ګښې چې خاوند ېې له ایران، عربی هیوادونو او یا له بل ځای خخه د سختې مزدوری په وسیله د ولور پیسې را پیدا او یا ېې له چا خخه قرض کړي چې بیا وروسته نه له خاوند او نه له میرمنې سره د یوه خواره او نیکمرغه ژوند د سر ته رسولو شونتیا پاتې کېږي.

یو بل بد رواج په بدل سره د نجونو ودول دي چې په وردګو کې ېې په لویه پیمانه ځای نیولی چې نوموری کار د اسلام د مبارک دین او بشري حقوقو له مخې یو ناوره دود ګنيل شوی ځکه چې په دې صورت کې نجلۍ د هر راز حقوقو خخه محرومہ پاتې کېږي بلکي عاجزه، بې ژې او کمزورې نجلۍ یوازې د خپل ورور د هوس او خوشحالی قرباني کېږي. بل لوی تاوان ېې دا دی چې که د دې ډول یوې واده شوې نجلۍ. ته د هغه د ګناه او تیروتنې په مقابل کې د خپل خاوند، لیوره، خابې، خسر او یا د کورنی د نورو غړو له خواخه ویل کېږي نو مقابل طرف هم په خپل کور کې پرته له کومې تیروتنې بالمثل تاوان په خپل کور کې هغه نجلۍ. ته رسوي چې د دوی د خور او یا ولور په مقابل کې ور واده شوې او هیڅ راز ګناه ېې نه ده کړې. په همدي توګه د بدل د واده نجلۍ له هغه مناسب رواجي پوښ، کالیو او د کور له فرش اوظرف د لاسته راړولو خخه هم زیاتره وخت محرومہ پاتې کېږي، چې نجلۍ ېې د خپل ژوند په اوږدو کې یوازې د ناوې کیدو پر مهال لاس ته راوري. ځکه د بدل د واده خینې کورنی دا توافق سره ګوي چې هر خه ئان پر ئان چې په دې صورت کې یوه کورنی هم د خپلې خور او یا لور لپاره هغسي څیزونه نه رانیسي چې په د ولور په وسیله ېې د واده کولو په صورت کې لاسته راړپلاۍ شي. نوموری کار په خپلو د خپلو اولادونو په وړاندې د یوه ټولنیز ظلم په وسیله سر راپورته کړي دي.

## وردگ

### قوم، سیمه او څلکو

په همدي توګه یو لپ نور منفي رواجونه هم زموږ د خلکو په منځ کې وجود لري لکه په سیالي سره د خیراتونو کول، د مړي د کور له خوا په لوړۍ ورڅخه خیرات کول په داسي حال کې چې د اسلام مبارک دین د دربو ورڅو لپاره د مړي د کور خواره حرام ګنډي دي، بلکي باید نور مسلمانان هغه کورني. ته چې مړي پکې شوی د خپله اسلامي ورور ګلوي له مخي او د خپل وس سره سم درې شې او ورڅي خواره ورکري.

باید وویل شي چې اوس مهال د وردګو سیمه او خلک د نسي زده کړو څخه برخمن دي او د هیواد په کچه بې شاید د زده کړو ګراف په لوړۍ کربنه کې واقع وي، نو د دي ټولو سره چې زموږ د سیمي د خلکو بنوونیزه کچه په نسبی توګه لوره او د یوزیات شمیر دیني علماوو، ماسترانو او ډاکترانو تاټوی ګنډ کېږي بیا نو خه دی چې په دې سیمه کې داسې لویو لویو او ناوړه ستونزو ئای نیولی دي؟ آیا د دي کار شونتبا شته ده چې نومورو ستونزو ته د حل لاره پیدا او د خپل خلکو ژوند له دغه راز تهدیدونو څخه و ژغورو؟

د نوموري پونستني خواب دا دی چې هو. د دي ستونزو او ناوړه رواجونو د له منځه وړلو لپاره یوه عملی پلان او تګلاري ته اړتیا شته چې د خپلو دیني بنسټونو له مخي د علماوو، پوهانو او قومي مشرانو د شوری له لاري ورته د حل لاره پیدا او په غوره رواجونو بې بدل کاندي. نومورو ستونزو ته د حل لاره یوازې له همدي لاري ممکنه ده. که مو د لوی خدای ج په مرسته او د خپلو پتمنو وګړو د هرارخیزې همکاري په ترڅ کې نومورو ستونزو ته د حل لاره پیدا کړه نو هله به په دي توانيدلي وو چې د رینستني پرمختګ اساسی پړاونه په بریالیتوب سره ووهو او د خپلو راتلونکو نسلونو لپاره د روښانه ژوند لاره په نښه کړو.

### د وردګو تلویزیون جوړول:

خبری رسنی او بیا په ځانګړي توګه تلویزیون د خلکو په ژوند کې زیات بدلون راوستلاي شي چې خپل رغنده او روزنیز پروګرامونه په موثره توګه د خلکو اذهانو ته ورسوی. د

## وردگ

### قوم، سیمه او کلتور

مطبوعاتو د آزادی د اوستاني بهير خخه په استفادې سره وردګ هم کولای شي چې یوه تلویزیونی شبکه رامتحته کړي او په ذې لړ کې د خصوصي سکتور خخه غوبښه وکړي چې دغه کار وکړي. که چیرې په سیمه کې ستونزې وي نو د لوړۍ ګام په توګه کیدا شی دغه کار د هیواد په پلازمنینه کابل کې صورت و مومني او د حالاتو له سمیدو سره سیمې ته ولیبدول شي. د تلویزیونی شبکې جوړیدل هیڅ ضرر نه لري بلکې ډیر ژر د خپل فعالیت په سبب هغه پانګه ګټلای شي چې د تلویزیون په جوړولو لګیدلې ده. له بلې خوا تلویزیونی شبکه زموږ د ژې د ځواکمنتیا او کلتوري آرونو د پیژندلو او د خلکو د رزو لو لپاره ډیره مهمه ۵۵.

اخٽلیکونه:

1. حبیبی، عبدالحی، نظری بر ادبیات پشتو، مترجم سمندر، مهتمم عبدالکریم پتنگ، پوهنځی ادبیات و علوم بشری. ۱۳۵۷ کال، ۳ مخ.
2. پته خزانه، محمد هوتك بن داود په کال ۱۱۴۱ – ۱۱۴۲ هجري قمري کال په ڪندهار کې تالیف شوې ده، دوهم چاپ ۱۳۳۹ هجري شمسی، د پوهنې وزارت د دارالتالیف ریاست، ۴ مخ.
3. یاد طالبی، محقق ډاکټر عبدالطیف، پښتني قبیلې. دانش خپرندویه خپرونه، کال ۱۳۸۵، د لیکوال سریزه د ش پانه.
4. تاریخ مرصع، تالیف د افضل خان خټک. مقابله، تصحیح او نویونه له دوست محمد خان کامل مومند، یونیورستی بک ایجنسی – پیښور. ۱۳۷۲ مخ.
5. محمد حیات خان، حیات افغانی، ژبارونکی محقق فرهاد ظریفی او محقق عبدالطیف یاد طالبی، سریزه، تحسیه او تعلیقات د اکادمیسین عبدالشکور رشاد. د دانش خپرندویه ټولنه، دویم چاپ، ۱۳۸۶ کال. ۳۲۱ مخ.
6. یاد طالبی، محقق ډاکټر عبدالطیف، پښتني قبیلې. دانش خپرندویه خپرونه، کال ۱۳۸۵، ۲۱۱ مخ.
7. روند میاخیل، پوهنوال محمد عمر، دپښتو قبیلو شجرې او مېنې. ۲۴۶ مخ.
8. پښتني قبیلې، ۲۱۲ مخ.
9. تواریخ خورشید جهان، مصنف شیر محمد خان مرحوم ګندابور ابراهیم زی، با اهتمام عبدالقیوم و حاجی سید الرحمن. سنه ۱۳۱۸ هجري. ۲۳۷ مخ.
10. حیات افغانی ۳۲۳ مخ.
11. ظفر کاکا خیل، سید بهادر شاه، پښتنه د تاریخ په رنا کې، یونیورستی بک ایجنسی خیبر بازار پیښور. د افغانستان د علومو اکادمی د کتابتون نسخه. ۱۳۷۷ مخ.

## قوم، سیمه او ګلتور

## وردګ

- .12 پښتنی قبیلې ۲۱۳.
- .13 پښتنی قبیلې ۸۹.
- .14 یمین، پوهاند محمد حسین، افغانستان تاریخي، انتشارات کتاب، سال ۱۳۸۶ هجري لمريز کال، ۲۵۸ مخ.
- .15 باوري، پوهنواں رسول، د سلام فرهنگي ټولنې انترنټي بريښناپنه.
- .16 کهزاد، احمد علی، تاريخ افغانستان، لومړۍ ټوک، 254 مخ.
- .17 د هيواډ لرغونې بنارونه او د تاريخ پانې دوهم ټوک ليکوال پوهاند رازقي نړیوال، ميونډ خپرندویه ټولنه کابل. ۲۳۹ مخ.
- .18 پورتنی اثر ۲۴۰.
- .19 د آريانا موقعت او د آريایيانو ځینې جغرافيايي سيمې، خېړونکي ګل جان ورور وردګ د افغانستان د علومو اکادمي د ختيغ بيارغونې یا کور د خپرونو خانګه، 1381 کال، 39 مخ.
- .20 پورتنی اثر 45 مخ.
- .21 کهزاد احمد علی، آريانا، دوهم چاپ، انتشارات اميری، ۱۳۸۶ کال.  
99 مخ.
- .22 سلام انترنټي ويپ پانه د استاد رسول باوري ليکنه.
- .23 پورتنی اخځليک.
- .24 پورتنی اخځليک.
- .25 سلام فرهنگي ويپ پانه [./http://www.salaamtolana.org](http://www.salaamtolana.org)
- .26 غبار، مير غلام محمد، جغرافياي تاریخي افغانستان، 1378 کال، 59 مخ.
- .27 د افغانستان جغرافيايي قاموس، د آريانا دائرة المعارف ټولنه، د افغانستان د علومو اکادمي، شپږم ټوک، 159 مخ.

## وردگ

### قوم، سیمه او ګلتور

28. روند، میاخیل، پوهنواں محمد عمر، دېښتنو قبیلو شجري او مېنې. 146 مخ.
29. مرحوم قاضی عطا الله خان، دېښتنو تاریخ لومړی ټوک، خپرونکی، حربي پوهنتون، کابل، افغانستان، د 1356 کال د زمری 15 نیټه، 15 مخ.
30. تواریخ خورشید جهان، مرحوم ګندابورابراهیم زی با اهتمام عبدالقیوم و حاجی سید الرحمن، 276 مخ.
31. تاریخ مرصع، تالیف د افضل خان خټک. مقابله، تصحیح او نویونه له دوست محمد خان کامل مومند، یونیورستی بک ایجنسي - پیښور. ۶۲۳ مخ.
32. مخزن افغاني، تالیف آخوند درویزه سال تالیف ۱۰۷۳.
33. مخزن افغاني در باب نسب نامه افغانان در سال ۱۱۱۳ هجري نوشته شد.
34. محمد حیات خان، حیات افغاني، ژبارونکي محقق فرهاد ظریفی او محقق عبدالطیف یاد طلبی، سریزه، تحریشی او تعلیقات د اکادمیسین عبدالشکور رشاد. دانش خپرندویه ټولنه، دویم چاپ، ۱۳۸۶ کال ص ۴۳۷ مخ.
35. غبار، میرغلام محمد، افغانستان در مسیر تاریخ جلد اول و دوم، مرکز نشراتی میوند تاریخ چاپ ۱۳۸۰ هجري شمسی، ص ۱۰۵.
36. تواریخ خورشید جهان، مرحوم ګندابورابراهیم زی با اهتمام عبدالقیوم و حاجی سید الرحمن، مخ.
37. تبری، پوهاند ډاکټر حبیب الله، پښتنه، د دانش خپرندویه ټولنه، دویم چاپ د ۱۳۸۲ کال د وري میاشت. ۲۸ مخ.
38. د کابل سلطنت بیان دویم ټوک لیکونکی مونټ ستیوارت الفنسټن، ژبارونکي پوهنواں ډاکټر محمد حسن کاکړ، د پښتو خیرنو بین المللی مرکز د افغانستان د علومو اکاديمی. ۱۳۶۱ هجري لمريز کال.

## وردګ

### قوم، سیمه او ګلتور

- .39. د کابل مجله، د پښتو ټولنې میاشتینی خپرونه. پرله پسې 476 ګنه د 1338 کال د کابل مجلې ګلکسیون. د بساغلی وجدی صاحب مقاله.
- .40. د بساغلی ګل آغا احمدی وردګ په مت د غازی محمد جان خان د ټولنې د ۱۳۸۶ هجري لمريز کال د کوچني اختر د د دوهمي ورځي د غونډپې برابر شوی راپور. د محترم انجینر عبدالرحيم وينا.
- .41. پښتنی قبلي ۲۷۹ مخ.
- .42. د بساغلی عبدالودد پښتونځار انټرنیټ ویلوگ <http://www.pashtoonzar.blogfa.com>
- .43. ملي هدف فوق العاده ګنه د وردګ ولايت د اطلاعاتو او فرهنگ ریاست خپروني اړگان د ۱۳۸۴ هجري لمريز کال دوري میاشت د ۲۰۰۵ ميلادي کال سپتمبر، ۳۲ مخ.
- .44. عارض، پوهاند غلام جیلانی، ژبارونکي اورنګ زیب، د افغانستان د ولايتونو جغرافیه، د اريک ګرځنده کتابتونونو اداره، ۱۳۷۹ کال.
- .45. اتلس قريه های افغانستان، پروژه مطالعات ديموګرافی اداره مرکزي احصائيه صدارت اعظمي حوت، ۱۳۵۳ کابل ص ۲۲.
- .46. د ۱۳۸۴ کال احصائيو ګالنامه.
- .47. عارض، پوهاند غلام جیلانی، ژبارونکي اورنګ زیب، دافغانستان د ولايتونو جغرافیه، داريک ګرځنده کتابتونونو اداره، ۱۳۷۹ کال، 21 مخ.
- .48. پورتنۍ اثر خلوېښتم مخ.
- .49. خلاندہ راتلونکي، د وردګو ولايت د بیارغونې د بهير خو اړخونه، د وردګو ولايت د اطلاعاتو او فرهنگ ریاست. ۶۴-۶۵ مخونه.

**وردګ****قوم، سیمه او گلتور**

- .50. یمین، پوهاند محمد حسین، افغانستان تاریخي، انتشارات کتاب، سال ۱۳۸۶ هجری لمزیز کال ۱۷۴ – ۱۷۵ مخونه.
- .51. پورتنی اثر ۲۵۹ مخ.
- .52. پورتنی اثر ۲۶۰ مخ.
- .53. انترنیت(پته بې راخخه لادر که شوی ۵۵).
- .54. عزیزی، سرمحقق نظر محمد عزیزی، باز شناخت از کتبه های مکشوفه افغانستان، بنگاه انتشارات میوند، کابل ۱۳۸۵ خورشیدی، ص ۱۶۵.
- .55. تاریخ خط و نوشته های کهن افغانستان تالیف پوهاند علامه حبیبی، نشر انجمن تاریخ و ادب افغانستان ، اکادمی علوم افغانستان کابل ، ۱۳۵۰ ، ۲۶ مخ .
- .56. کوشانیان (مجموعه مقالات هشتمین سمینار بین المللی)، اداره کتابخانه اریک طبع اول، ۱۳۸۳ مقاله محقق نادر رسولی.
- .57. د افغانستان جغرافیایی قاموس ، ۶۹ مخ.
- .58. ملي هدف فوق العاده گنه ، د وردګ ولايت د اطلاعاتو او فرهنگ ریاست خپرونيز ارگان د ۱۳۸۵ هجری شمسی د وري مياشت د ۲۰۰۶ کال اپريل د بناغلي پښتونئخار ليکنه .
- .59. ملي هدف فوق العاده گنه د وردګ ولايت د اطلاعاتو او فرهنگ زياست خپرونيز ارگان د ۱۳۸۴ هجری لمزیز کال دوری مياشت د ۲۰۰۵ ميلادي کال سپتمبر ، ۵۶ مخ د وردګو ولايت کاري گزارش ۱۳۸۴.
- .60. د وردګو ولايت د مطبوعاتي دفتر د ۱۳/۱۱/۱۳۸۶ ۱۳/۱۱/۱۳۸۶ نويسي راپور.
- .61. د معارف مجلې د ۱۳۸۶ کال په وروستي گنه کې چې د هيواډ په ټولو ولايتونو کې د دغه وزارت کارکرنو او گزارش ته خانګړې شوې ۵۵.

## وردګ

### قوم، سیمه او کلتور

- .62. مومنی، پوهاند عبدالحی تاریخچه طبابت و فارمسي و سیرتکاملي آن در افغانستان اکادمي علوم افغانستان 1384 کال 217 مخ .
- .63. ملي هدف فوق العاده گنه د وردګ ولايت د اطلاعاتو او فرهنگ زياست خپرونيز ارگان د ۱۳۸۴ هجري لمريز کال دوري مياشت د ۲۰۰۵ ميلادي کال سپتمبر ، 56 مخ د وردګو ولايت کاري گزارش 1384 .64
- .65. د همت الله امين زي انترنيتي ويبلوگ.
- .66. د وردګو د ولايت کلتوري یون په هکله ليکل شوي راپور، د گل آغا احمدی وردګ ترتیب او ليکنه .
- .67. د وردګو ولايت د حسن بیک، تنگی، نیم پایکول، شنیز د سیمو له سپین دیرو او مشرانو خخه د پونتنو گروپونو خخه راټول شوي معلومات .

## وردگو ته ډالی

د وردگو له ڪوهسار شم صدقه - گل بې خه چې له هر خار شم صدقه  
 له هر گل بې د ميو لوگي لوگي شم - له ڪاريز د يخ سالار شم صدقه  
 چې مې مينه د زړګي پري تازه ڪيوسي - له ڪوريته په خوار شم صدقه  
 سڀنه واوره بې د ڏمي ننداري ڪري - د ڻاټولو له بهار شم صدقه  
 بنکلي ڪري بې گلونو پسرلي دي - د رنگونو له مليار شم صدقه  
 چې د منسکو الهاونه ورته ناخني - د شين شوبو له گلزار شم صدقه  
 پرگني د ميرنو دلته اوسي ڦري - له پرونو له دستار شم صدقه  
 همتونو بې زرين تاريخ لیکلي - له دي خوي او له ڪردار شم صدقه  
 د غازي بابا مصرى توره مو وييار ده - له ڪاروان بې د ايشار شم صدقه  
 چې هيواد ته بې غازيان دي ډالي ڪري - له وردگو سل هزار شم صدقه  
 چې د پوهې په زرينه لاره درومي - اي وردگه! ستا له لار شم صدقه  
 زما د پلار نيكه مسكن دي پري نازيرم - زه د بنکلو له دي بنار شم صدقه  
 خپل هيوا ده چې خدمت کاندي رينتنى - پر ما گران له داسي یار شم صدقه  
 حليمي رائه چې خپل کلي ته ولاړ شو  
 حسن بيک غونډي ديار شم صدقه

محمد حامد حليمي  
 ۲۸/۷/۱۳۸۷ نوي بنار - کابل



خپرنيار محمد حامد حليمي د مبارک شاه خان حليمي زوي د ۱۳۶۰ هجري لمريز کال د سلواغي په مياشت کې د کابل په شار کې زيريدلى دی. پلارني تابوبي بې د وردگو ولايت د سيد آباد د حسن بيك کلى دی. لومړنۍ او ثانوی زدکړي بې د حضرت ابراهيم خليل الله په عالي ليسه کې نشيپري کړي او په ۱۳۷۷ کال کې له نوموري لپسي خخه په اعلى درجه فارغ شوي، چې د همدغه کال د کانکور د آزمونې له لاري د کابل پوهنتون د فارمسي پوهنهختي ته برالي شوي دی. په ۱۳۸۱ هجري لمريز کال کې بې له نوموري پوهنهختي خخه د لسانس سند ترلاس کړ. د ۱۳۸۳ هجري لمريز کال د لرم د مياشتې په دولسمه نېټه بې د کادری آزموري له بشپړولو خخه وروسته د افغانستان د علومو اکادمي د علمي غږيتوپ وياپ ترلاسه کړ. د ۱۳۸۷ لمريز کال د ليندي په اتمه نېټه بې د خينې ستونزو له امله په علومو اکادمي کې له دندې خخه استعفا ورکړه او اوسمهال په يو نادولتی دفتر کې کار کوي. نوموري په پښتو، دری او انګريزى ژبو پوهېږي. تر دې مهاله بې په لس ګونو علمي، خپرنيزې مقالې، هرارخیزمطالب، شعرونه او مرکې د هیواد د مطبوعاتو او بیلايلو انترنیتی ویب پانو له لاري خپاره شوي دي. نوموري همدارنګه په ګکړو خپرنيزو کنفرانسونو او سمینارونو او يوه نړیوال سیمینار کې برخه اخيستي او خپلې مقالې بې اوروپي دي.

حليمي د وردگو د کلتوري یون د ۱۳۸۷ کال د غوره لیکوال او خپرونکي جایزه هم ګتیله ده.

#### آثار

- ۱ - د بنسټیزو درملو خپرنه ۱۳۸۵ کال چاپ
- ۲ - د نسخې لیکنې لاري چاري ۱۳۸۷ کال چاپ
- ۳ - علام صدیق مختار د مطبوعاتو په هنداره کې ۱۳۸۷ کال چاپ
- ۴ - وردګ(قوم، سيمه او کلتور) همدا اثر
- ۵ - فارمسيوتيک(پوهرونه، تابليت جورول او کوتينګ) ترچاپ لاندي
- ۶ - له اغزو خخه غاتول د شعرونه ټولکله
- ۷ - د ګناه پېژندنه (ژباره)
- ۸ - په ساده ژبه د روغتنيا سانتې زده کړه
- ۹ - د درملو تړل او تړونې

او په لس ګونو نوري علمي خپرنيزې مقالې لیکلې دي چې مور له لوی خدايه په دې لاره کې نوموري ته نور بری غواړو.

ګل آغا احمدی وردګ

**Get more e-books from [www.ketabton.com](http://www.ketabton.com)**  
**Ketabton.com: The Digital Library**